

# ಲಿಪುರಚ್ಛೇ ಭುಗ್ಗೊಣ




5512

N-Kom  
LEE

ನಾಳೆಹ ಪ್ರಕಾಶನಾಚೆಂ ಪುಸ್ತಕ್





N/K  
LE

Agnes Celine Tauro.

"Jesus is love"

THIS BOOK IS DONATED BY  
MELVYN RODRIGUES  
IN THE NAME OF  
TEACHER, CELINE TAURO

ಭುಗ್ಯಾಂಚೆಂ ಸಾಹಿತ್

ಲಿಮಾಚೊ ಭುರ್ಗೊ



ಸಾಳಕ್ ಪ್ರಕಾಶನಾಚೆಂ ಪುಸ್ತಕ್

5512  
N / Kon



## ಲಿಮಾಚೊ ಭುರ್ಗೊ

ಬರವ್ಪಿ: ಲಿಯಾಬ್

ಅಮೆರಿಕಾಚಾ ಕು| ಮೇರಿ ಫೇಬ್ಯನ್, ಹಿಣೆ ಲಿಖ್‌ಲ್ಲಾ  
Lad of Lima ಪುಸ್ತಕಾಚಾ ಆಧಾರಾನ್.

“ಸೆವಕ್” ಪತ್ರಾಚೆ ಕೃಪೆನ್

ಸಾಳಕ್ ಪ್ರಕಾಶನಾಚೆಂ 27-ವೆಂ ಪುಸ್ತಕ್

ಜಿಮಿನಿ ಪ್ರಿಂಟರ್ಸ್ ಹಾಣೆಂ ಛಾಪ್‌ಲ್ಲೆಂ. ಸೆಪ್ಟೆಂಬರ್, 1970.

---

**Sallak Publications Capitanio School Rd. Mangalore-2**

ಮೊಲ್: 60 ಪೈಸೆ



ತ್ಯಾ ದೊನ್ನಾರಾಂಚಾ ಖರ್ಕಟ್ಯಾ ವೊತಾಕ್ ಲೀಮಾಚೆಂ ಸಗ್ಳೆಂ ಶಹರ್ ನಿದೊನ್ ಆಸ್ಲೆಂ. ಲೀಮಾ, ದ. ಅಮೆರಿಕಾಚಾ ಪಯ್ಲಿ ಲ್ಯಾ ಪೆರು ಗಾಂವ್ಚೆಂ ಏಕ್ ಶಹರ್. ವೊತಾಚೊ ದಾವ್ ಸೊಸುಂಕ್ ತಾಂಕಾನಾಸ್ತಾನಾ ಮಾರೊಗ್ ಸರ್ವ್ ಖಾಲಿ ಜಾಲ್ಲೆ. ಲೋಕ್ ಸಕ್ಡ್ ಸದಾಂಚೆ ಸವಯೆ ಪ್ರಕಾರ್ ದೊನ್ನಾರಾಂಚೆ ನೀದ್ ಕಾಡ್ತಾಲೊ.

ಪುಣ್ ತೆ ಲ್ಹಾನ್ ವೊಣೆಂತ್ ಮಾತ್, ಗಜಾಲ್ ದುಸ್ರಿಚ್ ಆಸ್ಲಿ. ಥಂಯ್ಸರ್ ಎಕಾ ಘರಾಂತ್ ಏಕ್ ಸ್ಟ್ರೀ ಬಾಗ್ಲಾರ್ ರಾವೊನ್ ವೊತಾಕ್ ಪುರ್ಪುರ್ತಾಲಿ. ತಿಕಾ ನೀದ್ ಕಾಡುಂಕ್ ಆಸೊಂದಿ, ಏಕ್ ಘಡಿ ಬಸೊಂ ಕಾಯಿ ಪುರ್ಸತ್ ನಾತ್ಲಿ. ದೊನ್ನಾರಾಂಚೆ ನೀದ್ ವ್ಹೊಡ್ಲ್ಯಾ ಕುಟ್ಮಾಂಚಾ ಬಿಯಾತಿಣೆಂಕ್ ಮಾತ್, ಆಪ್ಲಾಕ್ ನಹಿಂ, ಮ್ಹಣ್ ತಿ ಜಾಣಾ ಆಸ್ಲಿ. 'ಆಪ್ಲಾಕ್ಯಾ ದೆವಾನ್ ಗ್ರೇಸ್ತಕಾಯ್ ದಿಲ್ಲಿ ಜಾಲ್ಯಾರ್....!' ಚಿಂತ್ಲೆಂ ಆಸ್ಲೆಂ ತಿಣೆ: 'ತೆದಾಳಾ ಆಪುಣ್‌ಯೊ ಹೆರಾಂ ಬರಿಚ್ ದೊನ್ನಾರಾಂಚೆ ನೀದ್ ಕಾಡ್ತಿಂ ಆಸ್ಲೆಂ. ಮೊಜೆಂ ಭುರ್ಗಿಯಾ ಸುಖಾನ್ ಆಸ್ತಿಂ ಆಸ್ಲೆಂ..... ಪುಣ್ ಆತಾಂ.....'

ಬಿಮೊತ್ ಆನ್ನಾ ವೆಲಾಸ್ಕ್ವೆಜಾಚಿ. ತಿ ಆನಿ ತಿಚಿಂ ದೊಗಾಂ ಭುರ್ಗಿಂ, ಮೊಡ್ತಿನ್ ಆನಿ ಜೇನ್, ತ್ಯಾ ಘರಾಂತ್ ಜಿಯೆತಾಲಿಂ. ತಿಂ ತೆಗಾಂಯಿ ನಿಗ್ರೋ ಕುಳಿಯೆಚಿಂ ದೆಕುನ್ ಲೋಕ್ ತಾಂಕಾಂ ಕಾಂಟಾಳ್ತಾಲೊ. ನಿಗ್ರೋ ಲೊಕಾಕ್ ಸುಖ್ ಭೊಗ್ಚೆಂ ಹಕ್ಕ್ ನಾ ಮ್ಹಣ್ ಲಿಮಾಚೊ ಧನಿಕ್ ಲೋಕ್ ಚಿಂತಾಲೊ. ಆನ್ನಾಯಿ ಥೊಡೆ ಪಾವ್ಟಿಂ ಚಿಂತಾಲಿ: 'ಆಪುಣ್‌ಯಿ ಗೊರಿಂ ಆಸ್ಲಿಂ ಜಾಲ್ಯಾರ್, ಮೊಜೆಂ ಭುರ್ಗಿಯಾ ಗೊರಿಂ ಆಸ್ತಿಂ ಆನಿ ಮೊಜೊ ಘರ್ಕಾರ್ ಮಾರ್ಕಾ ಸೊಡ್ನ್ ಧಾಂವ್ತೊನಾ- ಆನಿ ಆಮಿ ಸುಖಾನ್ ಜಿಯೆವ್ಚೆತ್ ಆಸ್ಲೆಂ!'

ಮೊಡ್ತಿನಿಚೊ ಆನಿ ಜೇನಾಚೊ ಬಾಪುಯ್ ಏಕ್ ಸೊಜೆರ್ ಜಾವ್ನಾ ಸ್ಲೊ. ಬರೊ ದುಡ್ವಾಧಿಕ್ ತೊ ಆನಿ ಸ್ಪೆಯ್ಸ್ ಗಾಂವ್ಚೊ. ತಾಚೆಂ ನಾಂವ್ ಜುವಾಂವ್ ಪೊರ್ರೆಸ್. ಕಿತೆಂಗಿ ಮೊಗಾರ್ ಪಡೊನ್ ಆನ್ನಾಲಾಗಿಂ ತೊ ಕಾಜಾರ್ ಜಾಲ್ಲೊ. ಮೋಗ್ ಕುಡೊ ನಹಿಂವೆ? ತೆದಾಳಾ ತಾಕಾ

ಅನ್ನಾಚಿ ಕಾಳ್ಜಾಣ್ ಕಳೊಂಕ್ ನಾ ಮ್ಹಣ್ ದಿಸ್ತಾ: ಪುಣ್ ದೊಗಾಂ ಭುರ್ಗಿಂ ಜಾತಚ್ ತಾಚಿ ಸಮ್ಜಣಿ ವಾಡ್ಲಿ. ದುರಾದೃಷ್ಟಾಕ್ ದೊಗಾಂಯಿ ಭುರ್ಗ್ಯಾಂಕ್ ಆವಯ್ಚೆಂಚ್ ಸಾರ್ಕೆಂ ಯೆಜಾಯ್ ಗಿ! ಜುವಾಂವ್ ಬಿಗಡ್ಲೊ. ಆಪುಣ್ ರಾಯಾಕ್ ಇತ್ಲ್ಯಾ ಮೊಗಾಚೊ, ಇತ್ಲ್ಯಾ ಗ್ರೇಸ್ತ್, ಇತ್ಲ್ಯಾ ಪದ್ವೆದಾರ್ ಆನಿ ಮಾಕಾ ಹ್ಯಾ ನಿಗ್ರೋ ಮನ್ಶಾಂಚೊ ಸಾಂಗಾತ್ ಮ್ಹಳ್ಳಾರ್ ಲೋಕ್ ಹಾಸೊಂಕ್ ಆಸಾ ಮ್ಹಣಾಲೊ ತೊ. ಏಕ್ ದೀಸ್ ಆನ್ನಾಕ್ ತಾಣೆ ಆಪಯ್ಲೆಂ. ತಿಚಾ ಹಾತಾಂತ್ ಭಾಂಗಾರಾಚಾ ನಾಣ್ಯಾಂಚೆಂ ಏಕ್ ಪೊತೆಂ ದಿಲೆಂ ಆನಿ ಆಪುಣ್ ಚಲ್ತಾಂ ಮ್ಹಣ್ ಸಾಂಗೊನ್ ಚಲ್ಲೊಚ್! ತಕ್ಲೆಕ್ ತೊಣ್ಯೊ ಮಾರ್ಲೆಬರಿ ಜಾಲ್ಲಿ ಆನ್ನಾ ಉಲಂವ್ಕ್ ತೊಂಡ್ ಕಾಡ್ತಾನಾ ಜುವಾಂವ್ ಥಂಯ್ಸರ್ ನಾತ್ಲೊ. ಆನಿ ತಸೆಂ ಗೆಲ್ಲೊ ಜುವಾಂವ್ ಪಾಟಿಂ ಆಯ್ಲೊಚ್ ನಾ. ಆನ್ನಾನ್ ಕಿತ್ಲೆಂ ರಡ್ಲ್ಯಾರೀ ಕಿತೆಂ ಘಾಯ್ಲೊ?

ಆನ್ನಾಕ್ ರಡೊನ್ ರಡೊನ್ ಪುರೊ ಜಾಲೆಂ. ರಡ್ಲ್ಯಾರ್ ಜುವಾಂವ್ ಕಾಂಯ್ ಪಾಟಿಂ ಯೇತ್‌ವೇ? ಆನ್ನಾಚಿ ಆನಿ ಭುರ್ಗ್ಯಾಂಚಿ ಕಾತ್ ಧೊವಿ ಜಾಲ್ಲಿ ಜಾಲ್ಯಾರ್ ಯೆತೊ ಕೊಣ್ಣಾ. ಹೆಣೆ ಭಾಂಗಾರಾಚಿಂ ನಾಣಂ ಸಕ್ಕಡ್ ಮುಗ್ದಾಲಿಂ. ಜುವಾಂವ್ ನಾ ದೆಕುನ್ ನಾಣಂ ರಾವ್ತಾತ್‌ವೇ? ಆತಾಂ ಆನ್ನಾಕ್ ದುಸ್ರಿ ವಾಟ್ ನಾತ್ಲಿ! ಹೆಣೆ ಭುರ್ಗಿಂ ರಡ್ತಾಲಿಂ-ತೆಣೆ ತಿಕಾ ಭುಕ್ ಲಾಗ್ತಾಲಿ. ಜುವಾಂವ್ ಮೋಸ್ ಕೆಲೊ ಮ್ಹಣ್ ಚಿಂತ್ಲ್ಯಾರ್, ವ ಭುರ್ಗ್ಯಾಂಕ್ ಧಂಕ್ಲೆ ಮಾಲ್ಯಾರ್ ಭುಕ್ ಥಾಂಬ್ತಾವೇ? ತಿಣೆ ವಸ್ತುರ್ ಉಂಬಳ್ಚೆಂ ಕಾಮ್ ಧರ್ದೆಂ. ಸೆಜಾರ್ಯಾಚೆಂ ವಸ್ತುರ್ ಕಾಣ್ಣೆವ್ನ್ ಉಂಬ್ಕುನ್ ದಿಂವ್ಕ್ ತಿಣೆ ಸುರು ಕೆಲೆಂ. ಆನಿ ತಶೆಂ ಉಂಬಳ್ತಾಂ ಉಂಬಳ್ತಾಂ, ವಿಶೇಸ್ ಚಿಂತ್ನಾಂ ತಿಚೆ ಮತಿಂತ್ ಘಾಂವೊಂಕ್ ಸುರು ಜಾಲಿಂ. ಮೊಡ್ತೀನ್ ಆನಿ ಜೇನ್ ಕಾಳಿಂ ಜಾಲ್ಲ್ಯಾವರ್ವಿಂ ಜುವಾಂವ್ ತಿಕಾ ಸೊಡ್ನ್ ಗೆಲೊ ದೆಕುನ್ ಆಪ್ಲ್ಯಾ ಕಷ್ಟಾಂಕ್ ತಿಂಚ್ ಕಾರಾಣ್ ಮ್ಹಳ್ಳೆಂ ತಿಚೆಂ ಮತಿಂತ್ ಕಶೆಂಗಿ ರಿಗ್ಲೆಂ ಆನಿ ತ್ಯಾ ಖಾತಿರ್ ಭುರ್ಗ್ಯಾಂಕ್ ಕೆದಾಳಾಯಿ ತಿ ಭೆಷ್ಟಾಯ್ತಾಲಿ.

ಪುಣ್ ಧಾಕ್ಟ್ಯಾ ಮೊಡ್ತಿನಿಕ್ ಆವಯ್ಚಾ ಹ್ಯಾ ನಡ್ತ್ಯಾಚೊ ಅರ್ಥ್‌ಚ್ ಕಳಾನಾತ್‌ಲೊ. ಕಾಳಿ ಕಾತ್ ಆಸ್‌ಲ್ಲ್ಯಾಂತ್ ಕಿತೆಂ ಬಾಧಕ್ ವಿಚಾರ್ತಾಲೊ ತೊ. ಗೊರಿ ಕಾತ್ ಆಸ್‌ಲ್ಲ್ಯಾಂಕಡೆ ಇಲ್ಲೆ ಪಯ್ಕೆ ಆಸಾತ್ ಮ್ಹಳ್ಳೆಂ ನೀಜ್, ಪುಣ್ ತಾಂತುಂ ವಿಶೇಸ್ ಕಿತೆಂ? ದೆವಾನ್ ಸಕ್ಕಡ್ ಮನ್ಶಾಂಕ್ ಆಪ್ಲ್ಯಾ ಸಾಕ್ಯಾಚೆ ಕೆಲ್ಯಾತ್ ಮ್ಹಣ್ ಪಾದ್ರ್ಯಾಬ್ ಇಗರ್ಜೆಂತ್ ಸಾಂಗ್ತಾಮು....? ಆನಿ ಸರ್ಗಾರ್ ಸಕ್ಪಾಂಕ್ ಜಾಗೊ ಮೆಳ್ತಾ ನಹಿಂವೇ?

ಮೊದ್ದಿನ ಆನಿ ಜೇನ್ ಹ್ಯಾ ವಿಷ್ಯಾಂತ್ ಕೆದಾಳಾಯಿ ತರ್ಕ್ ಕರ್ತಾಲಿಂ.  
 “ಆಮಿ ಕಾತ್ ಕಸಿ ಆಸ್ಲಾರ್ ಕಿತೆಂ ಜೇನ್? ಆಮ್ಚೊ ಆತ್ಮೊ ಧೊವೊ  
 ಆಸ್ಲಾರ್ ಪಾವಾನಾಂವೇ? ಆಮ್ಚಾ ಮಾಂಯ್ಕ ಹೆಂ ಸಮಾಜಾ  
 ಕಿತ್ಯಾಕ್?” ಮೊದ್ದಿನ ಜೇನಾಪ್ರಾಸ್ ಪ್ರಾಯೆನ್ ವ್ಹೊಡ್ ಆಸ್‌ಲೊ ಆನಿ  
 ಜೇನ್ ತಾಕಾ ಬರೊ ಮಾನ್ ದಿತಾಲೆಂ. “ತೆಂ ಸಾರ್ಕೆಂ ಮೊದ್ದಿನಿ”  
 ಮ್ಹಣ್ತಾಲೆಂ ತೆಂ “ಪುಣ್ ಆಮ್ಕಾಂ ಏಕ್ ಸೊಬಿತ್ ಘರ್, ಬರಿ  
 ಮುಸ್ತಾಯ್ಕಿ, ನೊವೆ ಮೊಚೆ ಆನಿ ಮೋಗ್ ಕರ್ಚೊ ಬಾಪುಯ್ ಆಸ್‌ಲೊ  
 ಜಾಲ್ಯಾರ್!

ಜೇನ್ ಆನಿ ಮೊದ್ದಿನಿ ವೆಗಿಂ ವಾಡ್ಲಿಂ. ಆವಯ್ಕಿ ತಿಚಾ ಕಾಮಾಂತ್  
 ತಿಂ ಕುಮಕ್ ಕರ್ತಾಲಿಂ ಉಂಬಳ್ಳೆಲಿ ಮುಸ್ತಾಯ್ಕಿ ಘರಾಂನಿ ವ್ಹೊಡ್ ದಿಂವ್ಚೆಂ  
 ತಾಂಚೆಂ ಕಾಮ್ ಜಾವ್ನಾಸ್‌ಲ್ಲೆಂ. ಏಕ್ ದೀಸ್ ಆನ್ನಾನ್ ಮೊದ್ದಿನಿಕ್  
 ಲಾಗಿಂ ಆಪಯ್ಲೆಂ. ತ್ಯಾ ದಿಸಾಚೆಂ ಕಾಮ್ ಕರ್ನ್ ಆನ್ನಾಕ್ ಕರಿಣ್ ಪುರೊ  
 ಜಾಲ್ಲೆಂ. ತ್ಯಾ ದಿಸಾಚಾ ಜೆವ್ಣಾಕ್ ಘರಾಂತ್ ಕಾಂಯ್ ನಾತ್‌ಲ್ಲೆಂ. ಆನಿ  
 ದೆಕುನ್ ಮೊದ್ದಿನಿಕ್ ಧಾಡ್ನ್ ಮಾರ್ಕೆಟಿಂತ್ಲೆಂ ಕಾಂಯ್ ಹಾಡವ್ಯಾಂ ಮ್ಹಣ್  
 ತಿಕಾ ಭೊಗ್ಲೆಂ. ಘರಾಂತ್ ಸೊದುನ್ ಸೊದುನ್ ತೀನ್ ನಾಣಿಂ ತಿಣಿ  
 ಸೊದುನ್ ಕಾಡ್ಲಿಂ. “ಧರ್‌ರೆ- ವೆಗಿಂ ಮಾರ್ಕೆಟಿಕ್ ವೊಚೊನ್ ಕಾಂಯ್  
 ಪುಣಿ ಹಾಡ್ನಾಯೆ- ಆತಾಂ ಆಸ್‌ಲ್ಲೆ ಸಕ್ಕಡ್ ಪಯ್ಕಿ ಭಿಕಾರ್ಯಾಂಕ್ ದೀವ್ನ್  
 ಯೆನಾಕಾ! ಆದ್ಲೆ ಪಾವ್ಪಿಚೊ ಉಡಾಸ್ ದವರ್....” ಮ್ಹಣಾಲಿ ತಿ.

ಆದ್ಲೆ ಪಾವ್ಪಿಚೊ ಉಡಾಸ್ ದವರ್ ಮ್ಹಣ್ತಾನಾ ಮೊದ್ದಿನಿಕ್ ಪಾಟಿಚೆ  
 ದುಕಿಚೊ ಉಡಾಸ್ ಆಯ್ಲೊ. ಉಂಡೆ ಹಾಡುಂಕ್ ಮ್ಹಣ್ ಆವಯ್ಕಿ  
 ದಿಲ್ಲೊ ರುಪಯ್ ಮೊದ್ದಿನಿನ್ ಭಿಕಾರ್ಯಾಕ್ ದಿಲ್ಲೊ ಆನಿ ಖಾಲಿ ಹಾತಾಂನಿ  
 ಆಯಿಲ್ಲಾ ಮೊದ್ದಿನಿಕ್ ಆವಯ್ಕಿ ರೊತಾಂನಿ ಸರ್ಪಿತ್ ಮಾರ್‌ಲ್ಲೆಂ. ತ್ಯಾ  
 ಮಾರಾಂಚಿ ದೂಕ್ ಆಜೂನ್ ಮೊದ್ದಿನಿಕ್ ಉಡಾಸ್ ಆಸ್‌ಲ್ಲಿ!

“ನಾ ಮಾಂ, ಆಜ್ ತಸೆಂ ಕರಿನಾಸೆಂ ಪ್ರಯತ್ನ ಕರ್ತಾಂ....ಪುಣ್....  
 ಭುಕೆನ್ ವಳ್ವಳ್ವಾ ತ್ಯಾ ಭಿಕಾರ್ಯಾಂಕ್ ಪಳೆಂವ್ಕ್ ಮಾಕಾ ತಾಂಕಾನಾ”  
 ಮ್ಹಣಾಲೊ ತೊ.

“ತಾಂಕಾಂ ಭುಕ್ ಲಾಗ್ತಾ ಜಾಲ್ಯಾರ್ ಮೊಚೆಬರಿ ಕಾಮ್ ಕರುಂ  
 ದಿತ್....ಹಾಂ ಆತಾಂ ವೇಳ್ ಪಾಡ್ ಕರಿನಾಕಾ, ವೆಗಿಂ ವೊಚೊನ್ ಯೆ”  
 ತಾಕೆದ್ ದಿಲಿ ತಿಣಿ ತಾಚಾ ಹಾತಾಂತ್ ಏಕ್ ಬಾಸ್ಕೆಟ್ ದೀವ್ನ್.

ಹಾತಾಂತ್ಲಿಂ ನಾಣಿಂ ಘಟ್ಟ್ ದಾಂಬುನ್ ಧರ್ನ್ ಧಾಂವ್ಲೊ ಮೊದ್ದಿನಿ.



ಹೆ ಪಾವ್ವಿಂ ಆವಯ್ಕ್ ದುಕಂವ್ಕ್ ತಾಕಾ ಮನ್ ನಾತ್ಲೆಂ ಆನಿ ದೆಕುನ್ ಭಿಕಾರಿ ಮೆಳಾನಾ ಜಾಲ್ಯಾರ್ ಪುರೊ ಮ್ಹಣ್ ತೊ ಚಿಂತ್ತಾಲೊಯಿ ಜಾವ್ನ್ತ್. ಲುಗ್ವಾಂಚಿಂ, ಆಯ್ದಾ ನಾಂಚಿಂ ಶೊಪಾಂ, ಇತ್ಯಾದಿ ಉತ್ರೊನ್ ಮೊಡ್ತಿನ ಮಾರ್ಕೆಟಿ ಲಾಗಿಂ ಪಾವ್ತಾನಾ ಕೊಣೆಂಗಿ ಆಪಯಿಲ್ಲ್ಯಾಬರಿ ಆಯ್ಕಾಲೆಂ ತಾಕಾ. ಆನಿ ಥೊಡ್ಯಾ ವೆಳಾ ಭಿತರ್ ತಾಚಾ ಹಾತಾಕ್ ಕೊಣೆಂಗಿ ಧರ್ದೆಂ! ಪಾಟಿಂ ಘುಂವೊನ್ ಪಳೆತಾನಾ ತಿ ಏಕ್ ಬಿಮೋತ್ ಮ್ಹಾತಾರಿ !

“ಮಾಕಾ ಕಾಂಯ್ ಇಲ್ಲೆಂ ದಿ ಪುತಾ- ತೀನ್ ದೀಸ್ ಥಾವ್ನ್ ಹಾಂವ್ ಜಿಂವ್ಕ್ ನಾ” ರಡ್ತಾಲಿ ತಿ. ಪಿಂಜ್ವರ್ ಮುಸ್ತಾಯ್ಕಿ ಘಾಲ್ನ್ ರಡ್ತಲೆಕ್ ತಿಕಾ ಪಳೆತಾನಾ ಕೊಣಾಚೆಂಯಿ ಕಾಳಿಜ್ ಮೊವಾಳ್ತೆಂ. ಪುಣ್ ಮೊಡ್ತಿನ ಕಿತೆಂ ಕರೊಲೊ? ಖಾಲಿ ಹಾತಾಂನಿ ಪಾಟಿಂ ಗೆಲ್ಯಾರ್ ಆವಯ್ ಆಪ್ಣಾಕ್ ದವರಿನಾ ಮ್ಹಳ್ಳೆಂ ತೊ ಜಾಣಾಸ್ಲೊ. ಪುಣ್ ಹೆ ಮ್ಹಾತಾರೆಚೆ ಕಷ್ಟ ಆಮ್ಚೆ ಪ್ರಾಸ್ ಚಡ್ ನಹಿಂಗಿ? ಚಿಂತ್ಲೆಂ ತಾಣೆ.

ಜಾಲ್ಲೆಂ ಜಾಂವ್ಡಿ ಮ್ಹಣಾಲೊ ತೊ ಆನಿ ಹಾತಾಂಚ್ಲಿಂ ತೀನ್ಯಿ ನಾಣಂ ಮ್ಹಾತಾರೆಚಾ ಕಾಂಪ್ರಾ ಹಾತಾಂನಿ ಘಾಲ್ನ್ ತೊ ಥಂಯ್ ಥಾವ್ನ್ ಧಾಂವೊ ಚ್.

ಸೀದಾ ಸಾಂತ್ ದುಮಾಜಿ ಇಗರ್ಜೆಕ್ ತೊ ಗೆಲೊ. ಭಿತರ್ ಕೊಣ್ಣೆಯಿ ನಾತ್ಲೆಂ. ದೋಗ್ ಬ್ರದರ್ ಮಾತ್ ಬೊಲ್ಕಾಂವ್ ನಿತಳ್ ಕರ್ತಾಲೆ. ಮೊಡ್ತಿನ ಸೀದಾ ಗ್ರಾದಿ ಸರ್ಪಿನ್ ಗೆಲೊ ಆನಿ ಆಪ್ಲೆ ಸವಯೆ ಪ್ರಮಾಣೆ ಥಂಯ್ಸರ್ ತಾಣೆ ದಿಂಬಿ ಘಾಲಿ. ಜೆಜುಕ್ ಸಗ್ಳಿ ಕಾಣಿ ಆಸಾ ತಶಿ ಸಾಂಗೊಂಕ್ ತೊ ಆಯಿಲ್ಲೊ ಆನಿ ಇಗರ್ಜೆಂತ್ ಕೊಣ್ಣೆಯಿ ನಾತ್ಲೆಂ ತೆಂ ತಾಕಾ ಬರೆಂಚ್ ಜಾಲೆಂ.

“ಮೊಜೆ ಮಾಂಯ್ ಇತ್ಲೆ ಕಷ್ಟ್ ಕಾಡ್ನ್ ಜೊಡ್ಚೆ ಪಯ್ಕಿ ಹಾಂವ್ ಅಶೆಂ ಭಿಕಾರ್ಯಾಂಕ್ ದೀವ್ನ್ ಪಾಡ್ ಕರ್ತಾಂ ಜೆಜು,” ಮ್ಹಣಾಲೊ ತೊ ರಡ್ಕುರ್ಯಾ ತಾಳ್ಯಾನ್. “ಜೆಜು, ಕೆದಾಳಾಯಿ ಸಾರ್ಕೆಂ ಆಸ್ಲೆಂ ಕರುಂಕ್ ತುಂ ಮಾಕಾ ಶಿಕಯ್. ಮೊಜೆ ಕಾತ್ ಕಾಳಿ ಜಾಲ್ಯಾರ್ಯಿ ವ್ಹೊಡ್ ನಹಿಂ, ಮೊಜೊ ಅತ್ಮೊ ನಿತಳ್ ದವರ್ ಆನಿ ಮೊಜಾ ಬಾಬಾಕ್ ಘರಾ ಪಾಟಿಂ ದಾಡ್ ಆನಿ ಹಾಂವೆಂ ತಿಂ ತೀನ್ ನಾಣಂ ಕಿತೆಂ ಕೆಲಿಂ ಮ್ಹಣ್ ಮಾಂಯ್ ಲಾಗಿಂ ಸತ್ ಸಾಂಗೊಂಕ್ ಮಾಕಾ ಧೈರ್ ದಿ ಜೆಜು. ಆಮೆನ್.” ಇತ್ಲ್ಯಾರ್ ತಾಣೆ ಮಾಗ್ಲೆ ಕಾಬಾರ್ ಕೆಲೆಂ ಆನಿ ಘರ್ವಿ ವಾಟ್ ಧರ್ಲಿ.



## ದುಸ್ರೊ ಅವಸ್ಥರ್

ಆಮ್ಲೊ ಮೊಡ್ಡಿನ್ ಆನಿ ಜೇನ್ ಇಸ್ಮೊಲಾಕ್ ವೊಚೊಂಕ್ ನಾತ್‌ಲ್ಲೆಂ. ಲೀಮಾ ನಗರಾಚಿಂ ಗ್ರೇಸ್ತಾಂಗಲಿಂ ಭುರ್ಗಿಂ ಮಾತ್, ಇಸ್ಮೊಲಾಕ್ ವೆತಾಲಿಂ. ಹ್ಯಾ ವಿಷ್ಯಾಂತ್ ಮೊಡ್ಡಿನ್ ಕಾಂಯ್ ಬೆಜಾರಾಯ್ ನಾತ್‌ಲ್ಲೆಂ. ಆಪುಣ್ ಕಾಸಾಕ್ ಪ್ರಯೋಜನ್ ನಾತ್‌ಲ್ಲೊಂ ಮ್ಹಣ್ ಲೋಕ್ ಚಿಂತ್ತಾಲೊ ತರ್ಯಿ ತಾಕಾ ತೆಂ ಪಡೊನ್ ವೆಚೊಂಕ್ ನಾತ್‌ಲ್ಲೆಂ. ಆಪ್ಲೊ ಬಾಪುಯ್ ಆಪ್ಲಾಕ್ ಸೊಡ್ನ್ ಗೆಲಾ ಆನಿ ತ್ಯಾ ವರ್ವಿಂ ಆಪ್ಲೆ ಆವಯ್ಕ್ ಕಷ್ಟ್ ಸೊಸುಂಕ್ ಮೆಳ್ಳಾತ್ ಮ್ಹಳ್ಳೆಂ ಮಾತ್, ತಾಕಾ ಕರಿಣ್ ಭೊಗ್ತಾಲೆಂ.

“ಬಾಬ್ ಖಿಯ್ ಆಸಾ ಮೊಡ್ಡಿನ್? ತೊ ಆಮ್ಚೆ ಸಾಂಗಾತಾ ಕಿತ್ಯಾಕ್ ರಾವಾನಾ?” ಜೇನಾನ್ ಕೆದಾಳಾಯಿ ವಿಚಾರ್ಚೆಂ ಆಸ್‌ಲ್ಲೆಂ: “ಆಮ್ಚೆ ಸಾಂಗಾತಾ ತೊ ರಾವ್ಲಾರ್ ಕಿತ್ಲೆಂ ಬರೆಂ ಆಸ್‌ಲ್ಲೆಂ” ಮ್ಹಣ್ ತೆಂ ಮ್ಹಣ್ತಾಲೆಂ, ಆನಿ ಮೊಡ್ಡಿನ್ ತಾಕಾ ಸಮಾಧಾನ್ ಕರ್ತಾಲೊ. ಆಪ್ಲೊ ಬಾಪುಯ್ ಏಕ್ ನಾಂವಾಡ್ಲಿಕ್ ಮನಿಸ್, ರಾಯಾಚಾ ಕಾಮಾನ್ ತಾಕಾ ಪರ್ಯ್ ಪರ್ಯಾಕ್ ವೊಚೊಂಕ್ ಪಡ್ತಾ ಮ್ಹಣ್ ತೊ ವಿವರ್ಸಿತಾಲೊ. “ಏಕ್ ದೀಸ್ ತೊ ಪಾಟಿಂ ಯೆತಲೊ ಜೇನ್, ಆಮಿಂ ತ್ಯಾ ಪಾಸುನ್ ಮಾಗ್ಯಾಂ” ಮ್ಹಣ್ತಾಲೊ ತೊ.

ಆನಿ ಏಕ್ ದೀಸ್ ಡೊನ್ ಜುವಾಂವ್ ದೆ ಪೊರೆಸ್ ಪಾಟಿಂ ಆಯ್ಲೊಚ್. ಪೆರುಚಾ ಉತ್ತರಾಕ್ ಅಸ್ತಾ ಇಕ್ವೆಡೊರ್ ಪ್ರಾಂತಾಕ್ ತೊ ಪಾವ್‌ಲೊ ಆನಿ ಥಂಯ್ಸರ್ ಆಸ್ತಾಂ, ದೆವಾನ್ ತಾಕಾ ಉಜ್ವಾಡ್ ದಿಲ್ಲೊ ಆನಿ ಆಪ್ಲೆ ಆಪ್ಲೆ ಸ್ತ್ರೀಯೆಕ್ ಆನಿ ಭುರ್ಗ್ಯಾಂಕ್ ಸಾಂಡ್‌ಲ್ಲಾ ಖಾತಿರ್ ಪಶ್ಚಾತ್ತಾಪ್ ಪಾವೊನ್ ತೊ ಪಾಟಿಂ ಆಯಿಲ್ಲೊ. “ಹಾಂವೆಂ ಸಾಂಗ್‌ಲ್ಲೆ ಬರಿಚ್ಚೆ ಜಾಲೆಂ!” ಮ್ಹಣ್ತಾಲೊ ಮೊಡ್ಡಿನ್.

ಆನ್ನಾಕ್ ಜಾಲೊ ಸಂತೊಸ್ ಸಾಂಗೊ ನಹಿಂ. ಎದೊಳ್ ಕಷ್ಟ್ ಭೊಗ್ಲಾರ್ಯಾಯಿ ಆತಾಂ ಸುಖ್ ಮೆಳ್ಳೆಂ ನಹಿಂವೆ ಮ್ಹಣ್ ಚಿಂತ್ಲೆಂ ತಿಣ್. ಆಪ್ಲಾ ಪತಿ ವಿಷ್ಯಾಂತ್ ತಿಕಾ ಅಭಿಮಾನ್ ಇತ್ಲೊ ಆನಿ ತಿತ್ಲೊ ನಹಿಂ. ಆಪ್ಲೆ ಸೊಸ್‌ಲ್ಲೆ ಕಷ್ಟ್ ಸಕ್ಕಡ್ ತಿ ವಿಸರ್ಲಿ. ಆತಾಂ ಸೆಜಾರ್ಚೆಂ ಸಕ್ಕಡ್ ತಿಕಾಚ್ಚೆ ಪಳೆತಾಲಿಂ. ಎದ್ಯಾ ವ್ಹೊಡಾ ಮನ್ಶಾಚಿ ಸ್ತ್ರೀ ಮ್ಹಳ್ಯಾರ್ ಕಿತೆಂ ಚಿಲ್ಲ್‌ರ್‌ವೆ? ಡೊನ್ ಜುವಾಂವ್ ಭೊಂವೊಂಕ್ ವೆತಾನಾ ಕೆದಾಳಾಯಿ ಭುರ್ಗ್ಯಾಂಕ್

ಸಾಂಗಾತಾ ವ್ಹೊರ್ತಾಲೊ ಆನಿ ತಾಂಕಾಂ ತೊ ಗ್ವಾಯಾಕ್ವಿಲ್ ಶಹರಾಕ್ ವ್ಹೊರ್ತಾ ಆನಿ ಥಂಯ್ಸರ್ ಇಸ್ಕೊಲಾಕ್ ಘಾಲ್ತಾ ಮ್ಹಣ್ ಆಯ್ಕಾಲ್ಲೆಂಚ್ ಮೊಡ್ತಿನಿಚೊ ಆನಿ ಜೇನಾಚೊ ಸಂತೊಸ್ ಸಾಂಗ್ಲೊ ನಹಿಂ!

“ಆಮ್ಕಾಂ ವಾಚುಂಕ್ ಕಳ್ತೆಲಿಂಗಿ ಬಾಬಾ? ಆಮಿಂಯಿ ತ್ಯಾ ಗೊರ್ವಾ ಭುರ್ಗ್ಯಾಂಬರಿ ಇಸ್ಕೊಲಾಕ್ ವೆತೆಲ್ಯಾಂವ್‌ಗಿ? ಆಮ್ಕಾಂಯಿ ಬರಿ ಮುಸ್ತಾಯ್ಕಿ ಮೆಳ್ತೆಲಿಂಗಿ?” ಜೇನಾಚಿಂ ಸವಾಲಾಂ ಸುರು ಜಾಲಿಂಚ್.

“ವ್ಹಯ್ ಪುತಾ, ತುಮಿ ಶಿಕಾಚಾಯ್ ಆನಿ ಸಂಸಾರಾಂತ್ ನಾಂವ್ ವ್ಹೊರಾಜಾಯ್ ಮ್ಹಣ್ ಮೊಜಿ ಆತಾ. ತುಮಿ ಎದೊಳ್ ಕಷ್ಟ್ ಕಾಡ್‌ಲ್ಲೆ ಪುರೊ” ಮ್ಹಣಾಲೊ ಡೊನ್ ಜುವಾಂವ್ ಭುರ್ಗ್ಯಾಂಕ್ ಪೊಶೆವ್ನ್.

ಜೇನ್ ಹೆಂ ಆಯ್ಕೊನ್ ಉಲ್ಲಾಸಾನ್ ನಾಚ್ಲೆಂ. ಆನ್ನಾ ಸಂತೊಸಾಚಿಂ ದುಕಾಂ ಗಳಿಯ್ತಾಲಿ ಆನಿ ಮೊಡ್ತಿನಿನ್ ದೆವಾಚಾ ಹ್ಯಾ ಉಪ್ಕಾರಾ ಖಾತಿರ್ ತಾಕಾ ಕಿತ್ಲಿಂ ಆರ್ಗಾಂ ದಿಲಿಂ ಮ್ಹಣ್ ತೊಚ್ಚ ನೆಣಾಂ.

ಆನ್ನಾ ಸಾಂಗಾತಾ ಥೊಡೆ ಹಪ್ಪೆ ರಾವ್ತೆಚ್ ಜುವಾಂವ್ಕ್ ಗ್ವಾಯಾ ಕ್ವಿಲಾಕ್ ಪಾಟಿಂ ಪೊಚೊಂಕ್ ವೇಳ್ ಆಯ್ಲೊ. ತಾಚೊ ಮಾವ್ಚೊ ಡೊನ್ ದಿಯೆಗೊ ದೆ ಮಿರಾಂದಾ ಥಂಯ್ಸರ್ ಆಸ್‌ಲೊ. ತಾಣೆ ತುರ್ತಾನ್ ಯೆಂವ್ಕ್ ಜುವಾಂವ್ಕ್ ಬರಯಿಲ್ಲೆಂ. ಪೊಚೊಂಕ್ ಸಗ್ಳಿ ತಯಾರಾಯ್ ಜಾಲಿ ಆನಿ ಸಗ್ಳ್ಯಾ ವಾಡ್ಯಾಚೊ ಲೋಕ್ ಮೊಡ್ತಿನಿಕ್ ಆನಿ ಜೇನಾಕ್ ಆದೇವ್ಸ್ ಮಾಗೊಂಕ್ ತಾಂಗೆರ್ ಆಯಿಲ್ಲೊ. ಆನ್ನಾನ್ ಭುರ್ಗ್ಯಾಂಕ್ ಲಾಗಿಂ ಆಪಯ್ಲೆಂ ಆನಿ ಬರ್ಯಾ ಥರಾನ್ ಚಲೊಂಕ್ ಆನಿ ಬಾಪಾಯ್ಕ್ ಸದಾಂಚ್ ಮಾನ್ ದಿಂವ್ಕ್ ಬೂದ್ ಸಾಂಗ್ಲಿ.

“ಕಾಂಯ್ ಖಿಂತ್ ಕರಿನಾಕಾ ಮಾಂಯ್, ತುಜೆಂ ಉತಾರ್ ಆಮಿ ಪಾಳ್ತೆಲ್ಯಾಂವ್” ಮ್ಹಣಾಲೊ ಮೊಡ್ತಿನಿ, ಆಪಯ್ಲೆಂ ಬೆಸಾಂವ್ ಘೆಂವ್ಕ್ ದಿಂಬಿ ಘಾಲ್ತಾನಾ. ಭುರ್ಗ್ಯಾಂಕ್ ಸಾಂಡುಂಕ್ ಆನ್ನಾಚೆಂ ಕಾಳಿಜ್ ರಡ್ತಾಲೆಂ. ತರ್‌ಯಿ ನೀಗ್ರೊ ಭುರ್ಗಿಂ ಇಸ್ಕೊಲಾಕ್ ವೆತಾತ್ ಮ್ಹಳ್ಳಿಂ ಚಿಂತ್ನಾಂ ತಿಕಾ ಸಂತೊಸಾಯ್ತಾಲಿಂ. ಭುರ್ಗ್ಯಾಂಚಾ ಫುಡಾರಾಚೆ ಆಶೆನ್ ದುಃಖಿಸ್ತೆ ಕಾಳ್ಜಾನ್ ತಿಣೆ ಆಪ್ಲ್ಯಾ ಘರ್ಕಾರಾಕ್ ಆನಿ ಭುರ್ಗ್ಯಾಂಕ್ ಆದೇವ್ಸ್ ಮಾಗ್ಲೊ.

ಫರ್ ಸೊಡ್ನ್ ಆಯಿಲ್ಲಾ ಮೊಡ್ತಿನಿಕ್ ಆನಿ ಜೇನಾಕ್ ಆತಾಂ ಸಕ್ಕಡ್‌ಯಿ ವಿಚಿತ್ರ್ ದಿಸ್ತಾಲೆಂ. ಎದೊಳ್ ತಿಂ ಫರ್ ಸೊಡ್ನ್ ಭಾಯ್ರ್ ಗೆಲ್ಲಿಂ ಮ್ಹಣ್ ನಾತ್‌ಲ್ಲಿಂ. ಆತಾಂ, ತಾಂಚೆ ಭೊಂವ್ತೊಣಿಚೆ ಮನಿಸ್,

ದೊಣೆಂ, ತಾವಾಂ ಇತ್ಯಾದಿ ಪಳೆವ್ನ್ ತಾಂಕಾಂ ಅಜಾಪ್‌ಸೆಂ ದಿಸ್‌ಲ್ಲ್ಯಾಂತ್ ವಿಚಿತ್ರ್ ಕಿತೆಂ? ನೀಗ್ರೋ ಮನಿಸ್ ಸಗ್ಳ್ಯಾನ್‌ಯಿ ಕುಲ್ಕಾರಾಚೆಂ ಕಾಮ್ ಕರ್ತಾಲೆ ಆನಿ ತಾವಾಂತ್ಲೊ ಸಾಮಾನ್, ಭಾಂಗಾರ್ ಇತ್ಯಾದಿ ಹಾಡುಂಕ್ ನೀಗ್ರೋ ಕುಲ್ಕಾರ್ ಆಸ್‌ಲ್ಲೆ. ಪೆರುಂತ್ ಭಾಂಗಾರಾಚ್ಯೊ ಖಣೆಯೊಂ ಆಸ್‌ಲ್ಲೊ ಆನಿ ತಾಂತ್ಲೆಂ ಭಾಂಗಾರ್ ಕಾಡುಂಕ್ ಇಂಡಿಯನಾಂಕ್ ಆನಿ ನೀಗ್ರೋ ಮನ್ಯಾಂಕ್ ಕಾಮಾಕ್ ದೊವರ್ತಾಲೆ. ಹ್ಯಾ ಕುಲ್ಕಾರಾಂಕ್ ತಾಂಚೆ ಧನಿ ನಿಷ್ಪುರಾಯೆನ್ ಚಲಯ್ತಾಲೆ; ಹೆ ಕುಲ್ಕಾರ್‌ಯಿ ಮನಿಸ್ ಮ್ಹಳ್ಳೆಂ ಸತ್ ತಾಂಕಾಂ ವಿಸ್ರೊನ್ ಗೆಲ್ಲೆಂ. ಆನಿ ಅಸೆಂ ತಯಾರ್ ಕೆಲ್ಲೆಂ ಭಾಂಗಾರ್ ಸ್ಪೆಯ್ಯಾಚಾ ರಾಯಾಕ್ ತೆ ಧಾಡ್ನ್ ದಿತಾಲೆ.

ಮೊಡ್ತೆನ್ ಹ್ಯಾ ನೀಗ್ರೋ ಕುಲ್ಕಾರಾಂಕ್ ಪಳೆವ್ನ್ ಆಸ್ತಾನಾ ತಾಚಾ ದೊಳ್ಯಾಂನಿ ದುಕಾಂ ಭರ್ಲಿಂ. “ಹೆಂ ಸಮ ನಹಿಂ” ಚಿಂತ್ಲೆಂ ತಾಣೆ; “ಮನ್ಯಾಂನಿ ಎಕಾಮೆಕಾ ನಿಷ್ಪುರಾಯ್ ದಾಕಂವ್ಚೆಂ ಸಮ ನಹಿಂ. ನೀಗ್ರೊ ಲೊಕಾಕ್ ಅಸೆಂ ಕಷ್ಟಂಚೆಂ ಪಳೆತಾನಾ ದೇವ್ ಕಿತ್ಲೆಂ ದೊಕ್ ಪಾವ್ತಾ ಕೊಣ್ಲಾ!” ತಿತ್ಲಾರ್ ತಾಂಚಿ ದೋಣ್ ಆಯಿಲ್ಲಿ ಆನಿ ಜೇನಾಚೊ ಹಾತ್ ಆಪ್ಲ್ಯಾ ಹಾತಾಂತ್ ಘೆವ್ನ್ ಬಾಪಾಯ್ ಸಾಂಗಾತಾ ಮೊಡ್ತೆನ್ ದೊಣೆಂತ್ ದೆಂವ್ಲೊ.

ಲಾಂಬ್ ಪಯ್ಲಾ ಉಪ್ರಾಂತ್ ಗ್ವಾಯಾಕ್ವಿಲಾಕ್ ಯೇವ್ನ್ ಪಾವ್ತಾನಾ ಡೊನ್ ದಿಯೆಗೊ ದೆ ಮಿರಾಂದಾ ತಾಂಕಾಂ ರಾಕೊನ್ ಆಸ್‌ಲ್ಲೊ. ದಯಾಳ್ ತೊಂಡಾಚಾ, ಪಿಕ್ಲೆಲ್ಯಾ ಕೆಸಾಂಚಾ ಹ್ಯಾ ಮ್ಹಾತಾರ್ಯಾಕ್ ಪಳೆವ್ನ್ ಜೇನಾಕ್ ಆನಿ ಮೊಡ್ತಿನಿಕ್ ಖುಸಿ ಜಾಲಿ ತರ್‌ಯಿ, ದಿಯೆಗೊ ಮಾತ್ ಭುರ್ಗ್ಯಾಂಕ್‌ಚ್ ಪಳೆವ್ನ್ ರಾವ್ಲೊ. “ಕೊಣಾಚಿಂ ಭುರ್ಗಿಂ-ರೆ ಹಿಂ?” ಮ್ಹಣಾಲೊ ತೊ ಜುವಾಂವ್ಕ್. “ಕೊಣ್ ತುಮಿ? ಪಾಟ್ ಚುಕೊನ್ ಪುಣ್‌ಯಿ ಹಾಂಗಾ ಪಾವ್ಲ್ಯಾತ್‌ಗಿ?” ವಿಚಾರ್ಲೆಂ ತಾಣೆ ಮೊಡ್ತಿನಿಕಡೆ.

ಜುವಾಂವ್ಕ್ ದುಕ್ಲೆಂ. “ತಾಂಕಾಂ ಪಾಟ್ ಚುಕೊಂಕ್ ನಾ ಮಾಪಾ. ತಿಂ ಮೊಜೆಂ ಭುರ್ಗಿಂ. ಚೆರ್ಕ್ಯಾಚೆಂ ನಾಂವ್ ಮೊಡ್ತೆನ್, ಆನಿ ಚೆಡ್ವಾಚೆಂ ನಾಂವ್ ಜೇನ್; ತಾಂಚಿ ಆವಯ್ ಲೀಮಾಂತ್ ಆಸಾ.....”

ಡೊನ್ ದಿಯೆಗೊ ಅನಿಕ್‌ಯಿ ಭುರ್ಗ್ಯಾಂಕ್‌ಚ್ ಪಳೆತಾಲೊ. ಮೊಡ್ತಿನಿನ್ ತಾಚಿ ಮತಿಂತ್ ಘುಂವ್ಪಾ ಚಿಂತ್ನಾಂಚೊ ಅರ್ಥ್ ಕರ್ನ್ ಕಾಣ್ಲೆಲ್ಲೊ. ಸ್ಪೆನಿಷ್ ಕುಳಿಯೆಚಾ ಮೊಜಾ ಪ್ರತ್ಯಾನ್ ಎಕೆ ನೀಗ್ರೊ ಸ್ತ್ರೀಯೆಲಾಗಿಂ ಕಾಜಾರ್ ಜಾಂವ್ಚೆಂ ಮ್ಹಳ್ಳಾರ್....! ಮ್ಹಣ್ ಮ್ಹಾತಾರೊ

ವಿಸ್ಮಿತ್ ಜಾಲ್ಲ್ಲೊ. ಮೊದ್ದಿನಿಕ್ ಹಿಂ ಚಿಂತಾಂ ದುಕಯ್ತಾಲಿಂ. ಕಿತ್ಯಾಕ್ ಹೆ ಸಕ್ಯಡ್, ಮನ್ಶಾಚಾ ಕಾತಿಚಾ ರಂಗಾಕ್ ಇತ್ಲೆಂ ಮಹತ್ವ್ ದಿತಾತ್?!

ಜುವಾಂವ್ನ್ ದಿಯೆಗೊಕ್ ಧಯ್ ದಿಲೆಂ. “ತಿಂ ಬರಿಂ ಭುರ್ಗಿಂ ಮಾಮಾ, ತುಕಾ ತಿಂ ಧೊಸ್ತಿ ನಾಂತ್. ತುವೆಂ ಸಾಂಗ್ಲೆಲ್ಲೆ ಬರಿ ಆಯ್ಕಾತೆಲಿಂ. ತಾಂಕಾಂ ಏಕ್ ಬಿಡಾರ್ ಆನಿ ಇಲ್ಲೆಂ ಶಿಕಾಪ್ ತುವೆಂ ದಿಲ್ಯಾರ್ ಪುರೊ” ಮ್ಹಣಾಲೊ ತೊ. “ವ್ಹಯ್, ವ್ಹಯ್ ಆಬಾ, ಆಮಿಂ ತುವೆಂ ಸಾಂಗ್ಲಲ್ಲ್ಯಾ ಬರಿ ಕರ್ತೆಲ್ಯಾಂವ್” ಕುಡ್ತಿಲೆಂ ಮೊದ್ದಿನಿನ್.

ಮೊದ್ದಿನಿಚೆಂ ಉತಾರ್ ಆಯ್ಕೊನ್ ಮ್ಹಾತಾರ್ಯಾನ್ ಕಿತೆಂ ಚಿಂತ್ಲೆಂ! ತೊ ವ್ಹೊಡ್ಲ್ಯಾನ್ ಹಾಸ್ಲೊ ಆನಿ ಭುರ್ಗ್ಯಾಂಕ್ ತಾಣೆ ಪೊಟ್ಲನ್ ಧರ್ಲೆಂ. “ತುಮ್ಮಾಂ ಇಸ್ಕೊಲಾಕ್ ಪೊಚೊಂಕ್ ಮನ್ ಆಸಾಗಿ?” ವಿಚಾರ್ಲೆಂ ತಾಣೆ.

“ವ್ಹಯ್” ಮ್ಹಣಾಲೆಂ ಎದೊಳ್ ಪೊಗಿಂ ಆಸ್ಲೆಂ ಜೇನ್; “ಘರಾ ಥಾವ್ನ್ ಭಾಯ್ರ್ ಸರ್ಲ್ಯಾ ಉಪ್ರಾಂತ್ ಆಮಿ ತ್ಯಾಚ್ ವಿಷ್ಯಾಂತ್ ಉಲಯ್ತಾಲ್ಯಾಂವ್.”

ಜುವಾಂವ್ನ್ಯೊ ಮೊದ್ದಿನಿಚೆ ಆನಿ ಜೇನಾಚೆ ಚುರುಕಾಯೆ ವಿಷ್ಯಾಂತ್ ಶಿಫಾರಾಸ್ ಸಾಂಗ್ಲಿ ಆನಿ ಥಂಯ್ಸರ್ಚ್ಚೆ ತಾಣಿಂ ಭುರ್ಗ್ಯಾಂಚಾ ಶಿಕ್ಷಾಚಿ ಮಾಂದಾವಳ್ ಥರಾಯ್ಲಿ. ತಾಂಚೆ ಖಾತಿರ್ ಎಕಾ ಖಾಸ್ತಿ ಶಿಕ್ಷಕಾಕ್ ದಪರ್ಚೆಂ ಆನಿ ಜಾಯ್ ತೆಂ ಶಿಕಾಪ್ ದಿಂವ್ಚೆಂ ಮ್ಹಣ್ ಜಾಲೆಂ. ಥಂಯ್ ಥಾವ್ನ್ ತಿಂ ಸಕ್ಯಡ್ ದಿಯೆಗೊಚಾ ಘರಾ ಗೆಲಿಂ.

ಖಾಸ್ತಿ ಶಿಕ್ಷಕಾಚಾ ಹಾತಾಖಾಲ್ ಮೊದ್ದಿನಿನ್ ಆನಿ ಜೇನ್ ಹುಶಾರ್ ಜಾಲಿಂ. ಜೇನಾ ಪ್ರಾಸ್ ಮೊದ್ದಿನಿನ್ ಚುರುಕ್ ಆಸ್ಲೆಲ್ಲೊ ಆನಿ ಶಿಕಯ್ಲೆಲೆಂ ಘಡಿಯೆನ್ ಜಿಕುನ್ ಧರ್ತಾಲೊ. ದಿಯೆಗೊ ಮಿರಾಂದಾಕ್ ಹ್ಯಾ ದೊಗಾಂಯಿ ಭುರ್ಗ್ಯಾಂಕ್ ಪಳೆತಾನಾ ವರ್ತೊ ಸಂತೊಸ್ ಭೊಗ್ತಾಲೊ. ಹ್ಯಾ ಭುರ್ಗ್ಯಾಂನಿ ತಾಚೆ ಜಿಣಿಯೆಂತ್ ನೊವೊ ಜೀವ್ ಆನಿ ಸಂತೊಸ್ ಹಾಡ್ಲೆಲ್ಲೊ. ತಾಚೆಂ ಘರ್ ಧಾದೊಸ್ಪಣಾಚೆಂ ಬಿಡಾರ್ ಜಾಲ್ಲೆಂ ಆನಿ ಮೊದ್ದಿನಿನ್ ಆನಿ ಜೇನಾ ವಿಷ್ಯಾಂತ್ ಆಯಿಲ್ಲೊ ಗೆಲ್ಲೊ ಕಡೆ ತೊ ಶಿಫಾರಾಸ್ ಉಲಯ್ತಾಲೊ.



ಮೊದ್ದಿನ ಗ್ವಾಯಾಕ್ವಿಲಾಂತ್ ದೋನ್ ವರ್ಸಾಂ ರಾವ್ಲೊ. ಇತ್ಲ್ಯಾ ಭಿತರ್ ತೊ ಆನಿ ಜೇನ್ ದೋಗಾಯಿ ಬರಂವ್ಕ್ ಆನಿ ಪಾಚುಂಕ್ ಶಿಕಲ್ಲ್ಲಿಂ ಆನಿ ಲೀಮಾಂತ್ಲಿ ತಾಂಚಿ ಕಷ್ಟಾಂಚಿ ಜಿನ್ ತಾಂಕಾಂ ಆತಾಂ ಎಕಾ ಸ್ವಪ್ನಾಬರಿ ದಿಸ್ತಾಲಿ. ದಿಯೆಗೊ ತಾಂಚೊ ಬರೊ ಮೋಗ್ ಕರ್ತಾಲೊ. ದಿಸಾಕ್ ಸಾರ್ಕೆಂ ಏಕ್ ಜೆವಾಣ್ ಮೆಳಾನಾತ್‌ಲ್ಲ್ಯಾ ಲಿಮಾಂತ್ಲ್ಯಾ ದಿಸಾಂ ಮುಕಾರ್ ಹೆ ದೀಸ್ ಘಡಿಯೆನ್ ಪಾಶಾರ್ ಜಾಲ್ಲ್ಯಾಬರಿ ತಾಂಕಾಂ ದಿಸ್ತಾಲೆ.

ಪುಣ್ ತವಳ್ ತವಳ್ ಭುರ್ಗ್ಯಾಂಕ್ ಘರ್ಜೊ ಉಡಾಸ್ ಯೆತಾಲೊ. ಏಕ್ ದೀಸ್ ಜೇನಾನ್ ವಿಚಾರ್ಲೆಂಚ್: “ವ್ಹಯ್‌ಬಾ ಮೊದ್ದಿನಿ, ಆಮಿಂ ಘರಾ ವೆಚಿಂ ನಾಕಾವೆ? ಸದಾಂಯಿ ಹಾಗಾಂಚ್ ರಾಂವ್ಚೆಂ ಆಮಿ?”

“ವ್ಹಯ್, ಜೇನ್” ಜಾಪ್ ದಿಲಿ ಮೊದ್ದಿನಿನ್; “ಮಾಂಯ್ ಘರಾ ಎಕ್ಲೆಚ್ ಆಸಾ ಆನಿ ತಿಕಾ ಕಿತ್ಲಿ ಉಬ್ಗಿಣ್ ಯೆತಾ ಕೊಣ್ಣಾ.”

“ಆಮಿಂ ಹಾಂಗಾ ಆನಿ ಥೊಡೆ ದೀಸ್ ರಾವ್ಯಾಂ. ಆಬ್ ಆಮ್ಚೊ ಬರೊ ಮೋಗ್ ಕರ್ತಾ! ಆಮಿಂ ಗೆಲ್ಯಾರ್ ತಾಕಾ ಕಿತ್ಲಿ ಬೆಜಾರಾಯ್!”

ನಿಜಾಕ್‌ಯಿ ದಿಯೆಗೊಕ್ ಭುರ್ಗಿಂ ಮ್ಹಳ್ಯಾರ್ ಜೀವ್ ಜಾವ್ನಾಸ್‌ಲ್ಲಿಂ. ತಾಂಕಾಂ ಸಂತೊಸ್ ಕೆಲ್ಲೊ ತಿತ್ಲೊ ತಾಕಾ ಪಾವಾನಾತ್‌ಲ್ಲಿಂ. ತಾಂಕಾಂ ಸದಾಂಚ್ ಆಪ್ಣಾ ಸಾಂಗಾತಾ ದವ್ರುಂಕ್ ತಾಕಾ ಮನ್ ಆಸ್‌ಲ್ಲಿಂ ತರ್‌ಯಿ, ಏಕ್ ದೀಸ್ ದುಸ್ರೆಂಚ್ ಘಡ್ಲೆಂ. ಜುವಾಂವ್ ಪೊರೆಸಾಕ್ ಪನಾಮಾ ಪ್ರಾಂತಾಚೊ ಗವರ್ನರ್ ನೇಮಕ್ ಕೆಲಾ ಮ್ಹಳ್ಳಿ ಸಂತೊಸಾಚಿ ಖಬಾರ್ ಥಂಯ್ ಯೇವ್ನ್ ಪಾವ್ಲಿ. ಖಬಾರ್ ಸಂತೊಸಾಚಿ ಜಾಲ್ಯಾರ್‌ಯಿ ಭುರ್ಗ್ಯಾಂಕ್ ವಿಷ್ಯಾಂತ್ ಚಿಂತ್ತಾನಾ ಜುವಾಂವ್ಕ್ ಇಲ್ಲಿಸಿ ಖಿಂತ್ ಜಾಲಿ. ಭುರ್ಗ್ಯಾಂಕ್ ಆಪ್ಣಾ ಸಾಂಗಾತಾ ವ್ಹೊರುಂಕ್ ತಾಕಾ ಸಾಧ್ಯ್ ನಾತ್‌ಲ್ಲಿಂ. ಗವರ್ನರಾಚೆಂ ಕಾಮ್ ಭೋವ್ ಚಡ್ ಭರಾಚಾ ರಾಟಾವಳಿಂಚೆಂ ಜಾವ್ನಾಸ್‌ಲ್ಲ್ಯಾನ್ ಭುರ್ಗ್ಯಾಂಕ್ ಸಾಂಗಾತಾ ವ್ಹೊರುಂಕ್ ತಾಕಾ ವಾಟ್ ನಾತ್‌ಲ್ಲಿ, ಆನಿ ದುಸ್ರೆಂ, ತಾಚಿಂ ಸೈರಿಂ ವೆ ಕುಟ್ಮಾಚಿಂ ಕೊಣ್‌ಯಿ ಪನಾ ಮಾಂತ್ ನಾತ್‌ಲ್ಲಿಂ-ಆಸ್‌ಲ್ಲಿಂ ಜಾಲ್ಯಾರ್ ತಾಂಗೆರ್ ಪುಣ್‌ಯಿ ಭುರ್ಗ್ಯಾಂಕ್ ದವರ್ಯೆತ್ ಆಸ್‌ಲ್ಲಿಂ. ತ್ಯಾ ಶಿವಾಯ್ ಮೊದ್ದಿನ ಆತಾಂ ವಾಡ್‌ಲ್ಲ್ಯೊ ಆನಿ ತಾಣೆ ಆವಯ್ ಸಾಂಗಾತಾ ಘರಾ ಆಸ್ಲಾರ್ ಬರೆಂ ಮ್ಹಣ್ ಜುವಾಂವ್ಕ್ ಚಿಂತ್ಲೆಂ.

ಆಪ್ತಾಕ್ ಗವರ್ನರ್ ಸೇಮಕ್ ಕೆಲ್ಲಿ ಬಿಬಾರ್ ಜುವಾಂವ್ನ್ ಭುರ್ಗ್ಯಾಂಕ್ ಕಳಿತ್ ಕೆಲಿ ಆನಿ ತ್ಯಾಚ್ ಪ್ರಮಾಣೆ ಅಪ್ಲಿ ಆಲೊಜೆನ್ಯೊ ತಾಚೆ ಮುಕಾರ್ ಘಾಲಿ. ಜೇನಾನ್ ದಿಯೆಗೊ ಸಾಂಗಾತಾ ಗ್ವಾಯಾಕ್ ಲಾಂತ್‌ಚ್ ರಾವಾಜಾಯ್, ಆನಿ ಮೊಡ್ತಿನಿನ್ ಲೀಮಾಕ್ ಆವಯ್ ಸರ್ಪಿಂ ಪಾಟಿಂ ಪೊಜಾಜಾಯ್ ಮ್ಹಣ್ ಜುವಾಂವ್ನ್ ನಿಶ್ಚಯ್ ಕೆಲೆಂ.

“ತುಂ ಕಿತೆಂ ಜಾಂವ್ಕ್ ಮಿಶಿ ವ್ಹೊರ್ತಾಯ್ ಪುತಾ?” ವಿಜಾಲೆಂ ಜುವಾಂವ್ನ್ ಮೊಡ್ತಿನಿಕ್ ಲಾಗಿಂ ಆಪವ್ನ್. ಹ್ಯಾ ಸವಾಲಾಕ್ ಜಾಪ್ ದಿಂವ್ಕ್ ಮೊಡ್ತಿನಿಕ್ ಜಡ್ ವೇಳ್ ಲಾಗೊಂಕ್ ನಾ. ತಾಚೆ ಮತೀಂತ್ ಸದಾಂಚ್ ಏಕ್ ಆಲೊಜೆನ್ ಆಸ್ಲಿ ಆನಿ ತಿಚ್ಚ್ ಬಾಪಾಯ್ ಮುಕಾರ್ ತಾಣ್ ದವರ್ಲಿ.

“ಮಾಕಾ ದಾಕ್ತರ್ ಜಾಂವ್ಕ್ ಮಿಶಿ ಆಸಾ. ಪಿಡೆಸ್ತ್ ಅಸ್‌ಲ್ಲಾಂಕ್ ಬರೆಂ ಕರ್ಚೆಂ ಕಸೆಂ ಮ್ಹಳ್ಳೆಂ ಮಾಕಾ ಶಿಕಾಜಾಯ್.”

ಚೆಕ್ಯಾಚಿಂ ಉತ್ರಾಂ ಆಯ್ಕೊನ್ ಬಾಪಾಯ್ಕ್ ಮಿಶಿ ಜಾಲಿ. ತಾಕಾಯಿ ಆಲೊಜೆನ್ ಪಸಂದ್ ಜಾಲಿ. “ಬರೆಂ ಪುತಾ,” ಮ್ಹಣಾಲೊ ತೊ. “ತುಂ ದಾಕ್ತರ್ ಜಾತೊಲೊಯ್. ಲೀಮಾಂತ್ ಮಾರ್ಸಲಿನೊ ರಿವೇರೋ ಮ್ಹಳ್ಳೊ ದಾಕ್ತರ್ ಆಸಾ ಆನಿ ತಾಚೆಖಾಲ್ ಹಾಂವ್ ತುಕಾ ಶಿಕ್ಪಾಕ್ ಘಾಲ್ತಾಂ.”

ಮೊಡ್ತಿನಿನ್ ಲೀಮಾಕ್ ಯೇವ್ನ್ ಪಾವ್ತಾನಾ ಆನ್ನಾ ತಾಂಚಾ ಪಯ್ಲೆಂಚಾ ಘಾಂತ್ ನಾತ್ಲಿ. ಸಾಂತ್ ಲಾಜರಾಚೆ ಇಗರ್ಜೆ ಲಾಗ್ನಾರ್ ಘ್ರಾನ್ಸೆಸ್ಕಾ ವಲೆಚ್ ಮಿಕ್ವೆಲ್ ನಾಂವಾಚಾ ಮಾನಸ್ತೀಗ್ ಸಾಂಗಾತಾ ತಿ ರಾವ್ತಾಲಿ. ವರ್ತ್ಯಾ ಮಯಾಮೊಗಾನ್ ತಿಂ ಜಿಯೆತಾಲಿಂ ಆನಿ ಮೊಡ್ತಿನಿಕ್ ಸಂತೊಸಾನ್ ತಾಣಿಂ ಸ್ವಾಗತ್ ದಿಲೊ.

“ಕೆತ್ಲೊ ವಾಡ್ಲಾಯ್-ರೆ ತುಂ!” ಮ್ಹಣಾಲಿ ಆನ್ನಾ ಪುತಾಕ್ ಪೊಟ್ಟುನ್ ಧರ್ನ್. ಸಬಾರ್ ತೆಂಪಾ ಉಪ್ರಾಂತ್ ಮೊಡ್ತಿನಿಕ್ ಪಳೆವ್ನ್ ಶಿಕಾ ಜಾಲ್ಲೊ ಸಂತೊಸ್ ಸಾಂಗ್ಲೊ ನಹಿಂ.

ಮೊಡ್ತಿನಿಕ್ಯೊ ಆವಯ್ಕ್ ಪಳೆವ್ನ್ ಏಕಾ ಥರಾಚೆಂ ದರ್ಬಾರ್‌ಸೆಂ ಭೊಗ್ತಾಲೆಂ. ಆಪ್ಲೊ ಪೂತ್ ವಾಚುಂಕ್ ಬರಂವ್ಕ್ ಶಿಕ್ಲಾ, ದಾಕ್ತಿಗಿ ಫಿಕೊಂಕ್ ತಯಾರಾಯ್ ಕರ್ತಾ ಮ್ಹಳ್ಳಿ ಚಿಂತಾ ಶಿಕಾ ಧಾದೊಸ್ ಕರಿ.

“ಆನಿ ಮುಕಾರ್ ಹಾಂವ್‌ಯಿ ಕಾಂಯ್ ಇಲ್ಲೆಂ ಜೋಡ್ನ್ ಹಾಡ್ತಾಂ

ಮಾಂಯ್,” ಧಯ್ ದಿಲೆಂ ಮೊಡ್ತಿನಿನ್ ಆವಯ್ಕ್. ಆನ್ನಾಚಾ ದೊಳ್ಳಾಂನಿ ಮಕಾಂ ಆಸ್ಲಿಂ. “ದೇವ್ ತುಕಾ ಬೆಸಾಂವ್ ದಿಂವ್ಪಿ ಪುತಾ,” ಮ್ಹಣಾಲಿ ತಿ ಮೊಡ್ತಿನಿಕ್ ವೆಂಗ್ ಮಾರ್ನ್; “ತುಜಾ ಕಾಮಾಂತ್ ದೇವ್ ತುಕಾ ಕುಮಕ್ ದಿಂವ್ಪಿ.”

ದಿಸಾಂ ಪಾಟ್ಲ್ಯಾನ್ ದೀಸ್ ಥಾಂವ್ಲೆ ಆನಿ ಮೊಡ್ತಿನಿನ್ ಆಪ್ಲೆಂ ಘರ್ ಸೊಡ್ನ್ ದಾಕ್ತರ್ ರಿವೇರೊಗೆರ್ ಪಾವ್ಲೆ. ಹರ್ಯೆಕ್ ದೀಸ್ ನೊವ್ಯೊ ನೊವ್ಯೊ ವಸ್ತು ತೊ ಶಿಕ್ತಾಲೊ. ದಾಕ್ತರಾಚಾ ಘರಾ ಲಾಗ್ಸಾರ್ಚೆ ವೆಂಚುರಾ ಲುನಾ ನಾಂವಾಚೆ ಮಾನೆಸ್ತಿನಿ ಸರ್ವಿನ್ ತೊ ರಾವ್ತಾಲೊ. ಸದಾಂ ಸಕಾಳಿಂ ವೆಗಿಂ ಉಟೊನ್ ತೊ ಮಿಸಾಕ್ ವೆತಾಲೊ. ದೆವಾಚಿ ಖುಶಿ ಕರ್ಚಾ ವಿಷ್ಯಾಂತ್ ಮೊಡ್ತಿನಿನ್ ಕೆದಾಳಾಯಿ ಚಿಂತ್ಲೆಂ ಆಸ್ಲೆಂ: ಸಂಸಾರಾಂತ್ ಜಿಯೆಂವ್ಚಾ ಮನ್ಶಾಂ ಥಂಯ್ ದೆವಾಚಿ ಖುಶಿ ಕಿತೆಂ? ಹಯೆಕ್ಲ್ಯಾನ್ ಎಕಾ ಮಕಾಚೊ ಮೋಗ್ ಕರಿಜಾಯ್ ಮ್ಹಣ್ ದೇವ್ ಆಶತಾ-ಅಸೆಂ ಚಿಂತ್ತಾಲೊ ತೊ.

“ಹಾಂವ್ ಮನ್ಶಾಂಚೊ ಮೋಗ್ ಕರಿನ್ ಜಾಲ್ಯಾರ್ ಆನಿ ತಾಂಕಾಂ ಸುಖಿ ಕರುಂಕ್ ಪ್ರಯತ್ನ ಕರಿನ್ ಜಾಲ್ಯಾರ್, ಹಾಂವೆಂ ದೆವಾಚೊ ಮೋಗ್ ಕೆಲ್ಲ್ಯಾಬರಿ ಆನಿ ತಾಕಾ ಸಂತೊಸ್ ಕೆಲ್ಲ್ಯಾಬರಿ ಜಾತಾ” ಮ್ಹಣ್ ಚಿಂತ್ಲೆಂ ಮೊಡ್ತಿನಿನ್. “ಕೆದೆಂ ನಶಿಬ್ ಆಮ್ಚೆಂ! ದೆವಾನ್ ಆಮ್ಕಾಂ ಸರ್ಗಾರ್ ವೆಜಾ ಖಾತಿರ್ ಸಂಸಾರಾಂತ್ ದವರ್ಲಾಂ” ಮ್ಹಣ್ ನಿಯಾಳ್ತಾಲೊ ತೊ. ಆನಿ ಸಕ್ಕಡ್ ಮನಿಸ್ ಹ್ಯಾಚ್ ಪ್ರಕಾರ್ ಚಿಂತಿನಾಂತ್ ಮ್ಹಣ್ ತೊ ಖಿಂತ್ ಕರ್ತಾಲೊ.

ಮೊಡ್ತಿನಿಕ್ ತಾಚೆಂ ನೊವೆಂ ಕಾಮ್ ಬರೆಂ ಮೆಚ್ವಾತಾಲೆಂ. ಆನಿ ಸ ಮಹಿನೆ ಪಾಶಾರ್ ಜಾಂವ್ಚೆ ಭಿತರ್ ಇತ್ಲೆ ಪಾತಿಯಣೆಚೊ ಭುರ್ಗೊ ಆಪ್ಲೆ ಎದೊಳ್ ಪಳೆಂವ್ಕ್ ನಾ ಮ್ಹಣ್ ದಾಕ್ತರ್ ರಿವೇರೋ ಹೆರಾಂಕಡೆ ಹೊಗ್ಗಿಕ್ ಉಚಾರ್ತಾಲೊ. ಖಿಂಚೆಂ ಕಾಮ್ ಕೆದಾಳಾ ಆನಿ ಕಸೆಂ ಕರ್ಚೆಂ ಮ್ಹಣ್ ಮೊಡ್ತಿನಿನ್ ಜಾಣಾಸ್ಲೊ.

ಏಕ್ ದೀಸ್ ಮೊಡ್ತಿನಿನ್ ದಾಕ್ತರಾಚಾ ಡಿಸ್ಪೆನ್ಸರಿಂತ್ ವೊಗೊಚ್ಚ್ ಬಸೊನ್ ಆಸ್ಲೊ. ದಾಕ್ತರ್ ರಿವೇರೋ ಶಹರಾಂತ್ಲ್ಯಾ ಎಕಾ ಪಿಡೆಸ್ತಾಕ್ ಭೆಟ್ ದಿಂವ್ಕ್ ಗೆಲ್ಲೊ. ಸದಾಂಚೆಬರಿ ಮೊಡ್ತಿನಿನ್ ಶೋಪ್ ನಿತಳ್ ಕೆಲೆಂ, ಮೆಜಾಂ ಕದಲಾಂ ಪುಸ್ಲಿಂ, ಬೊತ್ತಿ ಸಮ ಕೆಲ್ಯೊ. ವಕ್ತಾಂ ಕರುಂಕ್

ಭೊಡಿಂ ಪಾಳಾಂ ಭಿಜಾತ್ ಘಾಲ್ತಾಂ ಮ್ಹಣ್ತಾನಾ ಲಾಗ್ಸಾರ್ ಮಾರ್ಗಾರ್ ಕಸಲೊಗಿ ಆವಾಜ್ ತಾಕಾ ಆಯ್ಕಾಲೊ. ಕಿತೆಂಗಿ ಮ್ಹಣ್ ಪಳೆಂವ್ಕ್ ಮೊಡ್ತಿನ ಭಾಯ್ರ್ ಧಾಂವ್ಲೊ. ಮಾರ್ಗಾರ್ ತೆವ್ಕಿಲ್ಯಾ ಪೊಂತಾರ್ ಏಕ್ ಲಡಾಯ್ ಜಾತಾಲಿ ಆನಿ ತಾಂಚೆ ಪಯ್ಕಿ ಎಕ್ಲ್ಯಾಕ್ ಕಪಾಲಾರ್ ವ್ಹೊಡ್ಲೊ ಘಾಯ್ ಜಾಲೊ. ಜಮೊ ಜಾಲೊ ಲೋಕ್ ತ್ಯಾ ಘಾಯೆಲ್ಲಾ ಮನ್ಶಾಕ್ ದಿಸ್ಪೆನ್ನರಿಕ್ ಉಕಲ್ನ್ ಹಾಡ್ತಾಲೊ.

“ದಾಕ್ತರ್ ಖಿಯಾ ಆಸಾ? ಹ್ಯಾ ಮನ್ಶಾಕ್ ಕರಿಣ್ ಘಾಯ್ ಜಾಲಾ. ವೆಗ್ಗಿಂ ಸಾಂಗ್, ದಾಕ್ತರ್ ಖಿಯಾ ಆಸಾ?” ಖರ್ಚೆವ್ನ್ ಖರ್ಚೆವ್ನ್ ಭಿತರ್ ರಿಗ್ಲಿ ಎಕ್ಲಿ ಪ್ರಾಯ್ವಂತ್ ಸ್ತ್ರೀ. ತಿ ಹೆರಾಂ ಪ್ರಾಸ್ ಮುಕಾರ್ ಆಯಿಲ್ಲಿ.

“ದಾಕ್ತರ್ ಹಾಂಗಾ ನಾ” ಜಾಪ್ ದಿಲಿ ಮೊಡ್ತಿನಿನ್. “ಪ್ರಣ್ ಕಾಂಯ್ ಖಿಂತ್ ಕರಿನಾಕಾ. ತ್ಯಾ ಮನ್ಶಾಚಿ ಹಾಂವ್ ಜತನ್ ಘೆತಾಂ”

ತೆ ಸ್ತ್ರೀಯೆಕ್ ಕಿತೆಂ ಭೊಗ್ಲೆಂಗಿ ಕಿತೆಂಗಿ! ರಾಗಾನ್‌ಸೆಂ ಮೊಡ್ತಿನಿಕ್ ತಿಣೆ ಪಳೆಲೆಂ.

“ಖುಶಾಲಾಯೆಕ್ ಆತಾಂ ವೇಳ್ ನಹಿಂ. ಎಕ್ಲೊ ದಾಕ್ತರ್ ಖಿಯ್ಸಾರ್ ಮೆಳಾತ್ ಮ್ಹಣ್ ಸಾಂಗ್ ಮಾರ್ಕಾ” ದರ್ವಡ್ಲಿ ತಿ.

ಮೊಡ್ತಿನಿನ್ ಕಾಂಯ್ ಬದ್ಲಾಪ್ ದಾಕಯ್ಲೆಂನಾ. “ಮಾನೆಸ್ತಿಣ್” ಮ್ಹಣಾಲೊ ತೊ; “ಆತಾಂ ಆನಿಎಕ್ಲ್ಯಾ ದಾಕ್ತೆರಾಕ್ ಸೊದುನ್ ಪೊಜೊಂಕ್ ವೇಳ್ ನಾ. ಧರ್, ಹೆಂ ಬಾಗಿಲ್ ಚಿಕ್ಕೆಸೆ ಉಗ್ತೆಂ ಕರ್, ತ್ಯಾ ಮನ್ಶಾಕ್ ತೆ ಭಿತರ್ ಹಾಡುಂದಿತ್.”

ಸ್ತ್ರೀಯೆಕ್ ಆನಿಕ್ಯಾಯಿ ಧಯ್ರ್ ಮೆಳ್ಳೆಂನಾ. “ತುಂ ಎದೊಸೊ ಭುರ್ಗೊ....ಹಿ ಕೇಜ್ ಭೋವ್ ರಿಸ್ಕೆಚಿ ಆನಿ ತುರ್ತಾಚಿ ಮ್ಹಣ್ ಜಾಣಾಂ ಯಾಮು?” ಸವಾಲ್ ಕೆಲೆಂ ತಿಣೆ.

“ಹಾಂವ್ ಜಾಣಾಂ” ಜಾಪ್ ದಿಲಿ ಮೊಡ್ತಿನಿನ್ ಹಾಳ್ವಾಯೆನ್.

ತಿತ್ಲ್ಯಾ ಭಿತರ್ ಘಾಯೆಲ್ಲಾ ಮನ್ಶಾಕ್ ತಾಣೆಂ ಭಿತರ್ ಹಾಡ್ಲೊ. ಮೊಡ್ತಿನಿನ್ ವೇಳ್ ಕಾಡಿನಾಸ್ತಾಂ ಆಪ್ಲೆಂ ಕಾಮ್ ಸುರು ಕೆಲೆಂ. ಎಕಾ ಆಯ್ದಾನಾಂತ್ ಇಲ್ಲೆಸೆಂ ಉದಾಕ್, ಕಾಪುಸ್ ಆನಿ ಪಿಟೊ ಘೆವ್ನ್ ಘಾಯ್ ತಾಣೆ ಧುಲೊ. “ಭಿಯೆನಾಕಾ” ಮ್ಹಣಾಲೊ ತೊ ಘಾಯೆಲ್ಲಾಕ್ ಭುಜವ್ನ್; “ಸಕ್ಕಡ್ ಸಮ ಜಾತೆಲೆಂ.”

ದಿಸ್ಪೆನ್ನರಿಂತ್ ಜಮೊ ಜಾಲೊ ಲೋಕ್ ಹ್ಯಾ ಬಾರಾ ವರ್ಸಾಂಚಾ ಭುರ್ಗ್ಯಾಚೆಂ ಕಾಮ್ ಪಳೆವ್ನ್ ಅಜಾಪ್ ಜಾಲೊ. ಇತ್ಲಿ ಜಲಾಕಿ ಆನಿ



ಚುರುಕಾಯ್ ಹೊ ಖಿಂಯ್ಸರ್ ಲಿಕ್ಲೆಗಾಯ್ ಮ್ಹಣ್ ಹರ್ಯೆಕ್ಲೊ ಸವಾಲ್ ಕರ್ತಾಲೊ.

“ಹೊ ಭುರ್ಗೊ ಕೊಣ್?” ಲಾಗಿಂ ಆಸ್‌ಲ್ಲಾಂಕಡೆ ಸವಾಲ್ ಕೆಲೆಂ ತೆ ಪ್ರಾಯ್ವಂತ್ ಸ್ತ್ರೀಯೆನ್. ಆನಿ ತೊ ದಾಕ್ತರ್ ರಿವೇರೊಚೊ ಸಹಾಯಕ್ ಮ್ಹಣ್ ಆಯ್ಕೊನ್ ತಿ ವಿಸ್ಮಿತ್ ಜಾಲಿ.

ಫೊಡ್ಯಾಚ್ ಘಡಿಯಾಂ ಭಿತರ್ ಮೊಡ್ತಿನಿಚೆಂ ಕಾಮ್ ಕಾಬಾರ್ ಜಾಲೆಂ. ಘಾಯ್ ಧುವ್ನ್ ಬಾಂದುನ್ ಜಾತಚ್, ಘಾಯೆಲ್ಲೊ ಮನಿಸ್ ಉಟೊನ್ ಬಸ್ಲೊ. “ತುಂ ಆತಾಂ ಸಮ ಜಾಲೊಯ್” ಮ್ಹಣಾಲೊ ಮೊಡ್ತಿನ ತಾಕಾ; “ಆತಾಂ ಘರಾ ವೊಜೊನ್ ವಿಶೆವ್ ಘೆ. ಫಾಲ್ಕಾಂ ಸಕಾಳಿಂ ಪರ್ತುನ್ ದಾಗಾಸರ್ ಯೆ. ತ್ಯಾ ದೀಸ್ ಥಾವ್ನ್ ಮೊಡ್ತಿನಿಚೆಂ ನಾಂವ್ ತ್ಯಾ ಸಗ್ಳ್ಯಾ ವೆತಾರಾಂತ್ ವಿಸ್ತಾರ್ಲೆಂ.



## ಚನ್ನೊ ಅನಸ್ತರ್

ದಾಕ್ತರ್ ರಿವೇರೊ ಸಾಂಗಾತಾ ರಾತ್ ಪರ್ಯಾಂತ ಕಾಮ್ ಕರುಂಕ್ ಆಸ್ ಲ್ಲಾನ್ ಆಪ್ಲ್ಯಾ ಕುಡಾಂತ್ ಚಡ್ ಮೇಳ್ ಆಸೊಂಕ್ ತಾಕಾ ಸಂದ್ರಾಪ್ ಮೆಳಾ ನಾತ್ಲೊ ತರೀ ಆಪ್ಲೆಂ ಕಾಮ್ ಜಾಲ್ಲ್ಯಾ ಫರಾ ತೊ ಧಾಂವೊನ್ ಯೆತಾಲೊ. ಪುಣ್ ತಾಚಾ ಕುಡಾಂತ್ ಏಕ್ ಉಣೆಪಣ್ ಆಸ್ಲೆಂ. ಧನಿನ್ ವೆಂತುರಾ ತಾಕಾ ವಾತಿ ದೀನಾತ್ಲಿ ಆನಿ ಅಸೆಂ ಮೊಡ್ತಿನಿನ್ ಆಪ್ಲ್ಯಾ ಕುಡಾಂತ್ ಕಾಳೊಕಾಂತ್ಚ್ ರಾವಾಜಾಯ್ ಪಡ್ತಾಲೆಂ.

ಏಕ್ ದೀಸ್ ಮೊಡ್ತಿನಿನ್ ಇಲ್ಲೆಂ ಧೈರ್ ಕಾಣ್ಲೆಲೆಂ. ಧನಿನಿ ಸರ್ಪಿಂ ತೊ ಗೆಲೊ ಆನಿ ಆಪ್ಲ್ಯಾಕ್ ಇಲ್ಲೊ ವಾತಿ ಜಾಯ್, ಅಪುಣ್ ತಾಚೆಂ ಮೊಲ್ ದಿತಾಂ ಮ್ಹಣಾಲೊ. ವೆಂತುರಾ ಚಿಕ್ಕನೆ ಘಡ್ಪಿ, ಘಡ್ಕೆನ್ ಆಪ್ಲಿ ಚೂಕ್ ತಿಕಾ ಸಮಾಜಿ. “ಕುಜ್ಜಾಚಾ ಬಾಗ್ಲಾರ್ ಆಸ್ಚ್ಯಾ ಕಂಡ್ಯಾಂತ್ಲೊ ಜಾಯ್ ತಿಲ್ಲೊ ವಾತಿ ವ್ಹೊರ್, ಮೊಡ್ತಿನಿ, ಮೊಲ್ ದಿಂವ್ಚೆಂ ನಾಕಾ” ಮ್ಹಣಾಲಿ ತಿ.

ಮೊಡ್ತಿನಿಚೊ ಸಂತೊಸ್ ಸಾಂಗ್ಚೊ ನಹಿಂ; ವಾತಿಚಾ ಉಜ್ವಾಡಾಕ್ ತಾಚೆಂ ಕೂಡ್ ಆಜ್ ತಾಕಾ ವಿಶೇಸ್ ದಿಸ್ತಾಲೆಂ. ಮೊಡ್ತಿನಿನ್ ಆಪ್ಲ್ಯಾ ಕದೆ ಲಾರ್ ಬಸ್ಲೊ ಆನಿ ಕುಡಾ ಭೊಂವ್ತೊಣಿ ಏಕ್ ದೀಷ್ಟ್ ತಾಣೆ ಘಾಂವ್ಲಾಯ್ಲಿ. ತಾಚಾ ಖಿಟಾ ವೈರ್ ಮೊಣ್ಣಿರ್ ಏಕ್ ಲ್ಹಾನ್ ಕ್ರಸಿಫಿಕ್ಸ್ ಇಮಾಜ್ ಆಸ್ಲಿ, ತಾಚೆ ಧನಿನಿನ್ ತಿ ಥಂಯ್ ದವರ್ಲಿ. ಆಜ್ ತೆ ವಾತಿಚಾ ಉಜ್ವಾಡಾಕ್ ಮೊಡ್ತಿನಿಕ್ ತಿ ಇಮಾಜ್ ಏಕ್ ಥರ್ಬಿ ದಿಸ್ಲಿ. ಜೆಜು ಜಿವಂತ್ ಆಸಾಗಿ ಮ್ಹಳ್ಳೆಬರಿ ತಾಕಾ ಭೊಗ್ಲೆಂ. ಸಬಾರ್ ಮೇಳ್ ಪರ್ಯಾಂತ ಮೊಡ್ತಿನಿನ್ ತೆ ಇಮಾಜೆಕ್ ಪಳೆವ್ನ್ ಜಿ ರಾವ್ಲೊ!

ಭಾಯ್ಲ್ಯಾನ್ ವಾರೆಂ ಪ್ಲೊಡ್ ಆವಾಜಾನ್ ವ್ಹಾಳ್ತಾಲೆಂ: ಮಾರ್ಗಾರ್ ಲೋಕ್ ಸದಾಂಚೆ ಸವಯನ್ ಪ್ಲೊಡ್ಲ್ಯಾನ್ ಗಜಾಲಿ ಕರ್ನ್ ವೆತಾಲೊ; ಪುಣ್ ಮೊಡ್ತಿನಿಕ್ ತಾಚೆಂ ಗುಮಾನ್ ನಾತ್ಲೆಂ: ತೊ ಸೊಮಿಯಾ ವಿಷ್ಯಾಂತ್ ಆನಿ ಸಂಸಾರಾಂತ್ ಆಸ್ತಾನಾ ತಾಣೆ ಸೊಸ್ಲಾ ಕಷ್ಟಾಂ ವಿಷ್ಯಾಂತ್ ಚಿಂತಾಲೊ: ಎಕಾ ಗೊಟ್ಯಾಂತ್ ತೊ ಜಲ್ಮಲೊ. ನಜ್ರೆತಾಚಾ ಎಕಾ ದುಬ್ಳ್ಯಾ ಫರಾ ವಾಡ್ಲೊ. ತಾಚಾ ಕಷ್ಟಾಂಚಾ ಮೂರ್ ತಾಚೆ ಈಡ್ ಪರ್ಯಾಂತ ಪರ್ಯ್ ಸರ್ಲೆ ಆನಿ ನಿಮಾಣೆ ಖುರ್ಸಾರ್ ತೊ ಮೆಲೊ-ವ್ಹೊಯ್ ಮೊಡ್ತಿನಿನ್ ಹೆಂಚ್ ಚಿಂತಾಲೊ.

“ಕಿತ್ಯಾ ಖಾತಿರ್ ಸೊಮಿಯಾ?” ಮ್ಹಳ್ಳೆಂ ತಾಣೆ ಇಮಾಜಿಕ್ ಪಳೆವ್ನ್  
 “ಕಿತ್ಯಾ ಖಾತಿರ್ ಇತ್ಲೆಂ ಸಕ್ಕಡ್ ತುವೆಂ ಕೆಲೆಯ್?”

ಆಪ್ಲ್ಯಾಕ್ ಕಳಾನಾಸ್ತಾನಾಂಚ್ ಮೊಡ್ತಿನ ಆತಾಂ ದಿಂಬಿಯಾಂಚೆರ್  
 ಆಸಲೊ ಆನಿ ಆಪ್ಲೆಂ ತೊಂಡ್ ಆಪ್ಲ್ಯಾ ಹಾತಾಂನಿ ತಾಣೆ ಧಾಂಪ್ಲೆಂ.  
 ಸೊಮಿಯಾನ್ ಕಿತ್ಯಾ ಖಾತಿರ್ ಹೆಂ ಸಕ್ಕಡ್ ಕೆಲೆಂ ಮ್ಹಣ್ ತಾಕಾ ಆತಾಂ  
 ಸುಸ್ತಾಲ್ಲೆಂ-ತೊ ಕಿತ್ಯಾಕ್ ದುಬೊ ಜಾಲೊ, ಆನಿ ಕಿತ್ಯಾ ಖಾತಿರ್ ತೊ  
 ಮೆಲೊ ಮ್ಹಳ್ಳೆಂ ತಾಕಾ ಕಳಿತ್ ಜಾಲ್ಲೆಂ. ಸರ್ವ್ ಜನಾಂಗಾಚಾ ಮನ್ಶಾಂಕ್,  
 ಸಗ್ಳ್ಯಾ ಮನ್ಶಾಕುಳಾಕ್ ಸರ್ಗಿಂಚೆಂ ಸುಖ್ ದಿಂವ್ಕ್, ಪಾತ್ಕಾಚೆರ್  
 ಮೊಗಾನ್ ಆನಿ ಬೊರ್ಯಾಪಣಾನ್ ಜಯ್ತ್ ವ್ಹೆರುಂಕ್ ಜೆಜು  
 ಮಿರ್ಸಾರ್ ಮೆಲೊ ಮ್ಹಣ್ ಮೊಡ್ತಿನ ಆತಾಂ ಜಾಣಾ ಜಾಲ್ಲೊ.

ಆನಿ ಆತಾಂ ತ್ಯಾ ವಾತಿಚಾ ಉಜ್ವಾಡಾಕ್ ಆಪ್ಲ್ಯಾ ಖಿಟ್ಟಾ ಲಾಗಿಂ  
 ದಿಂಬಿಯೆರ್ ಸರ್ಪಡೊನ್ ಆಸ್ತಾನಾ ಮೊಡ್ತಿನಿಚೆಂ ಕಾಳಿಜ್ ಮೊಗಾನ್ ಆನಿ  
 ಕೃತಜ್ಞ ತೆನ್ ಭರ್ದೆಂ. “ಯೆ! ಕಿತ್ಲೊ ವೊರ್ತೊ ದೆವಾಚೊ ಮೋಗ್!”  
 ಚಿಂತ್ಲೆಂ ತಾಣೆ, “ಆಪ್ಲ್ಯಾಚ್ ಸಾಕ್ಯಾಚೆ ಲೆಖ್‌ಮಿಾತ್ ನಾತ್ಲೆ ಆತ್ಮೆ  
 ತಾಣೆ ಅಸಾ ಕೆಲ್ಯಾತ್, ತಾಂಕಾಂ ಸಕ್ಪಾಂಕ್ ಸರ್ಗಾರ್ ಆಪ್ಲ್ಯಾ ಸರ್ಪಿಂ  
 ಜಾಗೊ ತಾಣೆ ತಯಾರ್ ಕೆಲಾ! ಆದಾಂವ್ನ್ ಆನಿ ಎವೆನ್ ಪಾತಾಕ್  
 ಆದಾರ್ಯಾ ಉಪ್ರಾಂತ್ ಪರ್ಯಾಂತ್, ಹರ್ಯೆಕಾ ಮನ್ಶಾನ್ ಸರ್ಗಾರ್  
 ವೊಚೊಂಕ್ ಸಾಧ್ಯ್ ಜಾಯ್ ದೆವಾನ್ ಕೆಲಾಂ!” ಮೊಡ್ತಿನಿಚೆಂ ಕಾಳಿಜ್  
 ಉಪ್ಕಾರ್ ಬಾವುಡ್ವಾ ಚಿಂತ್ಲಾಂನಿ ಉಮಾಳ್ತಾಲೆಂ, “ಸರ್ಗಾರ್ ಮಾಕಾ ಏಕ್  
 ಜಾಗೊ ತಯಾರ್ ಕೆಲ್ಲ್ಯಾ ಖಾತಿರ್ ತುಕಾ ಅರ್ಗಾಂ ದೆವಾ” ಮ್ಹಣಾಲೊ ತೊ,  
 “ತುವೆಂ ಮಾಕಾ ಕೆಲ್ಲ್ಯಾ ಸರ್ವ್ ಉಪ್ಕಾರಾಂ ಖಾತಿರ್ ತುಕಾ ಅರ್ಗಾಂ.”

ಮೊಡ್ತಿನ ದಾಕ್ತೆರಾಚಾ ಡಿಸ್ಪೆನ್ಸರಿಂತ್ ಆಪ್ಲೆಂ ಕಾಮ್ ಕರ್ನ್  
 ಆಸಲೊ. ಆಪ್ಲೆಂ ಕಾಮ್ ತಾಕಾ ರುಜ್ತಾಲೆಂ ಆನಿ ಹರಾಂಕ್ ಆಪ್ಣಾಕ್  
 ಉಪ್ಕಾರಾಕ್ ಪಡ್ತಾಂ ಮ್ಹಳ್ಳಿಂ ಚಿಂತ್ಲಾಂ ತಾಕಾ ಸಂತೊಸಾಯ್ತಾಲಿಂ. ಪುಣ್  
 ಆಪ್ಲ್ಯಾ ಸರ್ವ್ ಕಾಮಾಂ ಮಧೆಂ ಮನ್ಶಾಂಚಾ ಮೊಗಾ ಖಾತಿರ್ ಆಪ್ಲ್ಯಾ  
 ಕ್ಹೆಜ್ ಸಮರ್ಪಿಲ್ಲಾ ದೆವಾ ವಿಷ್ಯಾಂತ್ಲಿಂ ಚಿಂತ್ಲಾಂ ತಾಚೆ ಮತಾಂತ್ ಕೆದಾ  
 ಳಾಯಿ ಆಸ್ಲೊ.

“ಮಾಕಾಯಿ ಅಸಲೆಂಚ್ ಏಕ್ ವೊರ್ತೆಂ ಕಾಮ್ ಕರುಂಕ್ ತಾಂಕ್‌ಲ್ಲೆಂ  
 ಜಾಲ್ಯಾರ್” ಚಿಂತಾಲೊ ತೊ.... ದೆವಾನ್ ಆಪ್ಲ್ಯಾ ಕಿತ್ಲೊ ಮೋಗ್ ಕೆಲಾ  
 ಮ್ಹಣ್ ಹರಾಂಕ್ ಸಮ್ಜಾಸೆಂ ಕರುಂಕ್ ಮಾಕಾ ತಾಂಕ್‌ಲ್ಲೆಂ ಜಾಲ್ಯಾರ್.....

ಪುಣ್ ಸೊಮಿಯಾ, ತುವೆಂ ಮಾತ್ರ್ ಹೆಂ ಸಾಧ್ಯ್ ಜಾಯ್ಕೆಂ ಕರ್ಯೆತ್, ತುಜೆ ಸೆವೆಂತ್ ಸದಾಂಚ್ ರಾವೊಂಕ್ ಆನಿ ತುಜೆಂ ಹಾತೆರ್ ಜಾಂವ್ಕ್ ತುವೆಂ ಮಾತ್ರ್ ಮಾಕಾ ಕುಮಕ್ ಕರ್ಯೆತ್....”

ಎದೊಳ್ ಕಾಳೊಕಾಂತ್ ರಾವೊನ್ ಆಸ್ಲಲ್ಯಾ ಮೊಡ್ತಿನಿ ಥಂಯ್ ಆತಾಂ ವಾತಿಂಚಾ ಉಜ್ವಾಡಾಕ್ ಇಲ್ಲೆಂ ಬದ್ಲಾಪ್ ಜಾಲಾಂ ಮ್ಹಣ್ ವೆಂತು ರಾಕ್ ಕಳಿತ್ ಜಾಲ್ಲೆಂ. ಮೊಡ್ತಿನಿಚಾ ಕುಡಾಂತ್ ಕೆದಾಳಾಯಿ ಉಜ್ವಾಡ್ ಆಸ್ಲೊ ಆನಿ ತಿಣೆ ದಿಲ್ಲೊ ವಾತಿ ತೊ ಘಡಿಯೆ ಭಿತರ್ ಖರ್ಚಿತಾಲೊ. “ತಾಣೆ ತಿತ್ಲೊ ವೇಳ್ ವಾಚುಂಕ್ ನೊಜೊ” ಚಿಂತ್ಲೆಂ ತಿಣೆ, ಸಗ್ಳೊ ದೀಸ್ ಕಾಮ್ ಕರ್ನ್ ಸಾರ್ಕೊ ವಿಶೆವ್ ಮೆಳಾನಾ ಜಾಲ್ಯಾರ್....!”

ಏಕ್ ದೀಸ್, ಫಾಂತ್ಯಾ ಫಾರಾರ್ ಹೆರ್ ಸಕ್ತ್ಯಾಡ್ ನಿದೊನ್ ಆಸ್ತಾನಾ, ತಿ ಲೋವ್ ಮೊಡ್ತಿನಿಚಾ ಕುಡಾ ಸರ್ಪಿಂ ಆಯ್ಲಿ. ಬಾಗ್ಲಾಚಾ ಇಡ್ಯಾಂ ತ್ಲಾನ್ ತಿಳ್ತಾನಾ ಮೊಡ್ತಿನಿ ಆಪ್ಲ್ಯಾ ಖಿಟ್ಟಾಲ್ಯಾಗಿಂ ದಿಂಬಿ ಘಾಲ್ನ್ ಮಾಗ್ತಾಲೊ.... ತಾಚಾ ಪೊಲ್ಯಾಂ ವಯ್ಲ್ಯಾನ್ ದುಖಾಂ ವ್ಹಾಳ್ತಾಲಿಂ “ಸಾಯ್ಬಾ ಮೊಜಾ.... ತೊ ಮಾಗ್ತಾ....!” ಅಜಾಪ್ಪಿ ತಿ.

ಮೊಡ್ತಿನಿಚೊ ಹೊ ಘುಟ್ ಕಳ್ತಚ್ ವೆಂತುರಾ ತವಳ್ ತವಳ್ ಬಾಗ್ಲಾಚಾ ಇಡ್ಯಾಂತ್ಲಾನ್ ಮಾಗ್ಲ್ಯಾರ್ ಆಸ್ತಾ ಮೊಡ್ತಿನಿಕ್ ಪಳೆತಾಲಿ. ಮೊಡ್ತಿನಿಕ್ ಆತಾಂ ಏಕ್‌ಚ್ ಆಶಾ ಆಸ್ಲಿ - ಅಪ್ಲಿ ಜಿಣಿ ಹೆರಾಂಕ್ ಬೊರೆಂ ಕರುಂಕ್ ಖರ್ಚುಂಚಿ! ಪಂದ್ರಾ ವರ್ಸಾಂ ತಾಕಾ ಭರ್ತಾನಾ, ದಾಕ್ತರ್ ರಿಪೇರೊಚೆಂ ಕಾಮ್ ಸೊಡುಂಕ್ ತಾಣೆ ನಿಶ್ಚಯ್ಲೆಂ. ಲೀಮಾಂತ್ ಆಸ್ತಾ ದೊಮಿನಿಕನ್ ಫ್ರಾದಿಂಕ್ ಕುಮಕ್ ಕರುಂಕ್ ತಾಕಾ ಮನ್ ಆಸ್ಲೆಂ. ಆಪ್ಣಾಕ್ ಸಾಸೆರ್ದೊತ್ ವ ಲೇ ಬ್ರದರ್ ಜಾಂವ್ಕ್ ಯೋಗ್ಯತಾ ನಾ ಮ್ಹಣ್ ತೊ ಚಿಂತಾಲೊ ಆನಿ ದೆಕುನ್ ಕೊಂವೆಂತಾಂತ್ ರಾವೊನ್ ಹೆರಾಂಕ್ ಕರುಂಕ್ ಜಾಯ್ತಾತ್ಲೆಂ ಚಿಲ್ಲರ್ ಕಾಮಾಂ ಕರ್ನ್ ಫ್ರಾದಿಂಕ್ ಕುಮಕ್ ಕರ್ಚೆಂ ಮ್ಹಣ್ ತಾಣೆ ನಿಶ್ಚಯ್ ಕೆಲೆಂ.

“ತುವೆಂ ತುಕಾಚ್ ಮೊಜೆ ಖಾತಿರ್ ದಿಲೊಯ್, ಜೆಜು,” ಮ್ಹಳೆಂ ತಾಣೆ ಕ್ರಿಸ್ತಾಕ್ ಇಮಾಜ್ ಪಳೆವ್ನ್, “ಆತಾಂ ಹಾಂವೆಂ ಮಾಕಾಚ್ ತುಜೆ ಖಾತಿರ್ ದಿಂವ್ಕ್ ಸೊಡ್. ಪಿಡೆಸ್ತಾಂಕ್, ಪ್ರರಾಸಾಣೆಚಾ ಆನಿ ಬೆಜಾರಾ ಯೆಂತ್ ಆಸ್ಲಲ್ಯಾ ಮೆನ್ಶಾಂಕ್, ಹಾಂವೆಂ ಕುಮಕ್ ಕರಿಶೆಂ ಕರ್. ತುವೆಂ ತಾಂಚೊ ಕರ್ಚೊ ಮೋಗ್ ತಾಂಕಾಂ ಹಾಂವೆಂ ಕಳಿತ್ ಕರುಂಕ್ ಮಾಕಾ ಕುಮಕ್ ದಿ.”



ಕೊಂವೆಂತಾಂತ್ ರಾಂವ್ಚಿ ಮೊಡ್ತಿನಿಚಿ ಆಲೊಚೆನ್ ಹರ್ಯೆಕ್ಲ್ಯಾಕ್ ಬೆಜಾರಾಯೆಚಿ ಜಾಂವ್ಕ್ ಪಾವ್ಲಿ. ದಾಕ್ತರ್ ರಿವೇರೊ ಸಗ್ಳೊಚ್ ಘಡ್ಪಡ್ಲೊ. “ಕಿತೆಂ ಮ್ಹಣ್ತಾಯ್ ಮೊಡ್ತಿನಿ ತುಂ? ತೀನ್ ವರ್ಸಾಂ ಥಾವ್ನ್ ಮೊಜೆ ಸಾಂಗಾತಾ ತುಂ ಆಸ್‌ಲೊಯ್ ಆನಿ ತುಜೆ ತಿತ್ಲೊ ಬೊರೊ ಭುರ್ಗೊ ಮಾಕಾ ದುಸ್ರೊ ಮೆಳೊಂಕ್ ನಾ! ತುಂ ನಾಸ್ತಾನಾ ಹಾಂವ್ ಕಿತೆಂ ಕರುಂ....? ತುಂ ನಾ ಜಾಲ್ಯಾರ್ ಪಿಡೆಸ್ತ್ ಕಿತೆಂ ಮ್ಹಣ್ತೆತ್?”.

ವ್ಹೊಯ್ ಮೊಡ್ತಿನಿಕ್‌ಯೊ ತೆಂ ಶೊಪ್ ಮೊಗಾಚೆಂ ಜಾಲ್ಲೆಂ. ತೆ ಪಿಡೆಸ್ತ್, ತಿಂ ವಕ್ತಾಂ, ತೊ ಆಲೊಪಾಲೊ ಆನಿ ತ್ಯೊ ವಕ್ತಾಂಚ್ಯೊ ಬೊತ್ತಿ ತಾಕಾ ಸದಾಂಚ್ಯೊ ಜಾಲ್ಲ್ಯೊ - ತೆಂ ಸರ್ವ್ ಸೊಡ್ನ್ ಪೊಚೊಂಕ್ ತಾಕಾ ಬೆಜಾರ್ ಜಾತಾಲೆಂ.

“ದೇವ್ ತುಕಾ ಆನ್ಯೇಕ್ ಭುರ್ಗೊ ದಿತೊಲೊ ದಾಕ್ತೆರಾಬಾ” ಮ್ಹಣಾಲೊ ಮೊಡ್ತಿನಿ ದಾಕ್ತೆರಾಕ್ ಆದೇವ್ಸ್ ಮಾಗ್ತಾನಾ, “ತುವೆಂ ಮಾಕಾ ಕೆಲ್ಲ್ಯಾ ಸರ್ವ್ ಉಪ್ಕಾರಾಂಕ್ ತುಕಾ ದೇವ್ ಬೊರೆಂ ಕರುಂ. ಹಾಂವ್ ಕಾಂಯ್ ಇಲ್ಲೆಂ ವಕ್ತಾಂ ವಿಷ್ಯಾಂತ್ ಶಿಕ್ಲಾಂ ಜಾಲ್ಯಾರ್ ತೆಂ ತುಜೆ ವರ್ವಿಂ.”

ಉರ್‌ಲ್ಲೆ ಥೊಡೆ ದೀಸ್ ಮೊಡ್ತಿನಿನ್ ಆಪ್ಲ್ಯಾ ಇಷ್ಟಾಂಕ್ ಆದೇವ್ಸ್ ಮಾಗ್ಚಾಂತ್ ಖರ್ಚಲೆ. ಲೀಮಾ ಶಹರ್ ಸೊಡ್ನ್ ಪರ್ಯ್ ತೊ ಪೊಚಾನಾ ಮ್ಹಳ್ಳೆಂ ಖರೆಂ. ಪುಣ್ ಕೊಂವೆಂತಾಂತ್ ಪಾವ್ಲ್ಯಾ ಉಪ್ಕಾರ್ ತಾಚೊ ಮ್ಹಳ್ಳೊ ವೇಳ್ ಆಸಾವೇ? ತಾಕಾ ಖುಶಿ ಆಸ್‌ಲ್ಲೆ ಬರಿ ಯೆಂವ್ಕ್ ಆನಿ ಪೊಚೊಂಕ್ ಸಾಧ್ಯ್ ನಾತ್‌ಲ್ಲೆಂ. ಮೊಡ್ತಿನಿಚಿ ಆವಯ್ನ್, ವೆಂಚುರಾ ಲುನಾನ್, ಡೊನಾ ಫ್ರಾನ್ಸಿಸ್ಕಾನ್ ಆನಿ ದಾಕ್ತೆರಾನ್ ತವಳ್ ತವಳ್ ತಾಕಾ ಭೆಟ್ ದಿತೆಲ್ಯಾಂವ್ ಮ್ಹಣ್ ಮೊಡ್ತಿನಿಕ್ ಭಾಸ್ ದಿಲಿ.

ಮೊಡ್ತಿನಿಚಿ ಆವಯ್ಕ್ ನಿಜಾಕ್‌ಯೊ ಖಿಂತ್ ಭೊಗ್ತಾಲಿ. ಆಸ್ಲೊ ಪೂತ್ ಎಕ್ಲೊಚ್ ಆನಿ ತಾಣೆಂಯೊ ಸೊಡ್ನ್ ಚಿ ಲ್ಲೆಂ ಮ್ಹಣ್ತಾರ್! “ವ್ಹೊಯ್‌ರೆ ಪುತಾ, ತುವೆಂ ತ್ಯಾ ಫ್ರಾದಿಂಚೊ ಸೆವಕ್ ಜಾಂವ್ಚಾ ಬದ್ಲಾಕ್ ಥಂಯ್ಕ್ ಏಕ್ ಲೇ ಬ್ರದರ್ ವೆ ಫ್ರಾದ್ ಪುಣ್ ಜಾಂವ್ಕ್ ನೊಜೊವೇ?” ವಿಚಾರ್ಲೆಂ ತಿಣೆ ತಿಚಾ ಮನಾಚಿಂ ಚಿಂತಾಂ ಭಾಯ್ರ್ ಫಾಲ್ನ್. ಮೊಡ್ತಿನಿಕ್ ಹೆಂ ಪಯ್ಲೆಂಚ್ ಕಳಿತ್ ಆಸ್‌ಲ್ಲೆಂ. ಆಪ್ಲಿ ಆವಯ್ ಆನಿ ಪನಾಮಾಚೊ ಗವರ್ನರ್ ಜಾವ್ನಾಸ್ಚೊ ಆಪ್ಲೊ ಬಾಪುಯ್ ಆಪ್ಲ್ಯಾ ವಿಷ್ಯಾಂತ್ ಅಸೆಂ ಚಿಂತ್ಲೆಲಿಂ ಮ್ಹಣ್ ತೊ ಜಾಣಾ ಆಸ್‌ಲ್ಲೊ. ತೊ ಆತಾಂ ಜಾಣ್ತೊ ಜಾಲ್ಲ್ಯೊ. ವಾಚುಂಕ್, ಬರಂವ್ಕ್ ತಾಕಾ ಕಳುಲೆಂ ಆನಿ ಪಿಡೆಸ್ತಾಂಚಿ ತಾಣೆ ಕೆಲ್ಲಿ ತಿ

ಚಾಕ್ರಿ ಸಗ್ಗಾ ಲೀಮಾ ಶಹರಾಂತ್ ವಿಸ್ತಾರ್ಲಿ. ಆನಿ ಆತಾಂ ಪಂದ್ರಾ ವರ್ಸಾಂ ಪ್ರಾಯ್ ಭರೊನ್ ಖಿಂಜಾಯಿಲೊ ಎಕಾ ಬೊರ್ಯ್ ಹುದ್ದಾಕ್ ತಯಾರ್ ಜಾಂವ್ಚ್ ಪಳಾರ್ ತೊ ದೊಮಿನಿಕನ್ ಕೊಂವೆಂತಾಂತ್ ಚಾಕೊರ್ ಮ್ಹಳ್ಳೆಬರಿ ಜಾಂವ್ಕ್ ಭಾಯ್ರ್ ಸರ್ಲಾ ಮ್ಹಣ್ತಾನಾ ಖಿಂಚಿಂ ಆವಯ್ ಬಾಪುಯ್ ಪೊಗಿಂ ರಾವ್ತಿತ್?

ಮೊಡ್ತಿನಿನ್ ಆವಯ್ಕ್ ಭುಜಯ್ಲೆಂ “ಮಾಂಯ್ ಮಾಕಾ ಪೊರ್ತಿಂ ಕಾಮಾಂ ಕರುಂಕ್ ಖುಶಿನಾ, ಆನಿ ತ್ಯಾ ಕಾಮಾಂತ್ ದೇವ್ ಮಾಕಾ ವಿಂಚುನ್ ಕಾಡ್ಲೊಯಿಲೊ ನಾ. ಪೊರ್ತ್ಯಾ ಕಾಮಾಂಕ್ ಪೊರ್ತೆ ಮನಿಸ್ ಆಸಾತ್. ಪುಣ್ ಆಪ್ಲಾ ಖಾತಿರ್ ಲ್ಹಾನ್ ಆನಿ ಚಿಲ್ಲ್ಯಾ ಕಾಮಾಂ ಕರುಂಕ್ ತಾಕಾ ಮನಿಸ್ ಜಾಯ್ ಆನಿ ತ್ಯಾ ಖಾತಿರ್ ಹಾಂವೆಂ ಕೊಂವೆಂತಾಂತ್ಲೆಂ ತೆಂ ಕಾಮ್ ಕರ್ಚೆಂ ಮ್ಹಣ್ ಕೆಲಾಂ. ಹಾಂವೆಂ ಬೊರ್ಯ್ ಥರಾನ್ ಮೊಜೆಂ ಕಾಮ್ ಕರುಂಕ್ ದೆವಾಲಾಗಿಂ ತುವೆಂ ಮಾಗಾಜಾಯ್.”

ಮೊಡ್ತಿನಿಚೆಂ ಉತ್ರಾಂ ಆಯ್ಕೊನ್ ಆವಯ್ಕ್ ಕಿತೆಂ ಮ್ಹಣ್ಚೆಂ ಮ್ಹಳ್ಳೆಂ ಕಳ್ಳೆಂನಾ. ತಿತ್ಲ್ಯಾ ಭಿತರ್ ಆನ್ಯೇಕ್ ಆಲೊಚೆನ್ ತಿಚೆ ಮತಿಂತ್ ಆಯ್ಲಿ. ‘ಹಾಣೆ ಪಯ್ಲಿಚ್ ತಯಾರಾಯ್ ಕೆಲ್ಯಾಗಾಯ್ ವ ಮೊಚೊಂಕ್ ಆಲೊಚೆನ್ ಮಾತ್ ಕರ್ತಾ?’ ಪುಣ್ ಸುಠಾಳ್ ವಿಚಾರುಂಕ್ ತಿಕಾ ಜಾಲೆಂನಾ. ‘ಪುಣ್ ಮೊಡ್ತಿನಿನ್ಂಚ್ ಸಾಂಗೊನ್ ಸೊಡ್ಲೆಂ. ಆಪುಣ್ ಆದ್ಲ್ಯಾ ಹಪ್ಪಾಂತ್ ಥ್ರಾದಿಂ ಸರ್ವಿಂ ಗೆಲ್ಲೊಂ ಆನಿ ತಾಣೆಂ ಆಪ್ಲಾಕ್ ಆಪಯ್ಲಾ ಮ್ಹಣ್ ತಾಣೆ ಆವಯ್ಕ್ ಕಳಿತ ಕೆಲೆಂ.

ಮೊಡ್ತಿನಿಚೆಂ ತೊಂಡ್ ಸಂತೊಸಾನ್ ಪ್ರಜ್ಞಾಲ್ಲೆಂ. ಆನಿ ಆನ್ನಾಚೆಂ ಕಾಳಿಜ್; ತಿಕಾ ಕಳಾನಾಸ್ತಾನಾಂಚ್ ಎಕಾ ಸ್ವಾಧಿಕ್ ಸಂತೊಸಾನ್ ಭರೊನ್ ಯೆತಾಲೆಂ. ಹೆರ್ ಭುರ್ಗ್ಯಾಂ ಪ್ರಾಸ್ ಹ್ಯಾ ಚಿಕ್ಯಾ ಥಂಯ್ ಕಿತೆಂ ವಿಶೇಸ್ ಆಸಾ?—ಚಿಂತ್ಲೆಂ ತಿಣೆ, ವೆಂತುರಾನ್ ಆಪ್ಲಾಕ್ ಏಕ್ ದೀಸ್ ಸಾಂಗ್ಲೆಬರಿ ಮೊಡ್ತಿನಿನ್ ನೀಜ್ ಜಾವ್ನ್ ಭಾಗೆವಂತ್‌ಗಿ? ಹಿಂ ಚಿಂತ್ಲಾಂ ಆನ್ನಾಚೆ ಮತಿಂತ್ ಘಂವ್ತಾಲೆಂ.



ಹಾಂಚೊ ಅವಸ್ಥರ್

ಕೊವೆಂತಾಂತ್ ಮೊಡ್ತಿನಿನ್ ಆಪ್ಲಿ ಸದಾಂಚಿ ಮುಸ್ತಾಯ್ಕಿ ಕಾಡ್ ದೊವರ್ಲಿ ಆನಿ ರೆಲಿಜಿಯೊಸಾಂಚಿ ನ್ಹೆ ಸೊಣ್ ಘಾಲುಂಕ್ ಸುರು ಕೆಲೆಂ. ಹಿ ಮುಸ್ತಾಯ್ಕಿ ಸಾಸೆರೊತಿನಿ ಆನಿ ಲೇ ಬ್ರದರಾಂನಿ ಘಾಲ್ತಾ ಲೊಬಾ ಬರಿಚ್ ಆಸ್ಲಿ ಪುಣ್ ತಾಕಾ ಪಾಟ್ಲಾನ್ ಆನಿ ಮುಕ್ಲಾನ್ ವ್ಹೊಡ್ಲಿ ಬೆಂತಿಣ್ ನಾತ್ಲಿ. ಗಳ್ಯಾಂತ್ ಏಕ್ ವ್ಹೊಡ್ಲೆಂ ಕೊಂತ್ಯೊ ತೊ ಘಾಲ್ತಾಲೊ ಆನಿ ಕಡ್ವಾಂವಾಕ್ಯೊ ತಸಲೆಂಚ್ ಏಕ್ ಕೊಂತ್ ತೊ ಶಿರ್ಕಾ ಯ್ತಾಲೊ. ಪಿಡೆಸ್ತಾಂಚಿ ಜಾಕ್ರೆ ಕರ್ಚಾಂತ್ ತಾಚಿ ಶ್ಯಾತಿ ಪಳೆವ್ನ್ ಖುಶಿ ಪಾವ್ತಾಲೊ ಕೊವೆಂತಾಚೊ ವ್ಹೊಡ್ಲಿಲ್ ತಾಕಾ ಭೋವ್ ಚಡ್ ಮೆಚ್ವಾತಾಲೊ.

“ತುಕಾ ಹಾಂಗಾಸರ್ ಥೊಡೆ ದೀಸ್ ಕಷ್ಟ್ ಮಾರುಂಕ್ ಪುರೊ” ಮ್ಹಣಾಲೊ ವ್ಹೊಡ್ಲಿಲ್ ಏಕ್ ದೀಸ್ ಮೊಡ್ತಿನಿಕ್ ಲಾಗಿಂ ಆಪವ್ನ್, “ದೆಕುನ್ ತುಕಾ ಆಮಿಂ ಪಯ್ಲೆಂ, ಥೊಡಿಂ ಲ್ಹಾನ್ ಕಾಮಾಂ ಮಾತ್ರ್ ದಿತಾಂವ್-ತುಕಾ ಕೇಸ್ ಕಾತ್ರುಂಕ್ ಕಳ್ತಾವೆ?”

“ವ್ಹಯ್ ಘಾದರ್” ಆತುರಾಯೆನ್ ಜಾಪ್ ದಿಲಿ ಮೊಡ್ತಿನಿನ್. “ಹಾಂವೆಂ ಹಾಚಿ ಆದಿಂ ಸಬಾರ್ ಜಣಾಂಚಿ ಕೇಸ್ ಕಾಡ್ಲ್ಯಾತ್ ದಾಕ್ತರ್ ರಿವೇರೊ ಸರ್ವಿಂ ಆಸ್ತಾನಾ.....”

“ಬೋವ್ ಬರೆಂ” ಮುಂದರ್ಸಿಲೆಂ ವ್ಹೊಡ್ಲಿಲಾನ್ ಮಧೆಂಚ್, “ತರ್ ಆಜ್ ಥಾವ್ನ್ ಕೇಸ್ ಕಾಡ್ಚೆಂ ಕಾಮ್ ತುಕಾಚ್ ಸೊಡ್ತಾಂವ್. ಆಮಿ ದೊನ್ಯಾಂ ವಯ್ರ್ ಜಣ್ ಆಸಾಂವ್ ಆನಿ ಅಸೆಂ ತುಕಾ ಕಾಮ್ ಧಾರಾಳ್ ಮೆಳ್ಳೆಲ್ಯಾಬರಿ ಜಾಲೆಂ. ದುಸ್ರೆಂ ಕಾಮ್ ದಿಂವ್ಚಾ ವಿಷ್ಯಾಂತ್ ಪಾಟ್ಲಾನ್ ಪಳೆಯಾಂ. ಆತಾಂ ಬ್ರದರ್ ವಿಸ್ಲೆಂಟಾ ಸರ್ವಿಂ ವ್ಹೊಚ್. ತೊ ತುಕಾ ಕೇಸ್ ಕಾಡ್ಚಿ ಕಾತರ್ ದಿತಾಲೊ ಆನಿ ಫ್ರಾದಿಂಚಿ ಆನಿ ಬ್ರದರಾಂಚಿ ಕೇಸ್ ಕಾಡ್ಚಿ ರೀತ್ ಶಿಕ್ಯೆಲ್ಯೊ.....”

ಮೊಡ್ತಿನಿನ್ ಧಾಂವ್ಲೊಚ್! ದೆವಾಚಿ ಸೆವಾ ಕರ್ತೆಲ್ಯಾಂಚಿ ಸೆವಾ ಕರ್ಚೆಂ ಭಾಗ್ ಆಪ್ಣಾಕ್ ಮೆಳ್ಳಾಂ ಮ್ಹಣ್ ಚಿಂತುನ್ ತಾಕಾ ಜಾಲ್ಲ್ಯೊ ಸಂತೊಸ್ ಸಾಂಗ್ಲೊ ನಹಿಂ.

ಏಕ್ ಹಪ್ಪೊ ಪಾಶಾರ್ ಜಾಲೊ ಆನಿ ಹ್ಯಾ ವೆಳಾರ್ ಬ್ರದರಾಂಚಿ ಆನಿ ಫ್ರಾದಿಂಚಿ ಕೇಸ್ ಕಾಡ್ಚಿ ರೀತ್ ಮೊಡ್ತಿನಿನ್ ಶಿಕ್ಲೆಲ್ಯೊ ಆನಿ ತಾಚಿ ಸರ್ವಿಂ ಆಯಿಲ್ಲಿ ಸಕ್ಕಡ್ ತಾಣೆ ಕೇಸ್ ಕಾಡ್ಚಿ ರಿತಿಕ್ ಮಾನ್ವತಾಲೆ. ಅಸೆಂ ಆಸ್ತಾಂ



ಏಕ್ ದೀಸ್ ಬ್ರದರ್ ಜೇಮ್ಸ್ ಕೇಸ್ ಕಾಡಂವ್ಕ್ ಆಯ್ಲೊ. ಹೊ ಬ್ರದರ್ ಜೇಮ್ಸ್ ಪಾದ್ರಿಪಣಾಕ್ ಶಿಕ್ತಾಲೊ. ಮಂತನಾಚಾ ಕುಟ್ಮಾಂತೆಲ್ಲೊ ತೊ, ಆನಿ ಶಿಕ್ವಾಂತ್ ಬೋವ್ ಚುರುಕ್ ಆಸ್‌ಲೊ.

“ಮೊಡ್ತಿನಿ, ಮಾಕಾ ಚಡ್ ವೇಳ್ ರಾವೊಂಕ್ ಸಾಧ್ಯನಾ, ಜಾತಾ ತಿತ್ಲಾ ವೆಗಿಂ ಮೊಜೆ ಕೇಸ್ ಕಾಡ್ನ್ ಸೊಡ್ ಪಳೆಯಾಂ” ಮ್ಹಣಾಲೊ ಬ್ರದರ್ ಜೇಮ್ಸ್ ಕದಲಾರ್ ಬಸ್ತಾನಾ.

ಮೊಡ್ತಿನಿನ್ ಅಪ್ಲೆಂ ಕಾಮ್ ಸುರು ಕೆಲೆಂ ಆನಿ ಬ್ರದರ್ ಜೇಮ್ಸ್ ವಾಚುನ್‌ಚ್ ಆಸ್‌ಲೊ. ದೊಗ್‌ಯಿ ಜಣ್ ಆಪಾಪ್ಲ್ಯಾ ಕಾಮಾಂತ್‌ಚ್ ಮಗ್ನ್ ಜಾವ್ನಾಸ್‌ಲ್ಲೆ. ತಿತ್ಲ್ಯಾರ್ ಮಾಗ್ಲ್ಯಾಚಿ ಘಾಂಟಾ ವ್ಹಾಜ್ ಆಯ್ಕೊನ್ ಬ್ರದರ್ ಜೇಮ್ಸ್ ಉಡೊನ್ ಪಡ್ಲೊ.

“ಅರೆ! ತುಜೆಂ ಆನಿಕ್‌ಯಿ ತಿಸೊಂಕ್‌ನಾಂಗಿ? ಮಾಗ್ಲ್ಯಾಕ್ ವೇಳ್ ಜಾಲೊ ಮ್ಹಣ್....”

“ಜಾಲೆಂ, ಬ್ರದರ್ ಜಾಲೆಂ, ಆನಿ ಹಾಂಗಾ ಇಲ್ಲೆಸೆಂ ಸಮ ಕರ್ನ್ ಸೊಡ್ತಾಂ” ಮ್ಹಣಾಲೊ ಮೊಡ್ತಿನಿನ್ ಅಪ್ಲಿ ಕಾತರ್ ಆನಿಕ್‌ಯಿ ವೇಗಾನ್ ಧಾಂವ್ಡಾ ವ್ಹ್.

ಕೇಸ್ ಕಾಡ್‌ಲ್ಲೆ ಕಸೆ ಜಾಲ್ಯಾತ್ ಪಳೆಯಾಂ ಮ್ಹಣ್ ಬ್ರದರ್ ಜೇಮ್ಸ್‌ನ್ ಆಪ್ಲೊ ಹಾತ್ ಅಪ್ಲೆ ತಕ್ಲೆರ್ ಭೊಂವ್ಡಾಯ್ಲೊ. ಪಯ್ಲೆಂಚ್ ಗೊರೆಂ ಆಸ್‌ಲ್ಲೆಂ ತಾಚೆಂ ತೊಂಡ್ ಆತಾಂ ರಾಗಾನ್ ತಾಂಬ್ಲೆಂ ಜಾಲೆಂ. “ಹೆಂ ಕಸಲೆಂ ಕೆಲಾಂಯ್, ಪಿಶ್ಯಾ!” ಗೊರೊಜ್ ಮಾರ್ಲಿ ತಾಣೆ, “ಮೊಜೆ ಕೇಸ್ ಕುಸಿಂನಿ ಲಾಂಬ್ ಆನಿ ಪಾಟ್ಲ್ಯಾನ್ ಮೊಟ್ಟೆ ದೊವ್ರಿಜಾಯ್ ಮ್ಹಣ್ ಕಳಿತ್ ನಾ ತುಕಾ?”

“ಮೊಜೆ ಚೂಕ್ ಜಾಲಿ, ಬ್ರದರ್ ಜೇಮ್ಸ್” ಮ್ಹಣಾಲೊ ಮೊಡ್ತಿನಿನ್ ಖಾಲ್ತ್ಯಾಪಣಾನ್ “ಪುಣ್ ಹಾಂವೆಂ ತುಜೆ ಕೇಸ್ ಕೊವೆಂತಾಚಾ ರೆಗ್ರಾಂ ಪ್ರಕಾರ್‌ಚ್ ಕಾತರ್ಲ್ಯಾತ್. ಸಕ್ಪಾಂಚೆ ಕೇಸ್ ಕುಸಿಂನಿ ಆನಿ ಪಾಟ್ಲ್ಯಾನ್ ಎಕಾಚ್ ಲೆಕಾನ್ ಮೊಟ್ಟೆ ಆಸಾಜಾಯ್ ಮ್ಹಣ್ ರುಲಿಂತ್ ಸಾಂಗ್ಲಾಂ ನಹಿಂ?”

ತಿತ್ಲ್ಯಾರ್ ಮಾಗ್ಲ್ಯಾಚಿ ಕಾಂಪಿಣ್ ಪರ್ತ್ಯಾನ್ ವ್ಹಾಜ್ ದೆಕುನ್ ಬ್ರದರ್ ಜೇಮ್ಸ್‌ಕ್ ಥಂಯ್ ರಾವೊಂಕ್ ವೇಳ್ ನಾತ್‌ಲೊ. ರಾಗಾನ್ ಮೊಡ್ತಿನಿಕ್ ಪಳೆವ್ನ್ ತೊ ಥಂಯ್ ಥಾವ್ನ್ ಚಲ್ತಚ್ ರಾವ್ಲೊ. ಧರ್ನಿರ್ ಪಡ್‌ಲ್ಲೆ ಕೇಸ್ ರ್ಪಾಡ್ನ್ ಕಾಡ್ತಾನಾ ಮೊಡ್ತಿನಿಚೆ ಮತಿಂತ್ ಚಿಂತ್ಲಾಂ ಘುಂವ್ತಾಲಿಂ....

ಅನ್ಯೇಕ್ ಪಾವ್ತಿಂ ಬ್ರದರ್ ಜೇಮ್ಸ್ ಕಿತೆಂ ಮ್ಹಣ್ತಲೊಗಾಯ್  
ಹಾಂಗಾಚಾ ರುಲಿಂ ಪ್ರಕಾರ್ಚೆ ಹಾಂವ್ ಕೇಸ್ ಕಾತರ್ತಲೊಂ....ಕೊಣ್ಯೊ  
!ಕಿತೆಂಯಿ ಮ್ಹಣೊಂದಿ-ತೆಂ ಮೊಕಾ ಪಡೊನ್ ವೊಜೊಂಕ್ ನಾ.....ಕಿತ್ಲೆ  
ಕಷ್ಟ್ ಆಯ್ಲ್ಯಾರ್ಯಿ ಕೊವೆಂತಾಚಿ ರೆಗ್ರೆ ಹಾಂವ್ ಸಾಂಘಾಳ್ತಲೊಂ....!  
ಮೊಡ್ತಿನಿನ್ ಘಟ್ವೊ ನಿಚೆವ್ ಕೆಲೊ.

ಬ್ರದರ್ ಜೇಮ್ಸ್ ಬರಿ ಹೆರ್ ಥೊಡ್ಯಾಂಕ್ಯೊ ಕೇಸ್ ಕಾಡ್ತಾಂತ್  
ವಿಶೇಸ್ ರಿತಿ ಆದಾರಿಜಾಯ್ ಮ್ಹಣ್ ಆಶಾ ಆಸ್ತಾಲಿ; ಪುಣ್ ಮೊಡ್ತಿನಿನ್  
ಸದಾಂಚೆಬರಿ ಕೇಸ್ ಕಾಡ್ತಾಲೊ ಆನಿ ಹ್ಯಾ ಚಿಕ್ಕಾಕಡೆ ತರ್ಕ್ ಕರ್ನ್  
ಉಪ್ಕಾರ್ ನಾ ಮ್ಹಣ್ ಹರ್ಯೆಕ್ಲ್ಯಾಕ್ ಸುಸ್ತಾಲೆಂ. ರೂಲ್ ಮೊಡ್ತಾ  
ಪ್ರಾಸ್ ಮೊರೊಂಕ್ ಜಾಲ್ಯಾರ್ಯಿ ತೊ ತಯಾರ್ ಆಸಾ ಮ್ಹಣ್ ಸಕ್ಪಾಂಕ್  
ಖಂಡಿತ್ ಕಳೆಲ್ಲೆಂ ಆನಿ ಬ್ರದರ್ ಜೇಮ್ಸ್ ಪರ್ಯಾಂತ್ ದುಸ್ರಿ ವಾಟ್  
ನಾತ್ಲಿ!

ಕೊವೆಂತಾಂತ್ ಕೇಸ್ ಕಾತರ್ಚೆಂ ಕಾಮ್ ನೆಹಿಂ ಆಸ್ತಾಂ ಹೆರ್  
ಕಾಮಾಯಿ ತಾಕಾ ಆಸ್ಲಿಂ. ಆತಾಂ ತಾಕಾ ಮುಸ್ತಾಯ್ಕೆಚಾ ಕುಡಾಚೆಂ  
ಆನಿ ಪಿಡೆಸ್ತಾಂಕ್ ಪಳೆಂವ್ಚೆಂ ಕಾಮಾಯಿ ವೊಡಿಲಾನ್ ದಿಲ್ಲೆಂ. ಹರ್ಯೆಕ್  
ಪಾವ್ತಿಂ ನೊವೆಂ ಕಾಮ್ ಮೆಳ್ತಲ್ಲ್ಯಾ ವೆಳಾರ್ “ದೇವ್ ಬರೆಂ ಕರುಂ  
ಫಾದರ್, ಹೆಂ ಕಾಮ್ ಬರ್ಯಾ ಥರಾನ್ ಕರುಂಕ್ ಹಾಂವ್ ಪ್ರಯತ್ನ್  
ಕರ್ತಾಂ” ಮ್ಹಣ್ ತೊ ಜಾಪ್ ದಿತಾಲೊ.

ಹರ್ಯೆಕ್ ದೀಸ್ ಖಂಜಾಯಿ ಎಕಾ ಫ್ರಾದಿಚೆಂ ಮೊಸ್ ಮೊಡ್ತಿನಿನ್  
ಅಜಿತಾರ್ ಕರ್ತಾಲೊ. ದೊಮಿನಿಕನ್ ಫ್ರಾದಿಂಚಿ ಕಾಳಿ ಆನಿ ಧೊವಿ  
ನೆಸ್ತೊಣ್ ಫಾಲ್ಸ್ ಮೊಸ್ ಅಜಿತಾರ್ ಕರ್ಚೆಂ ಭಾಗ್ ಆಪ್ಣಾಕ್ ಮೆಳಾತ್  
ಮ್ಹಣ್ ತಾಣೆ ಚಿಂತ್ಲೆಂ! ದೆವಾಚ್ಯೊ ವಾಚೊ: ಮಿಜಿತ್ರ್ ನೆಹಿಂ?

ಮೊಸ್ ಸುರು ಜಾಲೆಂ. ಮೊಡ್ತಿನಿನ್ ಅಲ್ತಾರಿಚಾ ಸಾಕ್ರಿಫಿಸಾ ವಿಸ್ವಾಂ  
ತಾಚ್ಚೆ ಚಿಂತುನ್ ಆಸ್ಲೊ. ಆಪ್ಣಾಕ್ ಆಜ್ ಪವಿತ್ರ್ ಕುಮ್ಗಾರ್ ಸೆಂವ್ಕ್  
ಆಸಾ ಮ್ಹಳ್ಳಿಚ್ ಜಾವ್ನಾಸ್ಲಿ ತಾಚಿ ವರ್ತಿ ದಾಧೊಸ್ಕಾಯ್. ಕೊವೆಂತಾಚಾ  
ವೊಡಿಲಾನ್ ತಾಕಾ ಆಜ್ ಕುಮ್ಗಾರ್ ಕಾಣ್ವೆಂವ್ಕ್ ರಜಾ ದಿಲ್ಲಿ. (ತಾಚ್ಯಾ  
ಕಾಳಾರ್ ಆತಾಂಚೆಬರಿ ಸದಾಂ ಕುಮ್ಗಾರ್ ಸೆಂವ್ಕ್ ರಜಾ ನಾತ್ಲಿ.)  
ಆಪ್ಣ್ಯಾ ರಚ್ನಾರಾಕ್ ಆಪ್ಣ್ಯಾ ಕಾಳಾಂತ್ ಘೆಂವ್ಕ್ ಸಬಾರ್ ದೀಸ್ ಥಾವ್ನ್  
ತೊ ತಯಾರಾಯ್ ಕರ್ನ್ ಆಸ್ಲೊ.

“ಸೊಮಿಯಾ, ತುಂ ಮೊಜೆ ಭಿತರ್ ಯೆಂವ್ಕ್ ಹಾಂವ್ ಫಾವೊ ನಹಿಂ, ಪುಣ್ ಏಕ್ ಉತಾರ್ ತುಂವೆಂ ಸಾಗ್ಲಾರ್ ಪುರೊ ಆನಿ ಮೊಜೊ ಆತ್ಮೊ ನಿತಳ್ ಜಾತೊಲೊ....” ಮ್ಹಣಾಲೊ ಮೊಡ್ತಿನ ಖಾಲ್ತ್ಯಾಪಣಾನ್.

ಸಬಾರ್ ಪಾವ್ಪಿಂ ಹ್ಯಾ ವರ್ತ್ಯಾ ಮಿಸ್ತೆರಾ ವಿಷ್ಯಾಂತ್ ತೊ



ಚಿಂತಾಲೊ. “ಕೆದೆಂ ವರ್ತೆಂ ದೆಣೆ ಹೆಂ! ಸಕ್ಕಡ್ ಲೊಕಾನ್ ಹೆಂ ಸಮೊನ್ ಘೆತ್‌ಲ್ಲೆಂ ಜಾಲ್ಯಾರ್! ಆಪುಣ್ ಬರೊ ನಾತ್‌ಲ್ಲಾ ವೆಳಾರ್, ಆಪ್ಲಾಕ್ ಪಿಡಾ ಜಾಲ್ಲ್ಯಾ ವೆಳಾರ್, ವಕಾತ್ ಕಾಣ್ಲೆಜಾಯ್ ಮ್ಹಣ್ ಲೀಮಾ ಗಾಂವ್ಚೆ ಹರ್ಯೆಕ್ ಸ್ತ್ರೀ-ಪುರುಷ್, ಜಾಣಾ ಆಸಾತ್ ನಹಿಂಗಿ?. ಪುಣ್ ಆತ್ಮ್ಯಾಕ್‌ಯಿ ಪುರಾಸಣ್ ಆಸಾ, ಆತ್ಮ್ಯಾಕ್‌ಯಿ ಪಿಡಾ ಗೂಣ್ ಕರುಂಕ್ ವಕ್ತಾಚಿ ಗರ್ಜ್ ಆಸಾ ಮ್ಹಣ್ ತಾಂಕಾಂ ಕಿತ್ಯಾಕ್ ಸಮ್ಜಾನಾ ಮ್ಹಣ್ ಮೊಡ್ತಿನಿನ್ ಕೆದಾಳಾಯಿ ಚಿಂತ್ಲೆಂ ಆಸಲ್ಲೆಂ. ದೆವಾನ್ ಮನ್ಶಾಚಾ ಆತ್ಮ್ಯಾಚೆಂ ವಕಾತ್ ಜಾವ್ನ್ ಆಪ್ಲಾಕ್‌ಚ್ಚೆ ದಿಲಾ....ಕಸಲೆಂ ದೆಣೆ ಹೆಂ!”

“ಮೊಜಾ : ಕಾಳಾ ಭಿತರ್ ಆತಾಂ ತುಂ ಯೆ ದೆವಾ....ಮೊಜಾ ಆತ್ಮಾಕ್ ಗರ್ಜ್ ಆಸ್ಲೆಂ ವಕಾತ್ ತುಂ ದಿ” ಅಸೆಂ ಮಾಗ್ತಾಲೊ ಮೊಡ್ತೆನ್.

ಮೊಸ್ ಕಾಬಾರ್ ಜಾಲೆಂ. ಆಪ್ಲೆಂ ತೊಂಡ್ ಆಪ್ಲ್ಯಾ ಹಾತಾಂನಿ ಲಿಪವ್ನ್ ದೆವಾ ಥಂಯ್ ಎಕ್ವಟೊನ್ ಆಸ್ಲ್ಯಾ ಮೊಡ್ತೆನಿಕ್ ಹ್ಯಾ ವೆಳಾರ್ ಪಳೆಜಾಯ್ ಆಸ್ಲೆಂ. ದೇವ್ ತಾಚಾ ಕಾಳಾಂತ್ ಆಯಿಲ್ಲೊ ಆನಿ ಹೆರಾಂಕ್ ಕುಮಕ್ ಕರುಂಕ್ ಜಾಯ್ ಆಸ್ಲೆ ಕುರ್ಪೆನ್ ಆಪ್ಲ್ಯಾಕ್ ತೊ ಭೊರ್ತಲೊ ಮ್ಹಣ್ ಮೊಡ್ತೆನ್ ಜಾಣಾ ಆಸ್ಲೊ. ಸಾಧ್ಯ್ ಆಸ್ಲೆಂ ಜಾಲ್ಯಾರ್ ಮೊಡ್ತೆನ್ ಕೊಪಲಾಂತ್ಚ್ ರಾವ್ತೊ ಆಸ್ಲೊ ಪುಣ್ ಕೊಂವೆಂ ತಾಂತ್ ತಾಕಾ ಕಾಮ್ ಆಸ್ಲೆಂ, ಕುಡಾಂ ರ್ನಾಡಾಂಕ್ ಆಸ್ಲೆಂ, ಕುಜಾಂತ್ ಕಾಮ್ ಆಸ್ಲೆಂ, ವೊಡ್ತಾಂತ್ಲ್ಯಾ ರ್ನಾಡಾಂಕ್ ಉದಾಕ್ ಘಾಲುಂಕ್ ಆಸ್ಲೆಂ. ತೆಗಾಂ ಪಿಡೆಸ್ತ್ ಬ್ರದರಾಂಕ್ ಜೆವಾಣ್ ವೊರುಂಕ್ ಆಸ್ಲೆಂ. ಕೊಪಲಾಂತ್ ರಾವೊನ್ ಕೆಲ್ಲ್ಯಾ ಮಾಗ್ಲ್ಯಾ ಬರಿಚ್ ವೊಡಿ ಲಾಂಚೆ ಖುಶೆಕ್ ಖಾಲ್ ಜಾವ್ನ್ ಕೆಲ್ಲೆಂ ಕಾಮ್ ದೆವಾಕ್ ಮಾನ್ವತಾ ಮ್ಹಣ್ ಮೊಡ್ತೆನ್ ಜಾಣಾ ಆಸ್ಲೊ.

ಕೊಂವೆಂತಾಂತ್ಲೆಂ ಕಾಮ್ ಕಾಬಾರ್ ಕರ್ನ್ ಮೊಡ್ತೆನ್ ಆತಾಂ ವೊಡ್ತಾಕ್ ಪಾವ್ಲೊ. ಭಾಯ್ಲ್ಯಾನ್ ಲಾಯೆಕ್ ವೊತ್ ಪಡ್ಲೆಂ ಆನಿ ತ್ಯಾ ವೊತಾಂತ್ ತಾಣೆ ಲಾವ್ನ್ ರುತಾ ಕೆಲ್ಲಿಂ ರ್ನಾಡಾಂ ನಾಚ್ತಾಲಿಂ. ಸರ್ವ್ ಥರಾಚಿ ರಾಂದ್ವಯ್ ತಾಣೆ ಕೆಲ್ಲಿ. ಮೊಡ್ತೆನಿಚೆ ರಾಂದ್ವಯೆ ವರ್ವಿಂ ಕೊಂವೆಂತಾಂತ್ ನಿಸ್ತ್ಯಾಚೊ ಖರ್ಚ್ ಉರ್ತಾಲೊ. ತಿಲ್ಲೆಂ ಮಾತ್ ನಹಿಂ ವಕ್ತಾಂಚಿಂ ರ್ನಾಡಾಂಯೊ ತೊ ಲಾಯ್ತಾಲೊ ಆನಿ ಕೊಂವೆಂತಾಂತ್ಲ್ಯಾ ಪಿಡೆಸ್ತ್ ಬ್ರದರಾಂಕ್ ಆಪ್ಲಿಂಚ್ ವಕ್ತಾಂ ದಿತಾಲೊ.

ಪುಣ್ ಮೊಡ್ತೆನಿಕ್ ಆತಾಂ ಏಕ್ ಖಿಂತ್ ಸುರು ಜಾಲ್ಲಿ. ಆದ್ಲ್ಯಾ ಹಪ್ತ್ಯಾಂತ್ ಕೊಂವೆಂತಾಂತ್ಲ್ಯಾ ಫ್ರಾದಿಂಕ್ ಹಪ್ತ್ಯಾಚಿ ಶಿಕವ್ಣ್ ದಿತಾಸ್ತಾನಾ ತಾಂಚೊ ವೊಡಿಲ್ ಭೋವ್ ಖಿಂತಿಷ್ಟ್ ದಿಸ್ತಾಲೊ. ಕೊಂವೆಂತಾಕ್ ಜಾಯ್ತೆಂ ರೀಣ್ ಜಾಲಾಂ ಮ್ಹಣ್ ತ್ಯಾ ದೀಸ್ ತಾಣೆ ತಾಂಕಾಂ ಸಾಂಗ್ಲೆಂ. ಹೆಂ ರೀಣ್ ಪಾವಿತ್ ಕರುಂಕ್ ಆಪ್ಲೆ ಕಸಲಿ ಕುಮಕ್ ದಿವ್ಯತ್ ಮ್ಹಣ್, ವೊಡ್ತಾಂತ್ಲೆಂ ತಣ್ ಎಕೆಕ್ಚ್ ಹುಂಬುಳ್ನ್ ಕಾಡ್ತಾನಾ ಮೊಡ್ತೆನ್ ಹಿಂತಾಲೊ.

ಅಸಲಿಂ ಹಿಂತಾಂ ಮುಂತಿತ್ ಆಟವ್ನ್ ಆಸ್ಲಲ್ಯಾ ಮೊಡ್ತೆನಿಕ್ ತಾಚಾ ಪಾಟ್ಲ್ಯಾನ್ ಬ್ರದರ್ ಮಿಂಗಲ್ ಯೇವ್ನ್ ರಾವ್ಲೊ ತೆಂ ಕಳ್ಳಿಂಚ್ ನಾ.



ಬ್ರದರ್ ಮಿಂಗೇಲಿಕ್ ಫ್ರಾದಿಂಚಾ ಮಿಸಾಚೆ ಮುಸ್ತಾಯ್ಕೆಚಿ ಆನಿ ಆಲ್ತಾರಿಚಾ ವಸ್ತುಂಚಿ ಜವಾಬ್ದಾರಿ ದಿಲ್ಲಿ. ತೊ ಕಿತೆಂಗಿ ದೂರ್ ಹಾಡ್ನ್ ಆಯ್ಲಾ ಮ್ಹಣ್ ತಾಚೆಂ ತೊಂಡ್ ಸಾಂಗ್ತಾಲೆಂ. “ಹಾಂಗಾ ಆಸಾಯ್‌ಗಿ ತುಂ?” ಮ್ಹಣಾಲೊ ತೊ ವ್ಹೊಡ್ಲಾಕ್ ತಾಳ್ಯಾನ್.

ಹಾತಾಂತ್ ಕಸಲೆಂಗಿ ವಸ್ತುರ್ ಕಾಣ್ಣೆವ್ನ್ ಆಯಿಲ್ಲ್ಯಾ ಬ್ರದರ್ ಮಿಂಗೇಲಿಚೊ ತಾಳೊ ಆಯ್ಕೊನ್ ಮೊಡ್ತೆನ್ ಘಡ್ಪಡ್ಲೊ. ಆಪ್ಲೆ ಕಸಲಿಗಿ ಜೊಕ್ ಕೆಲ್ಯಾ ಮ್ಹಣ್ ದಿಸ್ತಾ-ಅಸೆಂ ಚಿಂತ್ಲೆಂ ತಾಣೆ. ಬ್ರದರ್ ಮಿಂಗೇಲಿಚೆಂ ರಾಗಾಚೆಂ ತೊಂಡ್ ಪಳೆವ್ನ್. ಜಾಲ್ಯಾರ್‌ಯಿ ಮೊಡ್ತಿನಿನ್ ಧೈರ್ ಜುಕ ಯ್ಲೆಂನಾ. “ದೇವ್ ಬರೊ ದೀಸ್ ದಿಂವ್ ಬ್ರದರ್ ಮಿಂಗೇಲ್,” ಮ್ಹಣಾಲೊ ತೊ ಹಾಸೊನ್ “ಆಜ್ ಬರೆಂ ಮೊತ್ ಪಡ್ಲಾಂ ನಹಿಂಗಿ ಬ್ರದರ್? ಆನಿ ಮೊಜಿ ರಾಂದ್ವಯ್ ಕಸಿ ಜಾಲ್ಯಾ?” ಮ್ಹಣಾಲೊ ಮೊಡ್ತೆನ್ ಬೀನ್ಸ್ ರ್ನಾಡಾಂಕ್ ಬೊಟ್ ದಾಕವ್ನ್. “ತುಜ್ಯೊ ಬೀನ್ಸ್‌ಗಿ ತುಂಗಿ!” ಮ್ಹಣಾಲೊ ಬ್ರದರ್ ಮಿಂಗೇಲ್ ರಾಗಾನ್. “ಧರ್ ಹಿಂ ವಸ್ತಾಂ ಪಳೆ!”

ಮೊಡ್ತಿನಿಕ್ ಗಜಾಲ್ ಕಿತೆಂ ಮ್ಹಣ್ ಕಳೊಂಕ್‌ಚ್ಚೆ ನಾ. ತಾಣೆ ಮುಸ್ತಾಯ್ಕಿ ಪಳೆಲಿ. ತಾಂತುಂ ಥಂಯ್ ಥಂಯ್ ಬುರಾಕ್ ದಿಸ್ತಾಲೆ-ಉಂದ್ರಾಂನಿ ಕಾಂತಯಿಲ್ಲ್ಯಾಬರಿ. “ಅರೆ....ಹೆಂ ಕಿತೆಂ ಜಾಲಾಂ ಬ್ರದರ್?” ಮ್ಹಣಾಲೊ ತೊ ಸತ್ತ್ಯಾನ್.

“ಜಾಲ್ಯಾಂತ್ ತುಜಿ ಕರ್ಮಾಂ!” ಸಣ್ಣಣ್ಣೊ ಬ್ರದರ್ ಮಿಂಗೇಲ್. “ಸಾಕ್ರಿಸ್ತಿಂತ್ ಆಸ್‌ಲ್ಲಿ ಮುಸ್ತಾಯ್ಕಿ ಸಕ್ಕಡ್ ಉಂದಿರ್ ಪಾಡ್ ಕರ್ತಾತ್. ತಾಂಕಾಂ ನಾಸ್ ಕರುಂಕ್ ಪ್ರಾಯರಾನ್ ತಾಕಿದ್ ದಿಲ್ಯಾ....”

ಮೊಡ್ತೆನ್ ಸಗ್ಳೊಚ್ ಗೆಳ್ಳೊ. “ಬ್ರದರ್, ತೆ ಕೊಣಾಕ್‌ಯಿ ಉಪದ್ರ್ ಕರಿನಾಂತ್. ಮುಸ್ತಾಯ್ಕೆಚೆಂ ಮೊಲ್ ತಾಂಕಾಂ ಕಳಿತ್ ಆಸಾವೆ?....” ಮೊಡ್ತಿನಿಚಾ ದೊಳ್ಯಾಂನಿ ದುಕಾಂ ಭರ್ಲಿಂ.

ಮೊಡ್ತಿನಿಚಿ ಹೆ ಆವ್ತಾರ್ ಪಳೆವ್ನ್ ಬ್ರದರ್ ಮಿಂಗೇಲಿಚೊ ರಾಗ್ ಚಡ್ಲೊ. “ತುಜಿ ಆವ್ತಾರ್ ಪುರೊ ಮೊಡ್ತಿನಿ” ಧಂಕ್ಲೊ ಮಾರ್ಲೊ ತಾಣೆ. “ಪ್ರಾಯರಾನ್ ಸಾಂಗ್‌ಲ್ಲೆಂ ತುಂವೆಂ ಆಯ್ಕಾಲೆಂಯ್‌ಮೊ?” ಅಸೆಂ ಮ್ಹಣೊನ್ ತೊ ಥಂಯ್ ಥಾವ್ನ್ ಚಲ್ಲೊಚ್ಚೆ.

ಬ್ರದರ್ ಮಿಂಗೇಲ್ ಗೆಲ್ಲೊ ಪಳೆವ್ನ್ ಮೊಡ್ತಿನಿಕ್ ಖಿಂತ್ ಜಾಲಿ. “ಕೊಂವೆಂತಾಕ್ ಇತ್ಲೆಂ ರೀಣ್ ಆಸ್ತಾನಾ ಹಾಂವೆಂ ಹ್ಯಾ ಉಂದ್ರಾಂ ವರ್ವಿಂ ತೆಂ ರೀಣ್ ಚಡಯ್ಲೆಂಮು!” ಚಿಂತಾಲೊ ಮೊಡ್ತೆನ್. ಉಂದ್ರಾಂಕ್

ಲಗಾಡ್ ಕಾಡ್ಲೆಂ ತಾಕಾ ಬರೆಂ ಲಾಗ್ಲೆಂ ನಾ, ಭುಕ್ ಲಾಗ್ಲೆಲ್ಲ್ಯಾ ವೆಳಾರ್ ಕಸಲೆಂಯಿ ಖೆಲ್ಯಾರ್ ಜೊಕ್ ಆಸಾವೆ?

ಅಸೆಂ ತೊ ಚಿಂತುನ್ ಆಸ್ತಾನಾಂಚ್ಚ್ ತಾಕಾ ಏಕ್ ಅಲೊಚೆನ್ ಆಯ್ಲಿ. ಆಪ್ಲೆ ಸಾಂಗ್ಲೆಲ್ಲ್ಯಾಬರಿ ಹೆ ಉಂದಿರ್ ಆಯ್ಕಾತಿತ್ ಜಾಲ್ಯಾರ್, ತಾಣೆಂ ಮೊರಾಜಾಯ್ ಮ್ಹಣ್ ನಾ! ಚಿಂತ್ಲೆಂ ತಾಣೆ. “ಹಾಂವ್ ಸಕ್ಕಡ್ ಉಂದ್ರಾಕ್ ಪೊಡ್ತಾಂತ್ ಆಪಯ್ತೊಲೊಂ. ಸಾಕ್ರೆಸ್ತಿಕ್ ತಾಣೆಂ ಪಾಯ್ ದೊವ್ರುಂಕ್ ನೊಜೊ ಆನಿ ಭಾಯ್ಲ್ಯಾ ಕೊಡ್ಪ್ಯಾಂತ್ ಮಾತ್, ತಾಣೆಂ ರಾವಾಜಾಯ್ ಆನಿ ಧಂಯ್ಸರ್ ರಾವ್ಲ್ಯಾರ್ ತಾಂಕಾಂ ಖಾಂವ್ಕ್ ಕಾಂಯ್ ಉಣೆಂ ಆಸ್ಚೆಂನಾ ಮ್ಹಣ್ ತಾಂಕಾಂ ಸಾಂಗ್ತೊಲೊಂ....”

ತೊ ಅಸೆಂ ಚಿಂತುನ್ ಆಸ್ತಾನಾಂಚ್ಚ್ ಪಯ್ಸ್ ಎಕಾ ರುಕಾ ಮುಳಾಂತ್ ಏಕ್ ಉಂದಿರ್ ವೊತಾಕ್ ಬಸೊನ್ ಧಗ್ ಘೆತಾಲೊ. “ಹಾಂಗಾ ಯೆ, ಉಂದ್ರಾ” ಮ್ಹಣಾಲೊ ಮೊದ್ತಿನ ತಾಕಾ ಪಳೆವ್ನ್. ಉಂದ್ರಾಕ್ ಕಿತೆಂ ಸಮ್ಜಾಲಿಂಗಿ ಕಿತೆಂಗಿ! ತಾಣೆ ಆಪ್ಲೆ ಕಾನ್ ಗೇಟ್ ಕೆಲೆ ಆನಿ ಮೊದ್ತಿನಿಕ್ಚ್ಚ್ ತೊ ಪಳೆಂವ್ಕ್ ಪಡ್ಲೊ. “ಹಾಂಗಾ ಯೆ, ಮೊಜಾ ಭಾವಾ!” ಮ್ಹಣಾಲೊ ಮೊದ್ತಿನ ಪರ್ತುನ್; “ತುಕಾ ಏಕ್ ವಿಶೇಸ್ ವಿಬಾರ್ ಸಾಂಗೊಂಕ್ ಆಸಾ....” ಉಂದಿರ್ ಆತಾಂ ಮೊದ್ತಿನ ಆಸ್ಲೆ ಕಡೆ ಸಂತೊಸಾನ್ ಧಾಂವೊನ್ ಆಯ್ಲೊ ಮೊದ್ತಿನಿನ್ ಧರ್ನಿರ್ ದಿಂಬಿ ಘಾಲಿ ಆನಿ ಹಳೊ ತಾಳ್ಯಾನ್ ತಾಚೆಲಾಗಿಂ ತೊ ಉಲಯ್ಲೊ.

ಹವ್ವ ಪಾಶಾರ್ ಜಾತಾನಾ, ಸಾಂತ್ ದುಮ್ಗಾಚಾ ಕೊಂವೆಂತಾಂತ್ಲೆ ಸಕ್ಕಡ್ ವಿಸ್ಮಿತ್ ಜಾಲ್ಲೆ. ಕೊಂವೆಂತಾಂತ್ ಕಿತ್ಲೆಂ ಸೊಡ್ಲ್ಯಾರ್‌ಯಿ ತಾಂಕಾಂ ಉಂದಿರ್ ಪಳೆಂವ್ಕ್ ಮೆಳುನಾತ್‌ಲ್ಲೆ. ಮೊಡ್ತಿನಿಕ್ ಮನಾತಿ ಪರ್ಯಾಂತ್ ಮಾನ್ ದಿತಾತ್ ಮ್ಹಳ್ಳೆಂ ತಾಂಕಾಂ ಸುಸ್ತಾಲ್ಲೆಂ. ಬ್ರದರ್ ಮಿಂಗೆಲ್ ಸಂತೊಸಾನ್ ಆಸ್‌ಲೊ. ತಾಚಿಂ ವಸ್ತುರಾಂ ಆತಾಂ ಉಂದಿರ್ ಆಪಡ್ನಾತ್‌ಲ್ಲೆ. ಕುಜ್ವಾ ಭಾಯ್ರ್ ಪಯ್ಸಿಲ್ಯಾ ಕೊಡ್ಪಾಂತ್ ಸಕ್ಕಡ್ ಉಂದಿರ್ ಸಂತೊಸಾನ್ ಜಿಯೆತಾಲೆ ಆನಿ ಮೊಡ್ತಿನ ತಾಂಕಾಂ ಸದಾಂಯಿ ಪೊಸ್ತಾಲೊ!

ಉಂದ್ರಾಂಚಿ ಧೊಸ್ ಅಸಿ ಮಾಯಾಗ್ ಜಾಲಿ ತರ್‌ಯಿ ಕೊಂವೆಂ ತಾಂತ್ ಹೆರ್ ರಗ್ತಿಯಿ ಆಸ್‌ಲ್ಲೆ. ಕೊಂವೆಂತಾಚೆಂ ರೀಣ್ ಚಡೊನ್‌ಯ್ ಯೆತಾಲೆಂ ಆನಿ ಹೆಂ ಫಾರಿಕ್ ಕಸೆಂ ಕರ್ಚೆಂ ಮ್ಹಳ್ಳೆಂಚ್ ಕೊಂವೆಂತಾಚಾ ವ್ಹೊಡಿಲಾಕ್ ಸಮ್ಜಾನಾತ್‌ಲ್ಲೆಂ. ದೇವ್ ಕಸಲಿ ಪುಣ್‌ಯಿ ವಾಟ್ ದುಕವ್ನ್ ದಿಂವ್ಪಿ ಮ್ಹಣ್ ಹರ್ಯೆಕ್ಲೊ ಲಾಲೆವ್ನ್ ಮಾಗ್ತಾಲೊ.

“ಹಾಂವೆಂ ಕಾಂಯ್ ಕರುಂಕ್ ನೊಜೊಗಿ?” ಚಿಂತಾಲೊ ಮೊಡ್ತಿನ ಆಪ್ಲಾಯಿತ್ಲ್ಯಾಕ್. ಹಾಂಗಾಚಾ ಫ್ರಾದಿನಿ ಆನಿ ಬ್ರದರಾಂನಿ ಮಾಕಾ ಬೋವ್ ಮೊಗಾನ್ ಸಾಂಭಾಳ್ಕಾಂ ಆನಿ ತಸೆಂ ಆಸ್ತಾನಾ ತೆ ಕಷ್ಟಾಂತ್ ಪಡ್ತಾನಾ ಹಾಂವೆಂ ತಾಂಕಾಂ ಕುಮಕ್ ಕರಿನಾಕಾಗಿ?” ಪುಣ್ ಕಿತ್ಲೆಂ ಚಿಂತ್ಲ್ಯಾರ್‌ಯಿ ತಾಕಾ ಕಸಲೊಚ್ ಉಪಾಯ್ ಝಳ್ಕಾಲ್ತೊನಾ ನಾ. ಎಕಾ ನಿಗ್ರೋ ಭುರ್ಗ್ಯಾನ್ ಕಿತೆಂ ಕರ್ಯೆತ್ ಹಾಬಾ! ಲೀಮಾ ಗಾಂವಾಂತ್ ಗೊರ್ಯಾ ಧನಿಯಾಂಚೆ ಗುಲಾಮ್ ಜಾವ್ನ್ ಮೊರ್ತಾಂ ಪರ್ಯಾಂತ್ ಚಾಕ್ರಿ ಕರುಂಕ್ ಮಾತ್ರ್ ತಾಂಕಾಂ ಸಾಧ್ಯ್ ಆಸ್‌ಲ್ಲೆಂ.

ಎಕ್ ದೀಸ್ ಮೊಡ್ತಿನ ಕೊಂವೆಂತಾಚಾ ಹಿತ್ತಾಂತ್ ಕಾಮಾರ್ ಆಸ್ತಾನಾ ವ್ಹೊಡಿಲ್ ಭಾಯ್ರ್ ವೆಚೊ ತಾಣೆ ಪಳೆಲೆಂ. ತಾಚಾ ಹಾತಾಂತ್ ವ್ಹೊಡ್ಲಿಂ ಪಿಂತುರಾಂ ಆಸ್‌ಲ್ಲೆಂ ಆನಿ ತಿಂ ವಿಕುಂಕ್ ತೊ ವೆತಾ ಮ್ಹಣ್ ಮೊಡ್ತಿನಿಕ್ ಸುಸ್ತಾಲೆಂ. ಮೊಡ್ತಿನಿಕ್ ಕಿತೆಂ ಭೊಗ್ಲೆಂ ಮ್ಹಣ್ ತೊಚ್ ಜಾಣಾ! ಸುರ್ಯಾಚಿಂ ಕಿರ್ಣಾಂ ತ್ಯಾ ಪಿಂತುರಾಂಚಾ ಫ್ರೇಮಾಂಚೆರ್ ಪಡ್ತಾಲಿಂ ಆನಿ ವ್ಹೊಡಿಲಾಚಾ ತೊಂಡಾ ವಯ್ಲಿಂ ಖಿಂತಿಚಿಂ ಖುಣಾಂ ಸ್ವಪ್ನ್ ದಾಕಯ್ತಾಲಿಂ. ಕೊಂವೆಂತಾಚೆಂ ರೀಣ್ ಫಾರಿಕ್ ಕರ್ಚಾ ಖಾತಿರ್ ಹಿಂ ಪಿಂತುರಾಂ ವಿಕುಂಕ್ ವ್ಹೊಡಿಲ್ ಭಾಯ್ರ್‌ಸರ್ಲಾ ಮ್ಹಣ್ ಮೊಡ್ತಿನಿಕ್ ಕಳ್ಳೆಂ.

ತಕ್ಕಣ್ ತಾಚೆ ಮತೆಂತ ಏಕ್ ಆಲೊಜೆನ್ ಆಯ್ಲಿ. ತ್ಯಾ ಪಿಂತುರಾಂ ಬದ್ಲಾಕ್ ಆಪ್ಣಾಕ್‌ಚ್ ವಿಕುಂಕ್ ಸಾಂಗ್ಲೆಂ ಮ್ಹಣ್ ತಾಣೆ ಚಿಂತ್ಲೆಂ. ತೊ ಆತಾಂ ಘಟ್‌ಮುಟ್ ತರ್ನಾಟೊ ಜಾವ್ನಾಸ್‌ಲೊ, ಆನಿ ತಾಕಾ ಮೊಲಾಕ್ ಕಾಣ್ಲೆಂವ್ಕ್ ಲಿಮಾಂತ ಸಬಾರ್ ಜಣ್ ತಯಾರ್ ಆಸ್ತೆಲೆ ಆನಿ ವ್ಹೊಡಿಲಾಕ್ ಅಸೆಂ ಥೊಡೆ ಪುಣ್‌ಯಿ ಪಯ್ಲೆ ಮೆಳ್ತೆಲೆ ಚಿಂತ್ಲೆಂ ತಾಣೆ.

ಮಾಗಿರ್ ಮೊಡ್ತೆನ್ ಥಂಯ್ ರಾವ್ತೊನಾ ಆಪ್ಲ್ಯಾ ಹಾತಾಂತ್ಲಿ ಸಾರೊಣ್ ಥಂಯಿಂಚ್ ಉಡವ್ನ್ ವ್ಹೊಡಿಲಾ ಪಾಟ್ಲ್ಯಾನ್ ತೊ ಧಾಂವ್ಲೊ. ತೊ ಆಯಿಲ್ಲೊ ಪಳೆವ್ನ್ ವ್ಹೊಡಿಲಾಕ್ ಅಜಾಪ್! ಧಾಂವೊನ್ ಆಯಿಲ್ಲೊ ವರ್ವಿಂ ಮೊಡ್ತೆನ್ ಸಗ್ಳೊಚ್ ಖರ್ಚೆತಾಲೊ.

“ಸಾಯ್ಬಾನೊ, ಪಿಂತುರಾಂ ವಿಕಿನಾಕಾತ್....ಬದ್ಲಾಕ್ ಮಾಕಾ ವಿಕುನ್ ಸೊಡಾ.....”

ಆಪ್ಲ್ಯಾ ಸರ್ಪಿಂ ರಾವೊನ್ ಪೊರಾತ್ತ್ ಮೊಡ್ತಿನಿಚೆರ್ ವ್ಹೊಡಿಲಾನ್ ಏಕ್ ದೀಪ್ ಘಾಲಿ. ರಿಣಾಚೆ ವಿರಾರಾಯೆನ್ ತಾಚೆಂ ಕಾಳಿಜ್ ಜಡ್ ಜಾಲ್ಲೆಂ ತರ್‌ಯಿ ಮೊಡ್ತಿನಿಚಾ ದೊಳ್ಕಾಂನಿ ಪರ್ಜಳ್ಚೊ ಮೋಗ್ ಪಳೆವ್ನ್ ತಾಚೆ ಖಂತೆ ಮಾಯಾಕ್ ಜಾಲಿ.

“ಕಿತೆಂ! ತುಕಾ ವಿಕಿಜಾಯ್ ಮ್ಹಣ್ತಾಯ್?”

“ವ್ಹಯ್ ಸಾಯ್ಬಾನೊ, ವ್ಹಯ್. ಏಕ್ ಗುಲಾಮ್ ಜಾವ್ನ್ ಮಾಕಾ ವಿಕಾ. ಯೋಗ್ ಜಾಲ್ಲೊ ತಸಲೊ ಧನಿ ಮಾಕಾ ಮೆಳ್ತಲೊ. ಕೊಂವೆಂ ತಾಂತೆ ಹಾಂವ್ ಎದೊಳ್ ಭಾರಿ ಸುಖಾನ್ ಜಿಯೆಲಾಂ ಆತಾಂ ಪುಣ್‌ಯಿ ಮಾಕಾ ಥೊಡೆ ಕಷ್ಟ್ ಮೆಳೊಂದಿತ್.....”

ವ್ಹೊಡಿಲಾನ್ ಮೊಡ್ತಿನಿಚಾ ಖಾಂದಾರ್ ಹಾತ್ ಘಾಲೊ. “ತುಕಾ ಹಿ ಆಲೊಜೆನ್ ಕೊಣೆ ದಿಲಿ, ಮೊಡ್ತಿನಿ?” ವಿಚಾರ್ಲೆಂ ತಾಣೆ.

“ಕೊಣೆಯಿ ದಿಂವ್ಕನಾ ಸಾಯ್ಬಾನೊ. ತುಮ್ಚೆಂ ರೀಣ್ ಪಾವಿತ್ ಕರುಂಕ್ ವಾಟ್ ಮೆಳೊಂದಿ ಮ್ಹಣ್ ಹಾಂವ್ ಮಾಗ್ತಾಲೊಂ. ಪುಣ್ ತುಮ್ಕಾಂ ಆನಿಕ್‌ಯಿ ಮೆಳೊಂಕ್ ನಾ.....ಯಾ ಆಮಿ ಮಾರ್ಕೆಟಿಕ್ ಯಾ....ಥಂಯ್ ಮಾಕಾ ಮೊಲಾಕ್ ಘೆಂವ್ಕ್ ತಯಾರ್ ಆಸ್ಲೊ ಕೊಣ್ ಪುಣ್‌ಯಿ ಆಸ್ತಲೊ....”

ವ್ಹೊಡಿಲಾನ್ ಆಪ್ಲ್ಯಾ ಹಾತಾಂತ್ಲಿಂ ಪಿಂತುರಾಂ ಮಾರ್ಗಾ ವಯ್ಲ್ಯಾ ಖಾಂಬ್ಯಾಕ್ ತೆಂಕವ್ನ್ ದೊವರ್ಲೆಂ. ಮೊಡ್ತೆನ್ ಬರೊ ಆನಿ ಮಯ್ವಾಸಿ ಮ್ಹಣ್ ತೊ ಜಾಣಾಸ್‌ಲೊ. ಪುಣ್ ತೊ ಆಪ್ಲ್ಯಾ ಮಯ್ವಾಸಾಂತ್



ಇತ್ತೆಂ ಕರಿತ್ ಮ್ಹಣ್ ತಾಣೆ ಸ್ವಪ್ನಾಂತ್ ಸುದಾಂ ಚಿಂತ್ಲೆಂನಾ. ವ್ಹೊಡಿ  
ಲಾನ್ ಮೊಡ್ತಿನಿಚಾ ದೊಳ್ಯಾಂಕ್ ಪಳೆಲೆಂ ಆನಿ ತಾಂತುಂ ವಿಚಿತ್ರ್ ಏಕ್  
ಪ್ರಕಾಸ್ ತಾಕಾ ದಿಸ್ಲೊ.....

“ಮೊಡ್ತಿನಿ” ಮ್ಹಣಾಲೊ ತೊ. “ತುಕಾ ಏಕುಂಕ್ ತಿತ್ಲೆ ದುರ್ಬಳಿ  
ಆಮಿ ನಹಿಂ....”

“ಪುಣ್ ತುಮ್ಕಾಂ ಪಯ್ಸ್ಯಾಂಚಿ ಗರ್ಜ್ ಆಸಾ, ಸಾಯ್ಬಾನೊ.”

“ಪುತಾ, ಪಯ್ಸ್ಯಾಂನಿ ಮೊಲಾಕ್ ಘೆಂವ್ಕ್ ಸಾಧ್ಯ್ ನಾತ್ಲೊ, ಸಬಾರ್ ವಸ್ತು ಆಸಾತ್.” ಮ್ಹಣಾಲೊ ವ್ಹೊಡಿಲ್ ಮೊಡ್ತಿನಿಕ್ ಲಾಗಿಂ  
ಆಪವ್ನ್. “ಆನಿ ತಾಂಚೆ ಪೈಕಿ ಏಕ್ ಜಾವ್ನಾಸಾ, ವಿಶ್ವಾಸಿ ಕಾಳಿಜ್....ಆತಾಂ  
ತುಂ ಪಾಟಿಂ ಪೊಚ್ ಆನಿ ರಿಣಾ ವಿಷ್ಯಾಂತ್ ಆನಿ ಮುಕಾರ್ ಚಿಂತಿನಾಕಾ.  
ದೇವ್ ಆಮ್ಕಾಂ ಸಕ್ಪಾಂಕ್ ಸಾಂಭಾಳ್ತಲೊ.....”

ಮೊಡ್ತಿನಿನ್ ಜಾಯ್ತ್ ಮ್ಹಣ್ ತಕ್ಲೆ ಹಾಲಯ್ಲಿ, ಪುಣ್ ತಾಕಾ ಸಮ  
ಧಾನ್ ಜಾಲೆಂನಾ. ಆಪ್ಲಿ ಆಲೊಚೆನ್ ಕಿತ್ಲಿ ಲಾಯೆಕ್-ಚಿಂತ್ಲೆಂ ತಾಣೆ.  
ಆಪ್ಲಾಕ್ ಕಾಣ್ಣೆಂವ್ಕ್ ಸಬಾರ್ ಜಣ್ ತಯಾರ್ ಆಸ್ತೆಲೆ ಮ್ಹಣ್ ವ್ಹೊಡಿ  
ಲಾಕ್ ಕಳಿತ್ ನಾ ಕೊಣ್ಣಾ.... ಆನಿ ಇಲ್ಲೆಂ ಸಾಂಗ್ಲಾರ್ ಕಾಂಯ್ ಸಮ್ಜಾ  
ತ್‌ಗಿ ಕಿತೆಂಗಿ....ಅಸೆಂ ತೊ ಚಿಂತುನ್ ಆಸ್ತಾನಾ, ವ್ಹೊಡಿಲಾನ್ ತಾಚಿಂ  
ಚಿಂತ್ನಾಂ ಪಾರ್ಕುನ್ ಜಾಲ್ಲಿಂ.

“ನಾಕಾ ಪುತಾ, ಮಾಕಾ ಚಡಿತ್ ಸಾಂಗ್ಚೆಂ ನಾಕಾ. ತುಂವೆಂ ಪಯ್ಲೆಂ  
ಸಾಂಗ್ತಾನಾಂಚ್ ಮಾಕಾ ಕಳ್ಳಾಂ. ರಾವ್, ರಾವ್, ಮಾಕಾ ಆನಿ ಏಕ್  
ಉಡಾಸ್ ಆಯ್ಲೊ....” ವ್ಹೊಡಿಲ್ ಚಿಂತುಂಕ್ ಪಡ್ಲೊ.

“ಕಿತೆಂ ಸಾಯ್ಬಾನೊ?”

“ತುಂ ಆಮ್ಚೆ ಸಾಂಗಾತಾ ರಾವೊನ್ ನೋವ್ ವರ್ಸಾಂ ಜಾಲಿಂಗಿ?”

“ವ್ಹಯ್ ಸಾಯ್ಬಾನೊ. ಪಂದ್ರಾ ವರ್ಸಾಂಚೆರ್ ಹಾಂವ್  
ಆಯಿಲ್ಲೊಂ ಆನಿ ಆತಾಂ ಪಳೆಯಾ ಹಾಂವ್ ಚೊವೀಸ್ ವರ್ಸಾಂಚೊ ಘಟ್  
ಮುಟ್ ತರ್ನಾಟೊ. ಮಾಕಾ ತುಮಿ ವಿಕಸ್ತಾತ್ ಜಾಲ್ಯಾರ್.....”

“ಪುರೊ, ಪುರೊ” ಮ್ಹಣಾಲೊ ವ್ಹೊಡಿಲ್, “ತೆ ಆಲೊಚೆನ್ ವಿಷ್ಯಾಂತ್  
ಹಾಂವೆಂ ತುಕಾ ಎದೊಳ್‌ಚ್ ಸಾಂಗೊನ್ ಜಾಲೆಂ. ಆತಾಂ ಮಾಕಾ ಆಲೊ  
ಚೆನ್ ಆಯಿಲ್ಲಿ ದುಸ್ರಿಚ್ಚ್. ತುಕಾ ಇಲ್ಲಿ ಸಮ್ಜಾಸಾಯ್ ಮೆಳಾಜಾಯ್.  
ಆಜ್‌ಚ್ಚ್ ತುಂವೆಂ ತಯಾರ್ ಜಾಯ್ತಾಯ್ ಆನಿ ಹಳ್ಳೆಂತ್ ಆಸ್ತಾ ಆಮ್ಚಾ  
ಆನಿ ಎಕಾ ಘರಾಕ್ ತುಂವೆಂ ರಜೆರ್ ವೊಚಾಜಾಯ್. ದೋನ್ ಹಪ್ಪಾಂಚಿ

ರಜಾ ತುಕಾ- ಅನಿ ಹೆರ್ ಕಸಲೆಯಿ ಚಿಂತೆಂ ಸಾಕಾ ತುಂವೆಂ, ಕಳ್ಳೆಂಮು?"

ಮೊಡ್ತಿನಿಕ್ ಅಜಾಪ್ ಜಾಲೆಂ. ತೊ ಆಯಿಲ್ಲೊ ಎಕಾ ಕಾಮಾಕ್ ಅನಿ ಹಾಂಗಾ ಜಾಂವ್ಚೆಂ ದುಸ್ರೆಂಚ್. ವ್ಹೊಡಿಲಾನ್ ತಾಚ್ಯೊ ಆಡ್ಕಳಿ ಸ್ವೀಕಾರ್ ಕೆಲ್ಯೊನಾಂತ್. ತಾಕಾ ಬೆಸಾಂವ್ ದೀವ್ನ್ ಅನಿ ಆಪ್ಲ್ಯಾ ಪಿಂತು ರಾಂಜಿಂ ವೊಜೆಂ ಘೆವ್ನ್ ತೊ ಚಲೊಚ್ಚ್.

ತ್ಯಾಚ್ಚ್ ದೊನ್ಪಾರಾಂ ವ್ಹೊಡಿಲಾಚೆ ಹುಕ್ಮೆ ಪ್ರಮಾಣೆ ಮೊಡ್ತಿನಿಕ್ ಲಿಮಾಟಾಂಬೊ ಹಳ್ಳೆಂತ್ ಆಸ್ತಾ ತಾಂಚಾ ಅನಿ ಎಕಾ ಘರಾಕ್ ವ್ಹೊಜೊಂಕ್ ತಯಾರ್ ಜಾಲೊ ಶಹರಾ ಥಾವ್ನ್ ಸುಮಾರ್ ಧಾ ಮಯ್ಲಾಂ ಪಯ್ಸ್ ಆಸ್ಚಿ ಹಳ್ಳಿ ತಿ, ಅನಿ ಥಂಯ್ ಜೈತುನಾಚಿ ರೂಕ್, ಕಾಪುಸ್ ಅನಿ ಕೊಬು ಧಾರಾಳ್ ಜಾತಾಲೊ. ತ್ಯಾಚ್ಚ್ ದೊನ್ಪಾರಾಂ ರಸ್ತಾನ್ ಚಲೊನ್ ವತಾನಾ ಭೊಂವ್ತೊಣಚಾ ರೂಕ್ ರ್ಖಾಡಾಂಚಿ ದೃಶ್ಯಾ ಮೊಡ್ತಿನಿಕ್ ಧಾಧೊಸಿ ಕರ್ತಾಲಿ.

“ವ್ಹೊಡಿಲ್ ಬಾಪಾನ್ ಮೊಜಿ ಆಶಾ ಜಾರಿ ಕೆಲಿನಾ ತರ್ಯಿ, ಕೊಂವೆಂ ತಾಚೆಂ ರೀಣ್ ಫಾರಿಕ್ ಕರುಂಕ್ ಏಕ್ ವಾಟ್ ಮೆಳೊಂದಿ ಮ್ಹಣ್ ಹಾಂವ್ ಮಾಗ್ತಾಲೊಂ,” ಚಿಂತಾಲೊ ಮೊಡ್ತಿನಿಕ್ ವಾಟ್ ಚಮ್ಕಾತಾನಾ. “ಲಿಮಾಂತ್ ಸಬಾರ್ ಗ್ರೇಸ್ತ್ ಮನಿಸ್ ಆಸಾತ್ ಅನಿ ಖಂಡಿತ್ ಜಾವ್ನ್ ತೆ ಆಮ್ಕಾಂ ಕುಮಕ್ ಕರ್ತಲೆ.”

ಮೊಡ್ತಿನಿಕ್ ಚಲೊನ್ಂಚ್ ಆತಾಂ ಜಾಯಿತ್ರಿ ವಾಟ್ ಮುಕಾರ್ ಪಾವ್ಲೊ. ಫ್ರಾದಿಂಚಾ ಘರಾಕ್ ಸುಮಾರ್ ದೋನ್ ತೀನ್ ಮಯ್ಲಾಂಚಿ ವಾಟ್ ಆಸ್ತಾನಾ, ತಾಕಾ ವಾಟೆರ್ ತೆಗಾಂ ಭುರ್ಗಿಂ ಪಳೆಂವ್ಕ್ ಮೆಳ್ಳಿಂ. ತಾಂಚಿ ಮುಸ್ತಾಯ್ಕಿ ಮ್ಹಳ್ಳಿ ಅನಿ ಪಿಂಜ್ಲಿ. ಲಾಗ್ಗಿಲ್ಯಾ ಸಬಾರ್ ಗುಡ್ಸಲಾಂ ಪೈಕಿ ಎಕಾಂತ್ ತಿಂ ಜಿಯೆತಾತ್ ಜಾಯ್ತಾ ಯ್ ಮ್ಹಣ್ ಚಿಂತೆಂ ತಾಣೆ, ತಿಂ ಭುರ್ಗಿಂ ನಿಗ್ರೋ ಜಾವ್ನಾಸ್ಲಿಂ.

“ಹೋಯ್” ಮ್ಹಣಾಲೊ ಮೊಡ್ತಿನಿಕ್ ಭುರ್ಗ್ಯಾಂಕ್ ಆಪವ್ನ್. “ಕಸಿಂ ಆಸಾತ್ ತುಮಿಂ ಆಜ್?”

ಭುರ್ಗಿಂ ತಿಂ- ದೊಗಾಂ ಚಿಡ್ವಾಂ, ಎಕ್ಲೊ ಚೆರ್ಕೊ- ಹ್ಯಾ ಪರ್ಕಿ ಮನ್ಶಾಕ್ ಪಳೆವ್ನ್ ಚಿಕ್ಕೆ ಲಜ್ಲಿಂ. ಚೆರ್ಕ್ಯಾನ್ ಮಾತ್ರ್ ಇಲ್ಲಿಂ ಧೈರ್ ಘೆತ್ಲೆಂ. “ಆಮ್ಕಾಂ ಭುಕ್ ಲಾಗ್ಲಾ. ತುಜೆಕಡೆ ಖಾಂವ್ಚೆಂ ಕಾಂಯ್ ಆಸಾ?” ಸವಾಲ್ ಕೆಲೆಂ ತಾಣೆ.



ಮೊದ್ಲಿನಿನ್ ಆಪ್ಲ್ಯಾ ಬಾಂದಾರ್ ಉಮ್ಕಾಳ್ವಾ ಪೊತ್ಯಾಂತ್ ಪಳೆಲೆಂ. ಆಪ್ಲ್ಯಾಕ್ ವಾಟೆರ್ ಭುಕ್ ಲಾಗಾತ್ ಮ್ಹಣ್ ತಾಣೆ ಇಲ್ಲೊ ಉಂಡೊ ಆನಿ ಥೊಡಿಂ ಫಳಾಂ ತಾಂತುಂ ಘಾಲ್ಲಿಂ. ಆತಾಂ ತಾಕಾಯಿ ಭುಕ್ ಲಾಗ್ಲಿ. ತರಿ ಆಪ್ಲ್ಯಾಕ್ ಘರಾ ಗೆಲ್ಲಾ ಘರಾ ಜೆವಾಣ್ ತಯಾರ್ ಆಸ್ತೆಲೆಂ ಮ್ಹಣ್ ತಾಕಾ ಕಳೆತ್ ಆಸ್ಲೆಂ. ಪುಣ್ ಹ್ಯಾ ಭುರ್ಗ್ಯಾಂಕ್.....?

“ಮೊಜೆಕಡೆ ಉಂಡೊ ಆನಿ ಥೊಡೆ ಲಿಂಬೆ ಆಸಾತ್. ತುಮ್ಮಾಂ ಹಾಂವ್ ದೀಂವ್?” ಸವಾಲ್ ಕೆಲೆಂ ಮೊದ್ಲಿನಿನ್.

ಭುರ್ಗ್ಯಾಂಚಾ ಸಂತೊಸಾಕ್ ಗಡ್ ನಾ ಜಾಲಿ. ಎದೊಳ್ ಲಜೆನ್ ಪಾಟಿಂ ಸರೊನ್ ಆಸ್ಲಿಂ ತಿಂ ಲ್ಹಾನ್ ಚೆಡ್ವಾಯಿ ಆತಾಂ ಮುಕಾರ್

ಆಯ್ಲಿಂ. ಭುಕೆನ್ ತಾಂಕಾಂ ಕಿತೆಂ ಭೊಗ್ತಾಲೆಂ ಮ್ಹಳ್ಳೆಂ ತಾಂಕಾಂಚ್ ಕಳಿತ್. ಮೊಡ್ತೆನ್ ಆನಿ ತಿಂ ಭುರ್ಗಿಂ, ಮಾರ್ಗಾದೆಗ್ಗೆನ್ ಆಸ್ಲಲ್ಲ್ಯಾ ಎಕಾ ರುಕಾ ಮುಳಾಂತ್ ಬಸ್ಲಿಂ. ಉಂಡೊ ಆನಿ ಲಿಂಬೆ ಕಸೆ ಮುಗ್ತಾಲೆ ಮ್ಹಳ್ಳೆಂ ತಾಂಕಾಂಚ್ ಕಳೆಂ ನಾ. ಭುರ್ಗ್ಯಾಂ ಸಾಂಗಾತಾ ಮೊಡ್ತೆನ್ಯಾ ಖಾಂವ್ಕ್ ಮುಳ್‌ಲೊ.

ಭುರ್ಗ್ಯಾಂಕ್ ಆತಾಂ ಇಲ್ಲೆಂ ಇಲ್ಲೆಂ ಧೈರ್ ಆಯಿಲ್ಲೆಂ. ಸ ವರ್ಸಾಂಚೆಂ ಮರೀಯಾ ಆತಾಂ ಮೊಡ್ತೆನಿಚಾ ಉಸ್ಕಾರ್ ಆಸ್ಲೆಂ.

“ತುಂವೆಂ ಅಸಲಿ ಮುಸ್ತಾಯ್ಕಿ ಕಿತ್ಯಾಕ್ ಫಾಲ್ತಾಯ್?” ಸವಾಲ್ ತಾಚೆಂ, “ತು ಫ್ರಾದ್‌ಗಿ?”

“ನಹಿಂ, ಹಾಂವ್ ಫ್ರಾದ್‌ಯಾ ನಹಿಂ; ಬ್ರದರ್‌ಯಾ ನಹಿಂ,” ಮ್ಹಣಾಲೊ ಮೊಡ್ತೆನ್.

“ತರ್ ತುಂ ಹಿ ಮುಸ್ತಾಯ್ಕಿ ಕಿತ್ಯಾಕ್ ಫಾಲ್ತಾಯ್?” ಪೆದ್ರು ಸವಾಲ್ ಕರಿ.

“ಪೆದ್ರು ಹಾಂವ್ ಏಕ್ ತೆರ್ಸಿಯಾರಿ. ಚಾರ್ಚಿಂ ವರ್ಸಾಂ ಆದಿಂ ಸಾಂತ್ ದುಮಗ್ಗಿನ್ ಘಡ್‌ಲ್ಲೆ ಒಡ್ಡಿಜೊ ಏಕ್ ಸಾಂದೊ. ಸಾಂತ್ ದುಮಗ್ಗಿ ದೆವಾಚೊ ಆನಿ ಲ್ಹಾನ್ ಭುರ್ಗ್ಯಾಂಚೊ ಜಾಯಿತ್ಲೊ ಮೋಗ್ ಕರ್ತಾಲೊ..... ತುಮಿ ತಾಚೆ ವಿಷ್ಯಾಂತ್ ಆಯ್ಕಾಲಾಂ ಪುಣಿ?”

“ನಾ, ಆಮ್ಕಾಂ ಸಾಂಗ್.” ತೆಗಾಂನಿಯಾ ಏಕ್‌ಚ್ಚ್ ಪಾವ್ಟಿಂ ಜಾಪ್ ದಿಲಿ. “ದೆವಾ ವಿಷ್ಯಾಂತ್ಯಾ ಆಮ್ಕಾಂ ಸಾಂಗ್. ಆಮ್ಕಾಂ ಕಾಣಿಯೊಂ ಮ್ಹಳ್ಳಾರ್ ಭಾರಿ ಖುಶಿ”

ಮೊಡ್ತೆನ್ ದೋನ್ ಹಪ್ಪೆ ಲಿಮಾಟಾಂಚೊ ಹಳ್ಳೆಂತ್ ರಾವ್ಲೊ. ಸದಾಂ ಸಾಂಜೆಚೆಂ ತ್ಯಾ ಭುರ್ಗ್ಯಾಂಕ್ ಸಾಂಗಾತಾ ಘೆವ್ನ್ ತಾಂಕಾಂ ದೆವಾ ವಿಷ್ಯಾಂತ್ ತೊ ಸಾಂಗ್ತಾಲೊ.

ದೋನ್ ಹಪ್ಪೆ ಫಾಡಿಯೆನ್ ಪಾಶಾರ್ ಜಾಲೆ. ಲಿಮಾಟಾಂಚೊಂತ್ಲೆಂ ಹರ್ಯೆಕ್ ಘರ್ ಆನಿ ತಾಂತ್ಲಿಂ ಸಕ್ಕಡ್ ಭುರ್ಗಿಂ ತಾಕಾ ಮೊಗಾಚಿಂ ಜಾಲ್ಲಿಂ. ಆನಿ ತೊ ಆತಾಂ ಪಾಟಿಂ ಚಲ್ತಾ ಮ್ಹಳ್ಳಿ ಖಬಾರ್ ಆಯ್ಕೊನ್ ತಾಂಚಿ ಖಿಂತ್ ಸಾಂಗ್ಚಿ ನಹಿಂ.

“ಹಾಂವ್ ಪೆಗ್ಗಿಂ ಪಾಟಿಂ ಯೆತಾಂ” ಮ್ಹಣಾಲೊ ಮೊಡ್ತೆನ್ ತಾಂಕಾಂ ಭುಜವ್ನ್. “ಪುಣ್ ಏಕ್ ಸಂಗತ್ ಮಾತ್, ತುಮಿ ಉಡಾಸ್ ದೊವ್ಪಿ ಜಾಯ್.....”



“ಹಾಂವ್, ಸಾಂಗ್ತಾಂ.... ಮಾಕಾ ಕಳಿತ್ ಆಸಾ” ದರ್ವಡ್ಲೊ ಪೆದ್ರು.

“ತರ್ ಸಾಂಗ್ ಪಳೆಯಾಂ.” ಮೊಡ್ತಿನಿಚೆಂ ಸವಾಲ್.

“ದೇವ್ ಆಮ್ಚೊ ಮೋಗ್ ಕರ್ತಾ ಆನಿ ಆಮಿ ಬರಿಂ ಭುರ್ಗಿಂ ಜಾಲ್ಲ್ಯಾ ವೆಳಾರ್ ತೊ ಆಮ್ಚೊ ಕಾಳ್ಜಾಂತ್ ರಾವ್ತಾ ಮ್ಹಳ್ಳೆಂ ಆಮಿ ಉಡಾಸ್ ದೊವ್ಪಿಜಾಯ್ ಮ್ಹಣ್ ತುಂವೆಂ ಸಾಗ್ಗೆಂಮು?”

ಮೊಡ್ತಿನಿಕ್ ಸಂತೊಸ್ ಜಾಲೊ. ಪೆದ್ರುಕ್ ತಾಣೆ ಪೊಟ್ಲನ್ ಧರ್ಲೆಂ. ತಾಣೆ ಶಿಕಯಿಲ್ಲೆಂ ಲಿಸಾಂವ್ ಭುರ್ಗ್ಯಾಂನಿ ಜೆಕುನ್ ಧರ್ಲೆಂ.

ಸಾತ್ವೊ ಅವಸ್ಥರ್

ಮೊಡ್ತಿನಿಕ್ ಸಾಂತ್ ದುಮಗ್ಗಾಚಾ ಕೊಂವೆಂತಾಕ್ ಯೇವ್ನ್ ಪಾವ್ತಾನಾ ಏಕ್ ವಿಶೇಸ್ ಖಬಾರ್ ತಾಕಾ ರಾಕೊನ್ ಆಸ್ಲಿ. ಮೊಡ್ತಿನಿಕ್ ಪೊರ್ರೆಸ್ ಹ್ಯಾ ಉಪ್ರಾಂತ್ ಕೊಂವೆಂತಾಂತ್ ಏಕ್ ಸೆವಕ್ ನಹಿಂ-ತೊ ಆತಾಂ ಲೇ ಬ್ರದರ್, ಸಾಂತ್ ದುಮಗ್ಗಾಚೆ ಪಯ್ಲೆ ಒಡ್ವಿಚೊ ಸಾಂದೊ-ಅಸೆಂ ತಾಕಾ ವ್ಹೊಡಿಲಾನ್ ಖಬಾರ್ ದಿಲಿ.

“ಪುಣ್ ಹಾಂವ್ ಫಾವೊ ನಹಿಂ ಸಾಯ್ಬಾನೊ; ಹ್ಯಾ ವರ್ತ್ಯಾ ಹುದ್ದ್ಯಾಕ್ ಹಾಂವ್ ಫಾವೊ ನಹಿಂ. ಮಾಕಾ ಮೊಜೆಂ ಸದಾಂಚೆಂ ಕಾಮ್ ಕರುಂಕ್ ಸೊಡಾ....” ಮ್ಹಣಾಲೊ ಮೊಡ್ತಿನಿಕ್.

“ತುಂವೆಂ ಹಾಚೆ ಆದಿಂಚ್ ಬ್ರದರ್ ಜಾಯ್ಜಾಯ್ ಆಸ್ಲೆಂ,” ಮ್ಹಣಾಲೊ ವ್ಹೊಡಿಲ್, ತುಂವೆಂ ಬ್ರದರ್ ಜಾಯ್ಜಾಯ್ ಮ್ಹಣ್ ಹಾಂವ್ ತುಕಾ ಫರ್ಮಾಯ್ತಾಂ, ಸದಾಂಚೆ ಏಕ್ ಲ್ಹಾನ್ ಸೆರೆಮನಿ ಆಸ್ತೆಲಿ ಆನಿ ತುಂವೆಂ ತುಜೆ ಆವಯ್ಕ್, ಭಯ್ಲಿಕ್ ಆನಿ ತುಜಾ ಇಷ್ಟಾಂಕ್ ಆಪವೈತ್....”

“ಜಾಯ್ತ ಸಾಯ್ಬಾನೊ” ಮ್ಹಣಾಲೊ ಮೊಡ್ತಿನಿಕ್ ಖಾಲ್ತ್ಯಾ ಪಣಾನ್. ತರ್ಕ್ ಕರುಂಕ್ ತಾಕಾ ವಾಟ್ ನಾತ್ಲಿ. ಸಾಯ್ಬಾನ್ ಹುಕುಮ್ ದಿಲ್ಲಿ ಆನಿ ತಿ ತಾಣೆ ಪಾಳುಂಕ್ ಆಸ್ಲಿ. ಆಪ್ಲ್ಯಾ ಆವಯ್ ಬಾಪಾಯ್ಕ್ ಆನಿ ಗ್ವಾಯಾಕ್ಲಿಲಾಂತ್ ಆಸ್ಚಾ ಆಜಾಕ್ ಸಂತೊಸ್ ಜಾತಲೊ ಮ್ಹಣ್ ತಾಕಾ ಕಳಿತ್ ಆಸ್ಲೆಂ. ಆನಿ ಜೇನ್? ತಾಕಾ ಥೊಡ್ಯಾ ತೆಂಪಾ ಆದಿಂ ಕಾಜಾರ್ ಜಾಲ್ಲೆಂ, ಆನಿ ತೆಂ ಹಿ ಖಬಾರ್ ಅಯ್ಯೊನ್ ಸಂತೊಸಾನ್ ನಾಚ್ತಾ ಕೊಣ್ಣಾ! ಚಿಂತೆಂ ತಾಣೆ.

“ಮೊಜೆ ನುಂ, ದೆವಾಜೆ ಮಿಲಿ ಜಾಂವ್,” ಮ್ಹಣಾಲೊ ಮೊಡ್ತಿಸ್.  
 “ದೆವಾಜೆ ಕುರ್ಪೆನ್ ಹಾಂವ್ ಬರೊ ಬ್ರದರ್ ಜಾಂವ್ಕ್ ಪ್ರಯತ್ನ ಕರ್ತಲೊಂ.”

ಮೊಡ್ತಿಸ್ ಲೇ ಬ್ರದರ್ ಜಾಲೊ ತರ್ಯಿ ಕೊಂವೆಂತಾಂತ್ಲಿಂ ತಾಚೆಂ ಕಾಮಾಂ ತಿಂಚ್ಚ್ ಆಸ್‌ಲ್ಲೆಂ; ತೊ ರ್ಹೂಡ್ತಾಲೊ, ಪಿಡೆಸ್ತಾಯೆಚಿ ಚಾಕ್ರಿ ಕರ್ತಾಲೊ, ಮುಸ್ತಾಯೆಚಿ ಖಿದಾರ್ ಘೆತಾಲೊ, ದುಬ್ಬಾಂಕ್ ವಾಡ್ತಾಲೊ, ಪೊಡ್ತಾಂತ್ ಕಾಮ್ ಕರ್ತಾಲೊ, ಕುಜ್ವಾಕ್ ರಾಂದ್ವಯ್ ಆನಿ ಅಲ್ತಾರಿಂಕ್ ಫಲಾಂ ತಯಾರ್ ಕರ್ತಾಲೊ. ಆದ್ಲೊ ಸೊಮಿ ಸಂಸಾರಾಂತ್ ಆಸ್ತಾನಾ ಕೆದಾಳಾಯಿ ಕಾಮ್ ಕರ್ನಾಂಚ್ ಆಸ್‌ಲ್ಲೊ ಆನಿ ತೆಂಯಿ ಹೆರಾಂ ಖಾತಿರ್. ಆನಿ ಅತಾಂ ಪಳೆ, ಕೆತ್ಲ್ಯಾ ಜಣಾಂಕ್ ಕಾಮಾಚೆಂ ಭಾಗೆವಂತ್‌ಪಣ್ ಕಳಿತ್ ಆಸಾ? ತಾಣೆಂ ಕೆದಾಳಾಯಿ ಕಾಮಾ ವಿಷ್ಯಾಂತ್ ಪ್ರಪುರ್ಚೆಂ, ಸುಖಾನ್ ಆನಿ ಕಾಮ್ ನಾಸ್ತಾನಾ ಜಿಯೆಂವ್ಕ್ ಆಶೆಂವ್ಚೆಂ! ಹ್ಯೊ ಸಕ್ಕಡ್ ಆಲೊಚೆನ್ನೊ ಜೊಕ್ ಮ್ಹಣ್ ಮೊಡ್ತಿನಿಕ್ ಕಳಿತ್ ಆಸ್‌ಲ್ಲೆಂ. ಕಸಲೆಂಯಿ ಕಾಮ್ ಕ್ರಿಸ್ತಾಚಾ ಪ್ರಸ್ತಾಚಾ ವಿಕ್ಟಟಾಂತ್ ದೆವಾಕ್ ಭೆಟಯಿಲ್ಲಾ ವೆಳಾರ್ ತೆಂ ಭೋವ್ ಮೊಲಾಧಿಕ್ ಜಾತಾ, ಆನಿ ತಾಚೆ ಪ್ರಾಸ್ ವರ್ತೆಂ ದೆಣೆ ಮನ್ಶಾಕ್ ಮೆಳ್ತೊಂಕ್ ನೊಜೊ ಮ್ಹಣ್ ತೊ ಜಾಣಾಸ್‌ಲ್ಲೊ.

ಏಕ್ ದೀಸ್ ಮೊಡ್ತಿಸ್ ಸದಾಂಚೆಬರಿ ಪೊಡ್ತಾಂತ್ ಗುಲೊವಾಂಚೆಂ ರ್ಹೂಡಾಂ ಪಳೆವ್ನ್ ಆಸ್ತಾನಾ ಲಾಗ್ಸಾರ್‌ಚ್ ಎಕಾ ಸುಕ್ಲ್ಯಾನ್ ಪಾಕಾಟಿ ಬಡ ಯಿಲ್ಲಾ ಬರಿ ತಾಕಾ ಆಯ್ಕಾಲೆಂ ಆನಿ ಏಕ್ ಘಾಯೆಲ್ಲೆಂ ಸುಕ್ಲೆಂ ಧರ್ನಿಕ್ ಯೆವ್ನ್ ಲೆವ್ತಾಲೆಂ. ತಾಚಿ ತಿ ಬೊಬ್ ಆನಿ ಕುಮಕ್ ವಿಚಾರ್ಚೆಬರಿ ದಿಸ್ಚೆ ತೆ ದೊಳೆ ಪಳೆವ್ನ್ ಮೊಡ್ತಿನಿಚೆಂ ಕಾಳಿಜ್ ಮೊವಾಳ್ಚೆಂ. ತಾಚಾ ಹಾತಾಂತ್ ಆಸ್‌ಲ್ಲೆ ಪೊಡ್ತಾಚಿ ಕಾತರ್ ಸಕಯ್ಲೆ ಗಳ್ಳಿ. ಬಾಗ್ಲೊನ್ ತಾಣೆ ಸುಕ್ಲ್ಯಾಕ್ ವಿಂಚ್ಲೆಂ. ಬಿಮೊತ್! ಸುಕ್ಲ್ಯಾಚೊ ಏಕ್ ಪಾಯ್ ಮೊಡ್‌ಲ್ಲೊ. ಕೊಣೆಂಗಿ ಭುರ್ಗ್ಯಾನ್ ಕಾಂಯ್ ಫಾತರ್ ಮಾರ್‌ಲ್ಲೊಗಿ ವೆ ಸುಕ್ಲ್ಯಾಕ್ ಧರುಂಕ್ ಪಾಸ್ ಮಾಂಡ್‌ಲ್ಲೊ ಕೊಣ್ಣಾ! ಮೊಡ್ತಿನಿಕ್ ಸುಕ್ಲ್ಯಾಚಿ ಬಿಮೊತ್ ದಿಸ್ಚಿ ಆನಿ ತಕ್ಲಣ್‌ಚ್ ತಾಚೊ ಪಾಯ್ ಸಾಕೊ ಕರುಂಕ್ ತಾಣೆ ಚಿಂತ್ಲೆಂ.

“ಸುಕ್ಲ್ಯಾ ಭಯ್ಲಿ” ಮ್ಹಣಾಲೊ ತೊ, ಮೊಡ್‌ಲ್ಲೊ ಪಾಯ್ ಸಾಕೊ ಕರ್ನ್ ಬಾಂದ್ತಾನಾ. “ಕಾಂಯ್ ಭಯೆನಾಕಾ, ತುಂ ಬರೆಂ ಜಾತಾಂ ತಾಯ್‌ಕಾಂತ್ ಹಾಂಗಾಸರ್ ರಾವ್. ಅಳೆ, ಹಾಂಗಾ ನಿತಳ್ ಉದಾಕ್ ಆಸಾ

ಅನಿ ತುಕಾ ಜಾಯ್ ತೆಂ ಖಾನ್ ಪಾಂವ್ ಹಾದ್ತಾಂ."



ತಾ : ಸುಕ್ಕಾಚೆಂ ಥೆಂ ಅನಿ ತಾಚೆ ದೂಕ್ ಆತಾಂ ಮಾಯಾಕ್ ಜಾಲ್ಲಿ. ತಾಕಾ  
 ರೂಪಾಂ ಮೆಥೆಂ ಸೊಪ್ತ ಪಾಟಿಂ ಪರ್ತಾತಾನಾ ಮೊಡ್ತಿನಿಕ್ ಆನಿಖಕ್  
 ನೈರೊ ರಾಕೊನ್ ಆಸ್ಲೊ. ಏಕ್ ಪೆಟೊ ತಾಚೆ ಸರ್ಸಿಂ ಆಯಿಲ್ಲೊ.  
 ಏಕಾ ಪಾಂವಾನ್ ಕುಂಟೊನ್ ತೊ ಜಲ್ತಾಲೊ. ತಾಚಾ ಆಂಗಾರ್  
 ರಗ್ತಾಚಿಂ ವಿಶಾಂ ಆನಿ ಫಾಯ್ ಆಸ್ಲೆ. ಮೊಡ್ತಿನಿನ್ ಪೆಟಾಕ್ ಪಳೆಲೆಂ.  
 ತಾ : "ತುಂ ಲಿಪಾಯ್ ಕರುಂಕ್ ಕಿತ್ಯಾಕ್ ಗೆಲ್ಲೊಯ್?" ವಿಚಾರ್ಲೆಂ  
 ತಾಣೆ ಪೆಟಾಕ್ ಆಪವ್ : "ಹಾಂಗಾ ಯೆ."

ಪೆಟೊ ಆತಾಂ ಲಾಗಿಂ ಸರ್ಸಿಂ ಆನಿ ಮೊಡ್ತಿನಿಚಾ ಲೊಬಾಕ್ ಆಪ್ಲಿ  
 ತಕ್ಲೆ ಫಸ್ತುನ್ ತೊ ರಾಪ್ಲೊ. ತಾಕಾ ಮಾರ್ ಜಾಲಾ ಮ್ಹಣ್ ತಾಚಾ ರಪ್ತಾ  
 ತಾಳ್ಯಾವರ್ವಿಂ ಕಳಾಲೆಂ. ಮೊಡ್ತಿನಿನ್ ಪೆಟಾಚೆ ತಕ್ಲೆರ್ ಆಪ್ಲೊ ದಾತ್

ದೊವಲೊರ್. “ತುಕಾ ಘಾಯ್ ಜಾಲಾ ಮ್ಹಳ್ಳೆಂ ಹಾಂವ್ ಜಾಣಾ. ತುಕಾ ಆತಾಂ ಕಿತೆಂ ಜಾಯ್?” ವಿಚಾರ್ಲೆಂ ತಾಣೆ.

ಪೆಟ್ರಾನ್ ಆಪ್ಲ್ಯಾ ರಡ್ಡಾ ದೊಳ್ಳಾಂನಿ ಮೊಡ್ತಿನಿಕ್ ಪಳೆಲೆಂ, ಆನಿ ತೆಂ ಪಳೆವ್ನ್ ಮೊಡ್ತಿನಿಕ್ ಹಾಸೊ ಆಯ್ಲೊ. “ತಿತ್ಲೊಯಿ ಖಿಂತಿಷ್ಟ್ ಜಾಯ್ನಾ ಕಾರೆ,” ಮ್ಹಣಾಲೊ ತೊ. “ತುಜೊ ಮಾರ್ ತಿತ್ಲೊ ಕಾಂಯ್ ವಿಶೇಸ್ ನಾ. ಯೆ, ತುಕಾ ನಿತಳ್ ಕರ್ನ್ ಇಲ್ಲೆಂ ವಕಾತ್ ಬಾಂದ್ತಾಂ.” ಅಸೆಂ ಮ್ಹಣೊನ್ ತೊ ಕೊಂವೆಂತಾ ಭಿತರ್ ರಿಗ್ಲೊ ಆನಿ ಪೆಟ್ರೊ ಪಾಯ್ ವೊಡ್ತಲ್ತಾ ತಾಚಾ ಪಾಟ್ಲ್ಯಾನ್ ಗೆಲೊ.

ಆಪ್ಲ್ಯಾ ಕುಡಾಕ್ ಪಾವ್ತಚ್ ಮೊಡ್ತಿನಿನ್ ಪೆಟ್ರಾಚೆ ಘಾಯ್ ನಿತಳ್ ಕರ್ನ್ ತಾಕಾ ವಕಾತ್ ಬಾಂದ್ಲೆಂ. ಪೆಟ್ರಾಚೆ ದೂಕ್ ಮಾಯಾಕ್ ಜಾಲಿ ಮ್ಹಣ್ ತಾಚಿ ಶಿಮ್ಪಿ ಪಳೆವ್ನ್ ಸಾಂಗ್ಚೆತ್ ಆಸ್ಲೆಂ. “ಆತಾಂ ತುಜೊ ಪಾಯ್ ದಾಕಯ್” ಮ್ಹಣ್ತಾನಾಂಚ್ಚೆ ಕೊಂವೆಂತಾಚಿ ಜೆವ್ಣಾಚಿ ಕಾಂಪಿಣ್ ಜಾಲಿ. ಜೆವ್ಣಾಚೊ ವೇಳ್ ಲಾಗಿಂ ಪಾವ್ಲೊ - “ಮಾಕಾ ಆತಾಂ ವೊಚೊಂಕ್ ಆಸಾ,” ಮ್ಹಣಾಲೊ ಮೊಡ್ತಿನಿನ್ ಪೆಟ್ರಾಚೆ ಪಾಟ್ ಪೊಶೆವ್ನ್. ಹಾಂವ್ ಪಾಟಿಂ ಯೆತಾಂ ಪರ್ಯಾಂತ್ ತುಂ ಮೊಜಾ ಖಿಟ್ಲಾರ್ ನಿದೆ ಆನಿ ಕಾಂಯ್ ಉಡ್ಕಾಣಾಂ ಘಾಲುಂಕ್ ವೊಚಾನಾಕಾ ಹಾಂ!”

ಪೆಟ್ರಾನ್ ಶಿಮ್ಪಿ ಹಾಲಯ್ಲಿ. ಮೊಡ್ತಿನಿನ್ ಸಾಂಗ್ಲಲ್ಯಾಬರಿ ಕರುಂಕ್ ತೊ ತಯಾರ್ ಆಸ್ಲೊ.

ಮೊಡ್ತಿನಿನ್ ಜೆವ್ಣಾಕ್ ಚಡ್ ವೇಳ್ ಕಾಡ್ಲೊನಾ. ಕುಜ್ವಾಕ್ ವೊಚೊನ್ ಉರ್ಲಿ ರಾಂದ್ವಯ್ ಆನಿ ಉಂಡೆ ಎಕೆ ಬಾಸ್ಕೆಟಿಂತ್ ತಾಣೆ ಕಾಣ್ಲೆಲೆ. ಕೊಂವೆಂತಾಚಾ ಬಾಗ್ಲಾರ್ ಸದಾಂಚಿಬರಿ ದುಬೈ ತಾಕಾ ರಾಕೊನ್ ರಾವ್ತೆಲೆ ಮ್ಹಳ್ಳೆಂ ತಾಕಾ ಕಳಿತ್ ಆಸ್ಲೆಂ. ತಾಂಕಾಂ ರಾಕೊನ್ ರಾವೊಂಕ್ ಕರಿನಾಯೆ ಮ್ಹಣ್ ತಾಚೆಂ ಮನ್.

ಬಾಸ್ಕೆಟ್ ಕಾಣ್ಲೆವ್ನ್ ಯೆಂವ್ಚಾ ಮೊಡ್ತಿನಿಕ್ ಪಳೆವ್ನ್ ಗೆಟಿಲಾಗಿಂ ಆಸ್ಲಲ್ಯಾ ಲೊಕಾನ್ ಸಂತೊಸಾನ್ ಬೊಬ್ ಘಾಲಿ. ಸುಮಾರ್ ಪನ್ನಾಸ್ ದಾದ್ಲೆ ಆನಿ ಸ್ತ್ರೀಯೊ ಥಂಯ್ಸರ್ ಆಸ್ಲಿಂ. ಥೊಡಿಂ ಭುರ್ಗಿಯೊ ಥಂಯ್ಸರ್ ಆಸ್ಲಿಂ. ಮೊಡ್ತಿನಿನ್ ತಾಂಕಾಂ ಧಾದೊಶಿ ಕೆಲೆಂ.

“ದೇವ್ ತುಕಾ ಬೆಸಾಂವ್ ದಿಂವ್ಪಿ, ಬ್ರದರ್ ಮೊಡ್ತಿನಿ” ಮ್ಹಣಾಲೊ ಲೊಕಾಚೊ ಜಮೊ ಪಾಟಿಂ ವೆತಾಸ್ತಾನಾ; ತುಂ ಆಮ್ಚೆ ಸಾಂಗಾತಾ ಸಬಾರ್ ವರ್ಸಾಂ ರಾವ್.”



ಮೊಡ್ಡಿನ್ ಜಿಯೆವ್ನ್ ಆಸ್‌ಲ್ಲ್ಯಾ ಕೊಂವೆಂತಾ ಲಾಗ್ಸಾರ್‌ಚ್ ಆನಿ ಏಕ್ ದೊಮಿನಿಕನ್ ಕೊಂವೆಂತ ಆಸ್‌ಲ್ಲೊ. ಸುಮಾರ್ ಏಕ್ ಮಯ್ಸ್ ಪಯ್ಸ್ ಆಸ್‌ಲ್ಲೊ ಹೊ ಕೊಂವೆಂತ ಸಾಂತ್ ಮರಿ ಮಾಗ್ಲೆ ನಾಕ್ ಭೆಟವ್ನ್ ದಿಲ್ಲೊ. ಹ್ಯಾ ಕೊಂವೆಂತಾಂತ್ ಜುವಾಂವ್ ಮಸೀಯಾ ನಾಂವಾಚೊ ಎಕ್ಲೊ ಲೇ ಬ್ರದರ್ ಜಿಯೆತಾಲೊ. ಹಾಕಾ ಆನಿ ಮೊಡ್ಡಿನಿಕ್ ಭಾರಿ ಇಷ್ಟಾಗತ್ ಆಸ್‌ಲ್ಲಿ. ಮೊಡ್ಡಿನಿ ಪ್ರಾಸ್ ಸ ವರ್ಸಾಂ ಲ್ಹಾನ್ ಆಸೊನ್, ಭುರ್ಗೊ ಆಸ್ತಾನಾಂಚ್ ಆಪ್ಲೊ ಮಾಂಯ್ ಗಾಂವ್ ಸೊಡ್ನ್ ದಕ್ಶಿಣ್ ಅಮೆರಿಕಾಕ್ ತೊ ಆಯಿಲ್ಲೊ. ಮೊಡ್ಡಿನಿ ಬರಿಚ್ಚ ತಾಕಾಯಿ ರೆಲಿಜಿಯೊಸ್ ಭೆಸಾಚಿ ರೂಚ್ ಕಳಿಲ್ಲಿ ಆನಿ ಲಿಮಾಕ್ ಯೇವ್ನ್ ಪಾವ್ತಾಚ್ ಕೊಂವೆಂತಾಂತ್ ತೊ ರಿಗ್‌ಲ್ಲೊ. ತಾಚೆಂ ಭಕ್ತಿಪಣ್ ಆನಿ ಸಾಂತಿ ಪಣ್ ಪಳೆವ್ನ್ ಕೊಂವೆಂತಾಚಾ ವ್ಹೊಡಿಲಾಕ್ ಭಾರಿ ಖುಶಿ ಜಾಲ್ಲಿ ಆನಿ ದೆಕುನ್ ಗರೀಬಾಂಕ್ ಖಾಣ್ ದಿಂವ್ಚೆಂ ಆನಿ ಕೊಂವೆಂತಾಕ್ ಭೆಟ್ ದಿಂವ್ಚ್ ಆಯಿಲ್ಲಾಂಕ್ ಸ್ವಾಗತ್ ಕರ್ಚೆಂ ಕಾಮ್ ತಾಕಾ ದಿಲ್ಲೆಂ.

ಮೊಡ್ಡಿನಿಕ್ ಹ್ಯಾ ಜುವಾಂವ್ ಮಸೀಯಾಕ್ ಪಳೆಂವ್ಕ್ ಯಾ ಮ್ಹಣ್ ಭೊಗ್ಲೆಂ ಆನಿ ವ್ಹೊಡಿಲಾಚಿ ರಜಾ ಘೆವ್ನ್ ತೊ ಭಾಯ್ರ್ ಸರ್ಲೊ.

ಮರಿ ಮಾಗ್ಲೆನಾಚಾ ಕೊಂವೆಂತಾಚಾ ಬಾಗ್ಲಾಲಾಗಿಂ ಪಾವ್ತಾನಾ ಮೊಡ್ಡಿನ್ ಮಸೀಯಾ ವಿಷ್ಯಾಂತ್‌ಚ್ಚಿ ಚಿಂತ್ತಾಲೊ,. “ಬ್ರದರ್ ಮಸೀಯಾ ಆತಾಂ ಕಸೊ ಆಸಾಗಾಯ್? ತಾಕಾ ಹಾಂವೆಂ ಪಳೆನಾಸ್ತಾಂ ಸಬಾರ್ ದೀಸ್ ಜಾಲೆ. ಬಹುಶ: ಮಾಗ್ಲ್ಯಾಂನಿ ಆನಿ ಪ್ರಾಚಿತಾಂನಿ ಆಪ್ಣಾಕ್‌ಚ್ಚಿ ತೊ ಖಾಲಿ ಕರ್ತಾ ಮ್ಹಣ್ ದಿಸ್ತಾ” ಅಸೆಂ ತಾಚೆ ಮತಿಂತ್ ಚಿಂತ್ಲಾಂ ಘೆಂವ್ತಾಲಿಂ.

ಮುಕಾರ್ ಏಕ್ ಲ್ಹಾನ್ ಕಾಂಪಿಣ್ ಆನಿ ಏಕ್ ಲಾಂಬ್ ನಾಡೊ ದಿಸ್ತಾಲೊ. ಮೊಡ್ಡಿನಿನ್ ನಾಡೊ ಧರ್ನ್ ಪೊಡ್ಲೊ ಆನಿ ತಕ್ಶಣ್‌ಚ್ ಮ್ಹಳ್ಳ್ಯಾ ಬರಿ ಲಾಗ್ಸಾರ್ ಆಸ್‌ಲ್ಲ್ಯಾ ಜನೆಲಾಂತ್ಲ್ಯಾನ್ ಏಕ್ ತಕ್ಲಿ ಭಾಯ್ರ್ ಆಯಿಲ್ಲ-ಬ್ರದರ್ ಮಸೀಯಾ ಆಯಿಲ್ಲಾಂಕ್ ಸ್ವಾಗತ್ ಕರುಂಕ್ ತಯಾರ್ ಆಸ್‌ಲ್ಲೊ.

“ಹೊಗ್ಯಾಪ್ ಜಾಂವ್ ಜೆಜು ಕ್ರಿಸ್ತಾಕ್!” ಮ್ಹಣಾಲೊ ಮೊಡ್ಡಿನ್.

“ಹಾ! ಬ್ರದರ್ ಮೊಡ್ಡಿನಿ, ತುಕಾ ಪಳೆಂವ್ಕ್ ಮಾಕಾ ವರ್ತೊ ಸಂತೊಸ್ ಭೊಗ್ತಾ!”

ಬಾಗಿಲ್ ಉಗ್ತೆಂ ಜಾಲೆಂ ಆನಿ ಮೊಡ್ಡಿನ್ ಭಿತರ್ ಸರ್ಲೊ.

“ತುಜೆ ಸಾಂಗಾತಾ ರಾವೊಂಕ್ ಮಾಕಾ ಸಂತೊಸ್ ಜಾತಾ ಬ್ರದರ್,”  
ಮ್ಹಣಾಲೊ ಮೊಡ್ತಿನ. “ಮಾಕಾ ತುಜೆ ಭಲಾಯ್ಕೆ ವಿಷ್ಯಾಂತ್‌ಚ್ ಖಿಂತ್.  
ಪಳೆಯಾಂ, ತುಕಾ ಏಕ್ ಪಾವ್ಲಿಂ ಬರೆಂ ಕರ್ನ್ ಪಳಿತಾಂ ಹಾಂವ್!”

ಬ್ರದರ್ ಜುವಾಂವ್ ಹಾಸ್ಲೊ. “ಮೊಜೆ ವಿಷ್ಯಾಂತ್ ಖಿಂತ್ ಕರಿನಾಕಾ  
ಮೊಡ್ತಿನಿ. ಹಾಂವ್ ಬರೊ ಆಸಾಂ, ಆನಿ, ತೊಯಿ ಬರೊ ಆಸಾ. ಕೊಣ್  
ಮ್ಹಣ್ ಸಾಂಗ್ ಪಳೆಯಾಂ” ಸವಾಲ್ ಕೆಲೆಂ ತಾಣೆ.

ಮೊಡ್ತಿನ ಆತಾಂ ಚಿಂತುಂಕ್ ಪಡ್ಲೊ. ಪೊಡ್ತಾಚೆ ಕುಸಿನ್ ತೆ ಆತಾಂ  
ಚಲೊನ್ ಆಸ್ಲೆ. “ಹಾಂ, ಆತಾಂ ಉಡಾಸ್ ಆಯ್ಲೊ” ಮ್ಹಣಾಲೊ  
ತೊ, “ಬ್ರದರ್ ಲುವಿಸ್ ಮ್ಹಣ್ತಾಯ್‌ಮು ತುಂ? ಆದ್ಲೆ ಪಾವ್ಲಿಂ ಆಪ್ಲಿಂ  
ಬೊಟಾಂ ಕಾತರ್ನ್ ಫೆತ್‌ಲೊ?”

“ವಯ್, ತೊಚ್” ಜಾವ್ ದಿಲಿ ಜುವಾಂವ್. “ತುಂವೆಂ ಆದ್ಲೆ  
ಪಾವ್ಲಿಂ ತಾಕಾ ಕೆಲ್ಲ್ಯೊ ಉಪ್ಕಾರ್ ತೊ ವಿಸ್ತೊಂಕ್ ನಾ. ತಾಚೆಂ ಬೊಟಾಂ  
ಸುಜ್‌ಲ್ಲಿಂ ಪಳೆವ್ನ್ ಹಾತ್‌ಚ್ ಕಾತ್ರಂಕ್ ಪಡ್ತಾ ಕೊಣ್ಣಾ ಮ್ಹಣ್ ಆಮಿ  
ಭಿಯೆಲ್ಲಾಂವ್. ಪುಣ್ ತುಂ ಆಸ್ತಾನಾ ಆಮ್ಕಾಂ ಭೈಂ ಆಸಾದ್?”

“ಹೊ ತೆಂ-ಗಿ? ಹಾಂವೆಂ ಇಲ್ಲೊಸೊ ಪಿಟೊ ಮಾತ್, ಘಾಲ್ಚೊ  
ಬ್ರದರ್, ಹೆರ್ ಕೊಣ್ ಜಾಲ್ಯಾರಯಿ ತಸೆಂಚ್ ಕರ್ತೊ ಆಸ್ಲೊ.  
ಹಾಂವೆಂ ಕಾಂಯ್ ವಿಶೇಸ್ ಕೆಲ್ಲೆಂ ನಾ,” ಹಾತ್ ಧುಲೆ ಮೊಡ್ತಿನಿ.

ಮಸೀಯಾ ಹಾಸ್ಲೊ. ಮೊಡ್ತಿನಿಕಡೆ ತರ್ಕ್ ಕರ್ನ್ ಪ್ರಯೋಜನ್ ನಾ  
ಮ್ಹಣ್ ತಾಕಾ ಕಳಿತ್ ಆಸ್ಲೆಲ್ಲೆಂ: ಕಸಲೆಯಿ ಬರೆಂ ಕಾಮ್ ಆಪ್ಣಾವರ್ವಿಂ  
ಜಾಲ್ಲೆಂ ಮ್ಹಣ್ ಸಾಂಗೊಂಕ್ ತೊ ತಯಾರ್ ನಾತ್‌ಲೊ.

ಸಾಂಜ್ ಜಾವ್ ಆಯ್ಲಿ ಆನಿ ದೊಗಯಿ ಬ್ರದರ್ ಆತಾಂ ಪೊಡ್ತಾಚಾ  
ವಿಕಾ ಕೊನ್ಯಾಕ್ ಪಾವ್‌ಲ್ಲೆ. ಇಲ್ಲೊ ವೇಳ್ ತಾಣೆಂ ಮಾಗ್ಲೆಂ ಉಪ್ರಾಂತ್  
ತಾಣೆಂ ಗಜಾಲಿ ಕೆಲ್ಲ್ಯೊ-ದೆವಾ ವಿಷ್ಯಾಂತ್, ಲಿಮಾ ನಗರಾಂತ್ ಆಸ್ತಾ  
ಗರೀಬ್ ಆನಿ ಪಿಡೆಸ್ತಾಂ ವಿಷ್ಯಾಂತ್. ಮೊಡ್ತಿನಿಬರಿ, ಮಸೀಯಾಯಿ ಆಪ್ಲ್ಯಾ  
ಕೊಂದೆಂತಾಚೆ ಗೆಟಿಕಡೆ ದುಬ್ಬಾಂಕ್ ಖಾಣ್ ವಾಂಟಾಲ್ತೊ. ತಾಚೆಬರಿಚ್  
ತೊಯಿ ಖಿಂತಿಷ್ಟ್ ಆನಿ ಬೆಜಾರಾಯೆಂತ್ ಆಸ್ತಾ ಕಾಳ್ಜಾಂನಿ ಸಂತೊಸ್  
ಹಾಡ್ತಾ ಕಾಮಾಂತ್ ಆಪ್ಲೊ ವೇಳ್ ಖರ್ಚಿತಾಲೊ.

ತ್ಯಾ ವ್ಹೆಡ್ ಜಯ್ತ್ ರುಕಾ ಮುಳಾಂತ್ ತೆ ಬಸೊನ್ ಆಸ್ತಾನಾ  
ಮೊಡ್ತಿನಿ ಆಪ್ಲ್ಯಾ ಇಷ್ಟಾಚಾ ತೊಂಡಾಕ್ ಪಳೆಲೆಂ. “ಹಾಂಗಾ ತುಮ್ಮಾ  
ಕೊಂದೆಂತಾಂತ್ ಕಿತ್ಲೆ ಜಣ್ ಆಸಾತ್?” ವಿಚಾರ್ಲೆಂ ತಾಣೆ.

“ಕಿತ್ತೆ ಜಣ್ ಮ್ಹಳ್ಳಾರ್?” ಸುಮಾರ್ ಶೆಂಬೊರ್ ಜಣ್ ಸಾಸೆ ದೊರ್ತ ಆನಿ ಬ್ರದರ್.”

“ದುಸ್ರೆ ಕೊಣೆಯಿ ನಾಂತ?”

“ನಾ ಮ್ಹಣ್ಚಾಕ್ ಅದ್ಲ್ಯಾ ವರ್ಸಾ ಆಮಿಂ ಮಾರ್ಗಾರ್ ಥಾವ್ನ್ ವಿಂಚ್ಲೆಲೆ ತಸಲೆ ಸ ಜಣ್ ಅನಾಥ್ ಭುರ್ಗೆ ಆಸಾತ್. ತಾಂಕಾಂ ತಾಂಚೆಂಚ್ ಮ್ಹಳ್ಳೆಂ ಏಕ್ ಘರ್ ನಾ; ದೆಕುನ್ ವ್ಹೆಡಿಲ್ ತಾಂಕಾಂ ಹಾಂಗಾಚ್ ಸಾಂಭಾಳ್ತಾ.”

ಮೊಡ್ತೆನ್ ಉಟೊನ್ ಉಬೊ ರಾವ್ತೊ. “ಹಾಂ, ತಿಚ್ಚ್ ಖಬಾರ್ ಮಾಕಾ ಜಾಯ್ ಆಸ್ಲಿ. ಸ ಜಣ್ ಚೆರ್ಕೆ ಭುರ್ಗೆ ಹಾಂಗಾ ಆಸಾತ್, ನಹಿಂವೆ? ಚೆಡ್ವಾಂ ಭುರ್ಗಿಂ ನಾಂತಗಿ?” ವಿಚಾರ್ಲೆಂ ತಾಣೆ.

“ಚೆಡ್ವಾಂ ಭುರ್ಗಿಂ?” ಘಡ್ವಡ್ಲೊ ಬ್ರದರ್ ಮಸೀಯಾ. “ಕಿತ್ತೆಂ ಚೆಡ್ವಾಂ ಭುರ್ಗ್ಯಾಂಚೊ ಉಡಾಸ್ ಆಯ್ಲೊ ತುಕಾ?”

“ಬ್ರದರ್ ಜುವಾಂವ್” ಖಿಂತಿಷ್ಟ್ ಜಾವ್ನ್ ಉಲಯ್ಲೊ ಮೊಡ್ತೆನ್; “ಹ್ಯಾ ಆಮ್ಚಾ ಎದ್ಯಾ ವ್ಹೆಡ್ಲ್ಯಾ ಲಿಮಾ ಸಗರಾಂತ್ ಅನಾಥ್ ಭುರ್ಗ್ಯಾಂಕ್ ಆಸ್ಲೊ ದಿಂವ್ಚಿಂ ಘರಾಂ ಬೋವ್ ಥೊಡಿಂ ಮಾತ್ ಆಸಾತ್. ಆಮ್ಚಾ ಥೊಡ್ಯಾ ಫ್ರಾದಿಂಚಾ ಆನಿ ಮಾದ್ರಿಂಚಾ ಕೊಂವೆಂತಾಂನಿ ಥೊಡ್ಯಾ ಅನಾಥ್ ಚೆರ್ಕ್ಯಾಂಕ್ ಆನಿ ಚೆಡ್ವಾಂಕ್ ಆಸ್ಲೊ ದಿತಾತ್ ಖರೆಂ. ಪುಣ್ ಹ್ಯಾ ವರ್ವಿಂ ಅನಾಥ್ ಭುರ್ಗ್ಯಾಂಚಿ ಸಮಸ್ಯಾ ಪರಿಹಾರ್ ಜಾಯ್ನಾ. ಹಾಚೊ ಪರಿಣಾಮ್ ಚೆಡ್ವಾಂ ಭುರ್ಗ್ಯಾಂಚೆರ್ ಅಧಿಕ್ ಜಾತಾ. ತಾಂಕಾಂ ಕಾಜಾರ್ ಜಾಂವ್ಕ್ ವೆ ರೆಲಿಜಿಯೊಸ್ ಜಾಂವ್ಕ್ ದೋತ್ ಜಾಯ್ನಾ ಯೆ; ಕಾಮ್ ಕರ್ನ್ ದೋತ್ ಜಮೊ ಕರ್ಯಾಂ ಮ್ಹಳ್ಳಾರ್ ಗ್ರೇಸ್ತ್ ಮನ್ಶಾಂಕ್ ಆಪಾವ್ಲೆ ಗುಲಾಮ್ ಆಸಾತ್. ತರ್ ಹ್ಯಾ ದುಬ್ಳಾ ಬಿರ್ಮೊತ್ ಚೆಡ್ವಾ ಭುರ್ಗ್ಯಾಂಚಿ ಗತ್ ಕಿತ್ತೆಂ?”

ಮಸೀಯಾ ಚಿಂತೆಸ್ತ್ ಜಾಲೊ. “ತಾಂತ್ಲಿಂ ಥೊಡಿಂ ಕಷ್ಟ್ ಸೊಸು ನ್ಹಂಚ್ಚ್ ಮೊರ್ತಾತ್ ಆನಿ ಸಬಾರ್ ಜಣಾಂ ವಾಯ್ಟ್ ಜಾಲೆಕ್ ಸಾಂಪ್ ದ್ವಾತ್” ಮ್ಹಣಾಲೊ ತೊ.

ಸಬಾರ್ ವೇಳ್ ದೊಗಾಯಿ ಜಣ್ ವೊಗೊಚ್ ಆಸ್ಲೆ. ಮೊಡ್ತೆನ್ ಚಿಂತುನ್ಚ್ಚ್ ಆಸ್ಲೊ.

“ಬ್ರದರ್ ಜುವಾಂವ್” ಉಲಯ್ಲೊ ಮೊಡ್ತೆನ್, “ಡೊನ್ ಮಾತೆವ್ ಹ್ಯಾ ವಿಷ್ಯಾಂತ್ ಆಮ್ಕಾಂ ಕಾಂಯ್ ಕುಮಕ್ ಕರಿತ್ ಕೊಣ್ಣಾ. ಹಾಜಾ ಆದಿಂ ಹಾಂವೆಂ ವಿಚಾರ್ಲೆಂ ಕಸಲೆಯಿ ತಾಣೆ ಇನ್ಕಾರ್ ಕೆಲ್ಲೆಂನಾ.”

ಜುಪಾಂವ್ನ್ ತಕ್ಲಿ ಹಾಲ್ಯು. “ಹಾ! ತೊ ಹ್ಯಾ ಕಾಮಾಕ್ ಸಾಂಗ್ಲೊ ಮನಿಸ್, ಮೊಡ್ತಿನಿ. ತುಂ ಆತಾಂ ಕೊಂವೆಂತಾಕ್ ಪಾಟಿಂ ವತಾನಾ ತಾಕಾ ಪೊಜೊನ್ ಮೆಳ್. ಕಷ್ಟಾಂತ್ ಆಸ್ಲಾಂಕ್ ಕುಮಕ್ ಕರುಂಕ್ ಮಾತ್ರ್ ದೆವಾನ್ ಆಪ್ಲಾಕ್ ಇಲ್ಲಿ ಆಸ್ತ್ ದಿಲ್ಯಾ ಮ್ಹಣ್ ಆಮ್ಚೆ ಲಾಗಿಂಚ್ ತಾಣೆ ಮ್ಹಳಾಂ ನಹಿಂವೆ?” ಧಯ್ರ್ ದಿಲೆಂ ತಾಣೆ.

ಮೊಡ್ತಿನ ಮರಿ ಮಾಗ್ತಲೆನಾಚಾ ಕೊಂವೆಂತಾ ಥಾವ್ನ್ ಭಾಯ್ರ್ ಸರ್ತಾನಾ ಸುರ್ಯೊ ಬುಡೊಂಕ್ ಜಾಲ್ಲ್ಯೊ. ಡೊನ್ ಮಾತೆವಾಕ್ ಆಪ್ಲೆಂ ಯೋಜನ್ ವಿವರ್ಸುನ್, ಕೊಂವೆಂತಾಕ್ ವೆಳಾರ್ ಪಾಟಿಂ ಪಾವಾಜಾಯ್ ಜಾಲ್ಯಾರ್ ಘಳಾಯ್ ಕರುಂಕ್ ವಾಟ್ ನಾತ್ಲಿ.

“ಡೊನ್ ಮಾತೆವ್ ಕಾಂಯ್ ಪುಣ್ಕಾಯಿ ಕರ್ತಲೊ ಮ್ಹಳ್ಳೆಂ ಖಂಡಿತ” ಅಸೆಂ ಚಿಂತಾಲೊ ತೊ ವಾಟೆನ್ ದರ್ವಡೊನ್ ಮೆಟಾಂ ಕಾಡ್ತಾನಾ, “ಭಾರಿ ಮೊವಾಳ್ ಕಾಳಿಜ್ ತಾಚೆಂ, ಆನಿ ತಾಚೆ ಸ್ತ್ರೀ ಜಾಲ್ಲ್ಯಾರ್ಕಾಯಿ ತಸಿಜ್. ತಿಕಾ ಹಾಂವ್ ಲ್ಹಾನ್ ಆಸ್ತಾನಾಂಚ್ ಪೊಳ್ಕಾತಾಂ. ತಿಚೆ ಆವಯ್ ಖಾಲ್-ಫ್ರಾಸ್ಸಿ ಸ್ಕಾ ಮಿಕ್ಲೆಲಾ ಖಾಲ್-ಹಾಂವ್ ಥೊಡೊ ತೇಂಪ್ ಜಿಯೆಲ್ಲೊಂ. ಕಿತ್ಲೆಂ ಬದ್ಲಾಪ್ ಘಡ್ಲಾಂ ತ್ಯಾ ಉಪ್ರಾಂತ್!”

ತಾಚಿಂ ಆವಯ್ ಬಾಪ್ತಾಯ್, ಡೊನ್ ದಿಯೆಗೊ, ವೆಂತುರಾ ದೆ ಲೂನಾ, ಆನಿ ತಾಕಾ ಮೊಗಾನ್ ಪಳೆಲ್ಲೆ ಫ್ರಾದ್ ಆನಿ ಬ್ರದರ್, ಹೆ ಸಕ್ಕಡ್ ಆತಾಂ ನಾತ್ಲೆ. ತಾಚೆ ಭಯ್ಣೆಚೊ ಜೇನಾಚೊ ಪಯ್ಲೊ ಘರ್ಕಾರ್ ಅಂತ ಲ್ಹಲೊ ಆನಿ ಆತಾಂ ತೆಂ ದುಸ್ರ್ಯಾ ಪಣಾಕ್ ಕಾಜಾರ್ ಜಾಲ್ಲೆಂ- ವ್ಹಯ್ ಕಿತ್ಲೆಂ ಬದ್ಲಾಪ್ ಆನಿ ಕಿತ್ಲೆಂ!

ಮೊಡ್ತಿನ ಹ್ಯಾ ಚಿಂತಾಂನಿ ಇತ್ಲೊ ಭರೊನ್ ಗೆಲ್ಲೊ ಎಕಾ ಲ್ಹಾನ್ ಭುರ್ಗ್ಯಾನ್ ಆಪಯ್ಲೆಲೆಂ ತಾಕಾ ಆಯ್ಕಾಲೆಂಚ್ ನಾ. ದೋನ್ ಲ್ಹಾನ್ ಹಾತಾಂನಿ ತಾಚೊ ಲೋಬ್ ಪೊಡ್ನ್ ಧರ್ಲ್ಲ್ಯಾ ವೆಳಾರ್ ಮಾತ್ರ್ ತಾಣೆ ಭೊಂವ್ತಿಂ ಪಳೆಲೆಂ ಆನಿ ಎಕ್ಲೊ ಲ್ಹಾನ್ ನಿಗ್ರೋ ಭುರ್ಗೊ ತಾಕಾ ಆಪಯ್ತಾಲೊ.

“ಅರೆ! ಅಂತೊನ್! ತುಂ ಸಗ್ಳೊಚ್ ಖರ್ಚತಾಯ್ ಮುರೆ ಅಪಾ” ಮ್ಹಣಾಲೊ ತೊ.

“ಸಾಯ್ಬಾ ಮೊಜಾ, ತುಕಾ ಆಯ್ಕಾಸೆಂ ಕರುಂಕ್ ಮೊಕಾ ಸಾಧ್ಯ್ಚೆ ನಾ ಮ್ಹಣ್ ಚಿಂತಾಲೊಂ ಬ್ರದರ್ ಹಾಂವ್.” ಜಾಪ್ ದಿಲಿ ಭುರ್ಗ್ಯಾನ್. ತಾಚಾ ತೊಂಡಾರ್ ಆತುರಾಯ್ ಆಸ್ಲಿ. “ಬ್ರದರ್, ಮೊಜೆ ಮಾಂಯ್

ವಿಷ್ಣುಂತ್ ಉಲಂವ್ ತಿ ಆತ್ತಾಂ ತುಜೆಕಡೆ ಯೆತೆಲಿ. ದಾಕ್ತೆರಾನ್ ಕಾಂಯ್ ಧಯ್ ನ್ನ ಮ್ಹಣ್ ಸಾಂಗ್ಲಾಂ. ತೊ ಮ್ಹಣ್ತಾ, ಮಾಂಯ್ ಮೊರ್ತಾ ಖಂಯ್ ಅನಿ ಮಾಕಾ ಎಕ್ಲಾಕ್ ಎಕ್ಸರೊ ಸೊಡ್ತಾ ಖಂಯ್! ಬ್ರದರ್, ತುಂ ಯೇವ್ನ್ ತಿಚೆ ಖಾತಿರ್ ಮಾಗಾನಾಂಯ್‌ಗಿ?" ಅಂತೊನ್ ಆತಾಂ ರಡ್ತಾಲೊ.

ಮೊಡ್ತಿನಿನ್ ಆಪ್ಲೊ ಹಾತ್ ಮೊಗಾನ್ ಭುರ್ಗ್ಯಾಚೊ ಖಾಂದಾರ್ ದವರ್ಲೊ. ಹೆರ್ ಕೊಣಾಕ್ ಜಾಲ್ಯಾರ್‌ಯಿ ಭುರ್ಗ್ಯಾನ್ ಸಾಂಗ್‌ಲ್ಲಿ "ತಿ" ಕೊಣ್ ಮ್ಹಳ್ಳಿಂ ಸಮ್ಜಾತೆನಾ; ಪುಣ್ ತಾಕಾ ತೆಂ ಕಳಿತ್ ಆಸ್‌ಲ್ಲೆಂ. ಸಬಾರ್ ವರ್ಸಾಂ ಉಪ್ರಾಂತ್ ಲಿಮಾಚಿ ಸಾಂತ್ ರೊಜಾ ಮ್ಹಣ್ ನಾಂವಾ ಡೊಂಕ್ ಆಸ್‌ಲ್ಲಿ "ಲಾ ರೊ ಜೀತಾ" ಅಂತೊನಿಚೆ ಆವಯ್ ಖಾತಿರ್ ಮಾಗಾ ಜಾಯ್ ಮ್ಹಣ್ ಸಾಂಗೊಂಕ್ ಮೊಡ್ತಿನಿ ಸರ್ಸಿನ್ ಯೆಂವ್ಕ್ ಆಸ್‌ಲ್ಲಿ. 'ಲಾ ರೊ ಜೀತಾ' (ರೊಜಾ) ಏಕ್ ಸಾಂತಿಣ್ ಮ್ಹಣ್ ಲಿಮಾಂತ್ಲೊ ಹರ್ಯೆಕ್ಲೊ ಜಾಣಾ ಆಸ್‌ಲ್ಲೊ. ಆಪ್ಲ್ಯಾ ಬಾಪಾಯ್ಚಾ ಘರಾಂತ್ ಆಪ್ಲೆ ಆಸ್ತೊ ದಿಲ್ಲ್ಯಾ ಸಬಾರ್ ಪಿಡೆಸ್ತ್ ಅನಿ ನಿರ್ಗತಿಕ್ ಸ್ತ್ರೀಯಾಂ ಖಾತಿರ್ ಮಾಗ್ಲೆ ವಿಚಾರುಂಕ್ ತಿ ತವಳ್ ತವಳ್ ಸಾಂತ್ ದುಮಗಿ ಜಾ ಕೊಂವೆಂತಾಂಕ್ ಯೆತಾಲಿ.

"ಹಾಂವ್ ಆತಾಂಚ್ಚೆ ಯೆತಾಂ, ಅಂತೊನಿ" ಮ್ಹಣಾಲೊ ಮೊಡ್ತಿನಿ; "ಪುಣ್ ಏಕ್, ತುಂವೆಂ ತಸೆಂ ರಡೊಂಕ್ ನೊಜೊ. ತುಜೆ ಮಾಂಯ್ ಕಾಂಯ್ ಜಾಯ್ನಾ. ಆತಾಂ ತಿ ಮೊರ್ತಾ ಮ್ಹಣ್ ದಿಸ್ಲ್ಯಾರ್‌ಯಿ, ಆತಾಂ ತಿಕಾ ಇಲ್ಲಿ ದೊಕ್ ಚಡ್ ಆಸ್ಲ್ಯಾರ್‌ಯಿ ಫಾಲ್ಯಾಂ ಸಕಾಳಿಂ ತಿ ಬರಿ ಜಾತೆಲಿ. ವ್ಹಯ್‌ಗಿ ನಹಿಂ ತೆಂ ತುಂ ಪಳೆತಲೊಯ್." ಧಯ್ ದಿಲೆಂ ತಾಣೆ

ಅಂತೊನಿನ್ ದುಕಾಂನಿ ಭರ್‌ಲ್ಲಾ ದೊಳ್ಕಾಂನಿ ಮೊಡ್ತಿನಿಕ್‌ಚ್ಚೆ ಪಳೆಲೆಂ "ತುಕಾ ಕಸೆಂ ಕಳಿತ್ ತೆಂ.... ದಾಕ್ತೆರ್ ಮ್ಹಣ್ತಾ...."

"ತೆಂ ಸಕ್ಕಡ್ ಸಾರ್ಕೆಂ ಅಂತೊನಿ. ಪುಣ್ ಥೊಡ್ಯಾ ಪಾಪ್ಲಿಂ ದಾಕ್ತೆರ್ ಏಕ್ ಸಾಂಗ್ತಾನಾ ದೇವ್ ಆನಿಎಕ್‌ಚ್ಚೆ ಕರ್ತಾ ನಹಿಂ‌ಗಿ? ಯಾ ಆಮಿಂ, ಆತಾಂ ಮೊಜೊನ್ ರೊ ಜೀತಾಲಾಗಿಂ ತುಜೆ ಮಾಂಯ್ ವಿಷ್ಣುಂತ್ ಉಲವ್ಕಾಂ".

ದೊಗ್‌ಯಿ ಜಣ್ ಹಾತಾಕ್ ಹಾತ್ ಧರ್ನ್ ಚಲೊಂಕ್ ಲಾಗ್ಲೆ. ಲಿಮಾಂತ್ ಏಕ್ ಅನಾಥಾಶ್ರಮ್ ಬಾಂಧಿಜಾಯ್ ಮ್ಹಳ್ಳ್ಯಾ ವಿಷ್ಣುಂತ್ ಡೊನ್ ಮಾತೆವಾಗಡೆ ಉಲವ್ನ್, ವೆಳಾರ್ ಕೊಂವೆಂತಾಕ್ ಪಾವಾಜಾಯ್ ಮ್ಹಣ್ ತಾಣೆ ಚಿಂತ್‌ಲ್ಲೆಂ ಪುಣ್ ಆತಾಂ ಘಡ್‌ಲ್ಲೆಂ ಮಾತ್ ದುಸ್ರೆಂಚ್.





ಕೊಂವೆಂತಾಕ್ ಪಾವ್ಲಚ್ ಮೊಡ್ತಿನಿನ್ ಆಂತೊನಿಕ್ ಕೊಪೆಲಾಕ್ ಧಾಡ್ಲೆಂ. “ಪೊಚ್ ಪುತಾ, ತುಜೆ ಮಾಂಯ್ ಖಾತಿರ್ ಥೊಡ್ಯೊ, ನಮಾನ್ ಮರಿಯೊ’ ಮ್ಹಣ್. ಹಾಂವ್ ತುಕಾ ಆತ್ತಾಂ ಮೆಳ್ತಾಂ” ಅಸೆಂ ಮ್ಹಣೊನ್ ತೊ ಪಾರ್ಲರಾಕ್ ಗೆಲೊ.

ತ್ಯಾ ನಿತಳ್ ಪ್ರಣ್ ಲ್ಹಾನ್ ಕುಡಾಂತ್ ರೊ ಜೀತಾಚಿ ತಾಕಾ ಪೊಳಕ್ ಜಾವ್ನ್ ಆತಾಂ ಸಬಾರ್ ತೇಂಪ್ ಜಾಲ್ಲೊ. ತಾಂಚೆ ಮಧೆಂ ಸಬಾರ್ ಸಂಗಿ ಎಕ್ಚೊ ಆಸ್ಲೊ; ತಾಂಕಾಂ ದೊಗಾಂಕ್ಯಾಂ ಸಾಂತ್ ಸೆಬಸ್ತ್ಯಾಂವ್ಚೊ ಇಗರ್ಜೆಂತ್ ಬಾಪ್ತಿಜ್ಮ್ ದಿಲ್ಲೊ, ದೊಗಾಂಯಿ ದೊಮಿ ನಿಕನ್ ಒಡ್ತಿಯೆ ಆಸ್ಲಿಂ. ಮೊಡ್ತಿನಿ ಪ್ರಾಸ್ ಸಾತ್ ವರ್ಸಾಂಕ್ ಲ್ಹಾನ್ ತರ್ಯಿ ತರ್ನಾಟ್ಪಣಾರ್ ಧಾವ್ನ್ಚೆ ಸಗ್ಳ್ಯಾ ಲಿಮಾಂತ್ ತಿ ನಾಂವಾಡ್ಲಿಕ್ ಜಾಲ್ಲಿ.

ತಿಹಾ ಸಾಂತಿಪಣಾ ವಿಷ್ಯಾಂತ್ ಸಬಾರ್ ಕಾಣೆಯೊಂ ಆಯ್ಕೊಂಕ್ ಮೆಳ್ತಾಲೊ. ಆಪ್ಲ್ಯಾ ಬಾಪಾಯ್ಲ್ಯಾ ವೊಡ್ತಾಂತ್ ಲ್ಹಾನ್ ಎಕಾ ಮಾತಿ ಯೆಚಾ ಗುಡ್ಲಲಾಂತ್ ತಿ ಜಿಯೆತಾಲಿ. ರೊ ಜೀತಾ, ಲಿಮಾಂತ್ಲ್ಯಾ ಸರ್ವ್ ಸೊಬಿತ್ ಚಲಿಯಾಂ ಪೈಕಿ ಎಕ್ಲಿ ಜಾವ್ನಾಸ್ಲಿ. ತಿಕಾ ಮನ್ ಆಸ್‌ಲ್ಲೆಂ ಜಾಲ್ಯಾರ್ ಸಮಾಜಿಂತ್ ವರ್ತೆಂ ಸ್ಥಾನ್ ತಿಣೆ ಜೊಡ್ಕೆತೆಂ. ಪುಣ್ ತಿಕಾ ಸಾಂತಿಣ್ ಜಾಂವ್ಚೆಂ ಏಕ್ ಸೊಡ್ನ್ ದುಸ್ರೆಂ ಕಸಲೆಯಿ ಮನ್‌ನಾತ್‌ಲ್ಲೆಂ. ಪಾತ್ಕಾಂ ಖಾತಿರ್ ಮಾಗ್ಚಿ ಆನಿ ಕಷ್ಟ್ ಸೊಸ್ಚಿ ಜಿಣಿಂ ತಿಣೆ ಕಾದ್‌ಲ್ಲಿ.

ಮೊಡ್ತಿನಿ ಆತಾಂ ರೊ ಜೀತಾ ಸರ್ವಿಂ ಆಯ್ಲೊ. “ಧಾಕ್ಲೊ ಆಂತೊನ್ ಮಾಕಾ ಮೆಳ್ಳೊ. ತಾಚಿ ಆವಯ್ ದುಶಾರ್ ನಾಂಗಿ?” ವಿಚಾರ್ಲೆಂ ತಾಣೆ.

ತಾಚೆ ಮುಕಾರ್ ಆಸ್‌ಲ್ಲೆ ಚಲಿಯೆನ್ ತಕ್ಲಿ ಹಾಲಯ್ಲಿ. ತ್ಯಾ ಘಯ್ಲ್ಯಾ ಉಜ್ವಾಡಾಂತ್ ತಿಚೆ ಪ್ರಾಯೆ ಪ್ರಾಸ್ ಲ್ಹಾನ್ ತಿ ದಿಸ್ತಾಲಿ.

“ತಿ ಸ್ತ್ರೀ ಕರಿಣ್ ಕಷ್ಟಾತಾ, ಬ್ರದರ್ ಮೊಡ್ತಿನಿ. ಹಾಂವೆಂ ಆನಿ ದಾಕ್ತೆರಾನ್ ಆಮ್ಕಾಂ ತಾಂಕ್ತಾ ತೆಂ ಸಕ್ಕಡ್ ಕೆಲಾಂ ಪುಣ್ ತೆಂ ಕಾಂಯ್ ಉಪ್ಕಾರೊಂಕ್‌ನಾ. ತುಂ ಕಾಂಯ್ ಪುಣ್‌ಯಿ ಕರ್ಚಿ ಮ್ಹಣ್ ತುಜೆಲಾಗಿಂ ಆಯ್ಲಿಂ.” ತಿತ್ಲ್ಯಾರ್ ತಿಣೆ ರಾವಯ್ಲೆಂ ಆನಿ ಭಾಯ್ರ್ ವೊಡ್ತಾಕ್ ತಿ ಪಳೆಂವ್ಕ್ ಲಾಗಿ. ತಿಣೆ ಘರಾಂತ್ ಹಾಡ್ನ್ ಸಾಂಭಾಳ್ಚಾ ನಿರ್ಗತಿಕ್ ಸ್ತ್ರೀಯಾಂ ವಿಷ್ಯಾಂತ್ ತಿಚಿಂ ಆವಯ್ ಬಾಪುಯ್ ಆನಿ ಭಾವ್ ಭಯ್ಣಿಂ ತಿಕಾ ನಾಖುಶಿ ದಾಕಯ್ತಾಲಿಂ. ಹ್ಯಾ ಗರೀಬ್ ಸ್ತ್ರೀಯಾಂಕ್ ಪಳೆಂವ್ನ್ ತಾಂಕಾಂ ನಾಸಮಧಾನ್ ಭೊಗ್ತಾಲೆಂ. ಪುಣ್ ಮೊಡ್ತಿನಿಕ್ ತಿಚೆ ಕಷ್ಟ್ ಆನಿ ತಿಚೆಂ ಪ್ರಯತ್ನನ್ ಸಮ್ಜಾತಾಲೆಂ. ತಾಣೆ ತಿಕಾ ಸೊಡ್ನ್ ಘಾಲುಂಕ್ ನಾತ್‌ಲ್ಲೆಂ. ತಾಚಾ ಮಾಗ್ಣ್ಯಾ ವರ್ವಿಂ ಕಿತ್ತಿಸಿಂ ನಿಗ್ರೋ ಆನಿ ಸ್ಟೇನಿ ಯಾರ್ಡ್ ನಿರ್ಗತಿಕ್ ಮನ್ಶಾಂ ಬರೆಂ ಮೊರ್ನ್ ಮೆಲ್ಯಾಂತ್; ಬರೆ ಭಲಾ ಯೆಕ್ ಪಾವ್ಲ್ಯಾಂತ್ ಮ್ಹಣ್ ತಿಕಾ ಕಳಿತ್ ಆಸ್‌ಲ್ಲೆಂ.

“ತಿ ಬಿರ್ಮೊತ್ ಸ್ತ್ರೀ ಆಯ್ಚಿ ರಾತ್ ಕಾಡಿನಾ ಮ್ಹಣ್ ದಾಕ್ತೆರಾನ್ ಸಾಂಗ್ಲಾಂ ಬ್ರದರ್; ತಿಚೆ ವಿಷ್ಯಾಂತ್ ಆಮಿ ಕಾಂಯ್ ಪುಣ್ ಕರುಂಕ್ ನೊಜೊಗಿ?” ಮ್ಹಣಾಲಿ ತಿ ಹಳು ತಾಳ್ಯಾನ್.

ಮೊಡ್ತಿನಿಚಾ ತೊಂಡಾರ್ ಹಾಸೊ ಉದೆಲೊ ಆನಿ ತಾಚೊ ಹಾತ್ ತಾಚಾ ಪೆಂಕ್ಟಾಕ್ ಸಿರ್ಕಾಯಿಲ್ಲಾ ಕೊಂತಾಚೆರ್ ಖೆಳ್ಳೊ. “ವ್ಹಯ್,

ರೊ ಜೀತಾ, ಆಮಿ ಖಂಡಿತ್ ಜಾವ್ನ್ ಕಾಂಯ್ ಪುಣ್‌ಯಿ ಕರ್ಯೆತ್. ವ್ಹಯ್, ಆಮಿ ಖಳಾನಾಸ್ತಾಂ ಮಾಗ್ಯಾಂ. ಖಳಾನಾಸ್ತಾಂ ದೆವಾಚೆರ್ ಪಾತಿಯೆಣಿ ದೊವರ್ಯಾಂ. ಹಾಚಾ ಆದಿಂ ಹೆಂ ಉಪ್ಕಾರಾಕ್ ಪಡ್ಲಾಂ ನಹಿಂಗಿ?”

ಅಟ್ರೊ ಅವಸ್ತರ್

ಅಂತೊನ್ ರೊ ಜೀತಾಚಾ ಘರಾ ಥಾವ್ನ್ ಭಾಯ್ರ್ ಸರ್ತಾನಾ ಸುರ್ಯೊ ತಕ್ಲೆರ್ ವಾವ್ಲೊ. ತಿ ರಾತ್ ತಾಣೆ ಥಂಯ್ಸರ್ ಆಪ್ಲ್ಯಾ ಆವಯ್ಪಾ ಹಾಂತುಳ್ಳಾಲಾಗಿಂ ರಾವೊನ್ ಪಾಶಾರ್ ಕೆಲ್ಲಿ. ತಿಚಿ ಪಿಡಾ ಚಿಂತುನ್ ಆನಿ ಸಕಾಳಿಂ ಪುಡೆಂ ತಿ ಮೊರಾತ್ ಮ್ಹಳ್ಳ್ಯಾ ಭಿಯಾನ್ ತಾಕಾ ನೀದ್‌ಚ್ ಪಡ್ಲಿ ನಾ. ಪುಣ್ ರಾತ್ ಆತಾಂ ಪಾಶಾರ್ ಜಾಲ್ಲಿ ಆನಿ ತಾಚಿ ಆವಯ್ ಆನಿಕ್‌ಯಿ ಜಿವಂತ್ ಆಸ್‌ಲ್ಲಿ! ತಿತ್ಲೆಂ ಮಾತ್ ನಹಿಂ, ತಿ ಆತಾಂ ಬೊರಿ ಜಾವ್ನ್ ಯೆತಾಲಿ ಆನಿ ಅಂತೊನಿಕ್ ತೆಂ ಪಾತ್ಯೆಂವ್ಕ್ ಕಷ್ಟ್ ಮಾರ್ತಾಲೆ.

“ಬ್ರದರ್ ಮೊಡ್ತಿನಿಕ್ ಹಾಂವೆಂ ಹಿ ಖಬಾರ್ ದಿಜಾಯ್” ಚಿಂತ್ಲೆಂ ತಾಣೆ. ಉಮಾಳ್ಕಾಂನಿ ಭರ್‌ಲ್ಲೆಂ ತಾಚೆಂ ಕಾಳಿಜ್ ಆತಾಂ ಗಾಯಾನಾಂ ಗಾಯ್ತಾಲೆಂ. “ಬ್ರದರಾನ್ ಸಾಂಗೊನ್ ದಿಲ್ಲ್ಯಾ ಬರಿಚ್ ಘಡೊನ್ ಆಯ್ಲಾಂ.”

ರೊ ಜೀತಾಚಾ ಘರಾಥಾವ್ನ್ ಸಾಂತ್ ದುಮಗೊ ಕೊಂವೆಂತ್ ಚಡ್ ಪರ್ಯ್ ನಾತ್‌ಲ್ಲೊ ಆನಿ ಕೊವೆಂತಾಕ್ ಪಾವೊಂಕ್ ಅಂತೊನಿಕ್ ಚಡ್ ವೇಳ್ ಲಾಗ್ಲೊ ನಾ. ಪುಣ್ ಸದಾಂಚಿ ಬರಿ ಕೊವೆಂತಾಚಿ ಕಾಂಪಿಣ್ ಮಾರ್ತಾನಾ ತಾಕಾ ಸ್ವಾಗತ್ ಕರುಂಕ್ ಬ್ರದರ್ ಮೊಡ್ತಿನಿಕ್ ನಾತ್‌ಲ್ಲೊ. ಬ್ರದರ್ ಅಲ್ಪರ್ಟನ್ ಮೊಡ್ತಿನಿಚೆಂ ಸ್ಥಾನ್ ಘೆತ್‌ಲ್ಲೆಂ.

“ತುಜೊ ಈಷ್ಟ್ ಆಜ್ ಹಾಂಗಾಸರ್ ನಾ ಪುತಾ,” ಮ್ಹಣಾಲೊ ಬ್ರದರ್ ಅಲ್ಪರ್ಟ್. “ಆಮ್ಕಾಯಿ ತಾಚಿ ಗರ್ಜ್ ಆಸ್‌ಲ್ಲಿ. ಬ್ರದರ್ ತೊಮಾಸ್ ಮೊರ್ನಾಚಿ ರಿಸ್ಕೆರ್ ಆಸಾ ಆನಿ ಬ್ರದರ್ ಮೊಡ್ತಿನಿಕ್ ಆಸ್‌ಲ್ಲೊ ಜಾಲ್ಯಾರ್ ಕಾಂಯ್‌ಪುಣ್ ಕರ್ತೊ ಆಸ್‌ಲ್ಲೊ.”

ಅಂತೊನಿಚೊ ಸಂತೊಸ್ ಆತಾಂ ಮಾಯಾಕ್ ಜಾಲ್ಯೊ. “ಬ್ರದರ್ ಮೊಡ್ತಿನಿಕ್ ಖಂಯ್ ಆಸಾ ಮ್ಹಣ್ ಸಾಂಗಾ ಬ್ರದರ್, ಹಾಂವೆಂ ತಾಕಾ ಆತಾಂ ಮೆಳಾಜಾಯಿಚ್” ಮ್ಹಣಾಲೊ ತೊ.

ಪುಣ್ ಬ್ರದರ್ ಆಲ್ಬರ್ಟ್ ಕಿತೆಂ ಜಾಪ್ ದಿತೊಲೊ? “ಆಪ್ಲೆ ಭಯ್ಲಿಕ್ ಪಳೆಂವ್ಕ್ ವೆತಾ ಮ್ಹಣ್ ಮಾಕಾ ಸಾಂಗೊನ್ ತೊ ಗೆಲಾ ಪುತಾ ಪುಣ್ ಭಾಯ್ರ್ ಗೆಲ್ಲಾ ವೆಳಾರ್ ಏಕ್ ಕಾಮ್ ಮಾತ್ ಕರ್ನ್ ಯೆಂವ್ಚೊ ಮನಿಸ್‌ವೇ ತೊ?”

ಆಪ್ಲ್ಯಾ ಇಷ್ಟಾಕ್ ಮೆಳೊಂಕ್ ಜಾಲೆನಾ ದೆಕುನ್ ಆಂತೊನಿಕ್ ಖಿಂತ್ ಜಾಲಿ. ಬ್ರದರ್ ಆಲ್ಬರ್ಟಾಚೊ ತಾಣೆ ಉಪ್ಕಾರ್ ಬಾವುಡೊ ಆನಿ ಪೊಚೊಂಕ್ ಭಾಯ್ರ್ ಸರ್ತಾ ಮ್ಹಣ್ತಾನಾ ಬ್ರದರ್ ಆಲ್ಬರ್ಟಾನ್ ತಾಕಾ ಪಾಟಿಂ ಆಪಯ್ಲೆಂ, “ರಾಪ್ ಪುತಾ, ಆಂತೊನಿ. ಮಾಕಾ ಉಡಾಸ್‌ಚೆ ನಾತ್‌ಲ್ಲೊ, ಬ್ರದರ್ ಮೊಡ್ತಿನಿನ್ ತುಕಾ ಏಕ್ ಪೆಕೆಟ್ ದವರ್ಲ್ಯಾ. ತುಂ ಯೆತೊಲೊಯ್ ಮ್ಹಣ್ ತಾಕಾ ಕಳಿತ್ ಆಸ್‌ಲ್ಲೆಂ ಮ್ಹಣ್ ದಿಸ್ತಾ.

ಆಂತೊನಿಚೆ ದೊಳೆ ರುಂದಾಲೆ. “ಮಾಕಾ....?” ವಿಚಾರ್ಲೆಂ ತಾಣೆ ಅಜಾಪೊನ್.

“ವ್ಹಯ್, ತುಕಾಚ್ಚೆ, ತಿ ಉಗ್ತಿ ಕರ್” ಮ್ಹಣಾಲೊ ಬ್ರದರ್ ಆಲ್ಬರ್ಟ್.

ಉತ್ಸಾಹ್ ಭರಿತ್ ಬೊಟಾಂನಿ ಆಂತೊನಿನ್ ಪೆಕೆಟ್ ಉಗ್ತಿ ಕೆಲಿ. “ಹಾಂತುಂ ನೊವೆ ಮೊಚೆ ಆಸಾತ್ ಬ್ರದರ್!” ಮ್ಹಣಾಲೊ ತೊ ವಿಜ್ಞಿತ್ ಜಾವ್ನ್. “ಕಿತ್ಲೆ ಸೊಭಿತ್ ಬ್ರದರ್ ಹೆ! ಹಾಂವೆಂ ನೊವೆ ಮೊಚೆ ಸಗ್ಳೆ ಮೊಚೆ ಜಿಣಿಯೆಂತ್ ಘಾಲ್ಲೆ ನಾಂತ್!”

ಆಂತೊನ್ ಸಂತೊಸಾನ್ ಘರಾ ಗೆಲೊ. ಎಕೆ ವಾಟೆನ್ ಆವಯ್ ಬೊರಿ ಜಾಲ್ಲ್ಯಾ ಮ್ಹಳ್ಳೊ ಸಂತೊಸ್ ತಾಕಾ ಆಸ್ತಾನಾ ಅನ್ಯೆಕೆ ವಾಟೆನ್ ನೊವೆ ಮೊಚೆ ಮೆಳ್ಳೊಲೊ ಸಂತೊಸೆಯೊ ತಾಕಾ ವಾರ್ಕಾರ್‌ಚೆ ಚಲಯ್ತಾಲೊ.

ಭರ್ತಿ ದೋನ್ ಪೊರಾಂಚೆರ್ ಬ್ರದರ್ ಮೊಡ್ತಿನಿನ್ ಕೊವೆಂತಾಕ್ ಯೇವ್ನ್ ಪಾವ್ಲೊ. ಪುರಾಸಾಣ್ ಜಾಲ್ಲ್ಯಾವರ್ವಿಂ ಸವ್ಕಾಸ್ ತೊ ಚಲ್ತಾಲೊ, ಪುಣ್ ತಾಚಾ ತೊಂಡಾರ್ ಸಂತೊಸ್ ಆಸ್‌ಲ್ಲೊ. ಎಕಾ ಪೊರಾ ಆದಿಂ ಡೊನ್ ಮಾತೆವಾ ಸರ್ಸಿಂ ತೊ ಆಸ್‌ಲ್ಲೊ ಆನಿ ಕಾಜಾರಾಕ್ ಆಶೆಂವ್ಚೊ ಸುಮಾರ್ 27 ಚಲಿಯಾಂಕ್ ದೊತಿಚೊ ದುಡು ದಿಂವ್ಕ್ ಆನಿ ನಿರ್ಗತಿಕ್ ಭುರ್ಗ್ಯಾಂ ಖಾತಿರ್ ಏಕ್ ಅನುಥಾಲಯ್ ಸ್ಥಾಪನ್ ಕರುಂಕ್ ಆಪ್ಲೆ ತಾಂಕಿ ಭಿತರ್ಲೆಂ ಕರ್ತಾಂ ಮ್ಹಣ್ ತಾಣೆ ಭಾಸ್ ದಿಲ್ಲಿ. ಡೊನ್ ಮಾತೆ ವಾಕ್ ತಾಣೆ ದಿಲ್ಲಿ ಭೆಟ್ ಫಳಾಭರಿತ್ ಜಾಲ್ಲಿ. ಆಪ್ಲ್ಯಾ ಭಯ್ಲಿಗರ್, ಜೇನಾಗೆ

ತೊ ಗೆಲ್ಲೊ. ಜೇನಾಚೆ ಧುವೆಕ್ ಕಾತ್ರನಾಕ್, ಆತಾಂ ಚೆವ್ವಾ ವರ್ಸಾಂ ಭರ್ಲಿಂ. ಪಾಟ್ಲ್ಯಾ ದಿಸಾಂಚೊ ಉಡಾಸ್ ಕಾಡ್ನ್ ಜಾಯ್ತೊ ವೇಳ್ ತಾಣೆ ಜೇನಾಗೆರ್ ಖರ್ಚಿಲ್ಲೊ.

“ಮೊಜಿ ಭಾಚೆ ವಾಡ್ಲ್ಯಾ” ಚಿಂತ್ಲೆಂ ತಾಣೆ ಆನಿ ತ್ಯಾಚೆ ದೀಸ್ ಸಕಾಳಿಂ ಕಾತ್ರನಾನ್ ಆಪ್ಣಾಕಡೆ ಮಾಗ್ಲಿ ವಸ್ತ್ ಚಿಂತುನ್ ತಾಕಾ ದಾಸೊ ಆಯ್ಲೊ. ಲೀಮಾ ಸಹರಾಂತ್ ಕೆಸಾಂ ವೆರ್ಯ್ ರೆಂದಾಚೊ ಏಕ್ ವೇರ್ಯ್ (ಮಾಂಟಿಲ್ಲಾ) ಘಾಲ್ಚೆಂ ಏಕ್ ಫೆಶನ್ ಆಸ್ಲೆಂ. ಮಂತ್ನಾಚ್ಯೊ ಸ್ತ್ರೀಯೊ ಹೊ ವೇರ್ಯ್ ನಾಸ್ತಾನಾ ಭೊಂವೊಂಕ್ ಪೊಚಾನಾತ್ಲೊ. ತಸಲೊ ಏಕ್ ವೇರ್ಯ್ ಆಪ್ಣಾಕ್ಯೊ ಜಾಯ್ ಮ್ಹಣ್ ಕಾತ್ರನಾನ್ ಮಾಗ್ಲೆಂ.

“ತಸಲ್ಯಾ ಪಿಶೆಪಣಾಕ್ ಖರ್ಚುಂಕ್ ಅಂಕಲ್ ಆಪ್ಣಾಕಡೆ ಪಯ್ಸೆನಾಂತ್ ಮ್ಹಣ್ತಾ ಮಾಂ” ಮ್ಹಳ್ಳೆಂ ಕಾತ್ರನಾನ್. “ಆನಿ ಮಾಂಟಿಲ್ಲಾ ಘಾಲುಂಕ್ ಹಾಂವ್ ಆನಿಕ್ಯೊ ಲ್ಹಾನ್ ಖಂಯ್. ಹಾಂವ್ ಲ್ಹಾನ್ ನಹಿಂ ಅಂಕಲ್, ಮೊಕಾ ಚೊವ್ವಾ ವರ್ಸಾಂ ಜಾಲಿಂ. ಹೆರ್ ಚೆಡ್ವಾಂ ಮಾಂಟಿಲ್ಲಾ ಘಾಲ್ತಾನಾ ಮೊಕಾ ಘಾಲಿನಾಸ್ತಾನಾ ಪೊಚೊಂಕ್ ಕರಿಣ್ ಜೆಜಾರ್ ಜಾತಾ ಅಂಕಲ್. ತುಂ ಕಾಂಯ್‌ಪಣಿ ಕರಿಸಾಂಯ್‌ಗೀ?”

ವ್ಹಯ್, ಹೆಂ ಆಯ್ಕೊನ್ ಮೊಡ್ತಿನ ಹಾಸ್ಲೊ. ತೊ ಲ್ಹಾನ್ ಭುರ್ಗೊ ಆಸ್ತಾಂ ಥಾವ್ನ್ ಹರಾಂಕ್ ಸಂತೊಸಾಂವ್ಚೆ ಖಾತಿರ್ ಆಪ್ಣಾಕ್ ತಾಂಕ್ತಾ ತೆಂ ತೊ ಕರ್ನ್ ಆಯಿಲ್ಲೊ. ವಕ್ತಾಂ ದಿಂವ್ಚಾ ವಿಷ್ಯಾಂತ್ ಶಿಕೊನ್ ಸಬಾರ್ ಪಿಡೆಸ್ತಾಂಕ್ ತಾಣೆ ಗೂಣ್ ಕೆಲ್ಲೆಂ, ಗತ್ ಆಧಾರ್ ನಾತ್‌ಲ್ಲಾ ಮನ್ಶಾಂತ್ ತಾಣೆ ಆಸ್ಲೊ ಲಾಭಯಿಲ್ಲೊ, ಲ್ಹಾನ್ ಭುರ್ಗ್ಯಾಂಕ್ ತಾಣೆ ದೊತೊರ್ನ್ ಶಿಕಯಿಲ್ಲೆಂ, ಆಸ್ತತ್ಯಾಂಕ್ ಆನಿ ಜಯ್ಲಾಂಕ್ ತಾಣೆ ಭೆಟ್ ದಿಲ್ಲಿ, ಲೆಕ್‌ವೊತ್ ನಾತ್‌ಲ್ಲಾ ಭಿಕಾರ್ಯಾಂಕ್ ತಾಣೆ ಜೆಂವ್ಕ್ ಆನಿ ನ್ಹೆಸೊಂಕ್ ದಿಲ್ಲೆಂ. ಆತಾಂ ಆಪ್ಣಾ ಸಾಂಗಾತಿನೆಂ ಪ್ರಾಸ್ ಉಣ್ಯಾ ವರ್ಗಾಚೆಂ ಮ್ಹಣ್ ದಿಸಾನಾ ಜಾಂವ್ಚಾಕ್ ಆಪ್ಲೆ ತರ್ನಾಟೆ ಭಾಚಿಯೆಕ್ ಏಕ್ ಮಾಂಟಿಲ್ಲಾ ಘೆವ್ನ್ ದಿಂವ್ಕ್ ಆಸ್ಲೆಂ!

ಕೊಂವೆಂತಾಚಾ ಬಾಗ್ಲಾರ್ ಪಾವ್ತಾನಾ ಮೊಡ್ತಿನಿಚಾ ತೊಂಡಾರ್ ಹಾಸೊ ಖೆಳ್ಳೊ. ಮೊಡ್ತಿನಿಕ್ ಪಳೆವ್ನ್ ಬ್ರದರ್ ಆಲ್ಬರ್ಟಾನ್ ಬಾಗಿಲ್ ಉಗ್ತೆಂ ಕೆಲೆಂ: “ಹಾ! ಬ್ರದರ್ ಮೊಡ್ತಿನಿ! ಇಲ್ಲಾ ವೇಳಾ ಆದಿಂ ತುಂ ಹಾಂಗಾ ಪಾವ್ಲೊಯ್ ಜಾಲ್ಯಾರ್!” ಮ್ಹಣಾಲೊ ತೊ ಮೊಡ್ತಿನಿಕ್ ಪಳೆವ್ನ್.



ಮೊಡ್ಡಿನ ಭಿತರ್ ರಿಗ್ಲೊ. “ಕಿತೆಂ ಗಜಾಲ್ ಬ್ರದರ್, ಕೊಣ್ ಪುಣಿ ಮೊಕಾ ವಿಚಾರ್ನ್ ಆಯಿಲ್ಲೆಂ?”

ಬ್ರದರ್ ಅಲ್ಬರ್ಟಾನ್ ಲಾಂಬ್ ಏಕ್ ಶ್ವಾಸ್ ಸೊಡ್ಲೊ. “ಬ್ರದರ್ ತೊಮಾಸ್ ಎಕಾ ವೊರಾ ಆದಿಂ ಅಂತರ್ಲೊ. ತುಕಾ ತಾಣೆ ಕಿತ್ಲೆ ಪಾವ್ತಿಂ ಆಪಯ್ಲೆಂ! ತುಕಾ ಆಜ್‌ಜ್ ಭಾಯ್ರ್ ವೊಚೊಂಕ್ ಪಡ್‌ಲ್ಲೆಂ ಕಸಲೆಂ ದುರಾ ದೃಷ್ಟ್!”

“ಹಾಂವ್ ಜಾತಾತಿತ್ಲೆ ವೆಗ್ಗಿಂ ಆಯ್ಲೊಂ ಬ್ರದರ್. ಪುಣ್ ಬ್ರದರ್ ತೊಮಾಸ್ ಮೊರ್ನ್ ಪಾವ್ತಾ ಮ್ಹಳ್ಳೆಂ ಖಂಡಿತಗಿ?”

ಮೊಡ್ಡಿನ ಮಾಳ್ಕಿರ್ ಪಾವ್ತಾನಾ ವ್ಹೊಡಿಲ್ ಆನಿ ಹೆರ್ ಫ್ರಾದ್ ಆನಿ ಬ್ರದರ್, ಬ್ರದರ್ ತೊಮಾಸಾಚಾ ಕುಡಾ ಭಾಯ್ರ್ ಜಮೊ ಜಾಲ್ಲೆ. ಹರ್ಯೆ ಕ್ಲಾಚಾ ಹಾತಾಂತ್ ಮಾಗ್ಲ್ಯಾಚೊ ಬೂಕ್ ಆಸ್‌ಲ್ಲೊ. ವ್ಹೊಡಿಲ್‌ಚ್ ಮೊಡ್ಡಿನಿಕ್ ಮೆಳೊಂಕ್ ಮುಕಾರ್ ಆಯ್ಲೊ:

“ತೊ ಮೊರೊನ್ ಏಕ್ ವೊರ್ ಭರ್ ಜಾಲೆಂ, ಬ್ರದರ್ ಮೊಡ್ಡಿನಿ; ಮೊರ್ನಾಕ್ ಸಗ್ಗಿ ತಯಾಗಾಯ್ ಕರ್ ಆನಿ ನೊವಿ ಏಕ್ ನ್ಹೆಸೊಣ್ ತಾಕಾ ಘಾಲ್” ವ್ಹೊಡಿಲಾನ್ ಖಂತಿಷ್ಟ್ ತಾಳ್ಯಾನ್ ಮ್ಹಳೆಂ.

ಮೊಡ್ಡಿನಿನ್ ತಕ್ಲಿ ಹಾಲಯ್ಲಿ ಆನಿ ತೊ ಕುಡಾ ಭಿತರ್ ರಿಗ್ಲೊ. ತೊ ಕುಡಾ ಭಿತರ್ ರಿಗ್ತಚ್ ಭಾಯ್ರ್ ಜಮೊ ಜಾಲ್ಲ್ಯಾ ಫ್ರಾದಿಂಚಾ ಜಮ್ಯಾಂತ್ ಏಕ್ ವಿಚಿತ್ರ್ ಮೌನ್‌ಪಣ್ ಉಬಾ ಲೆಂ.

ಬ್ರದರ್ ಮೊಡ್ಡಿನಿನ್ ಸಾಂತ್ ದುಮಗ್ತಾಚಾ ಕೊವೆಂತಾಂತ್ ಜಿಯೆವ್ನ್ ಆಸ್‌ಲ್ಲಾ ಹ್ಯಾ ಅಟ್ರಾ ವರ್ಸಾಂನಿ ಸಬಾರ್ ವಿಚಿತ್ರ್ ಸಂಗಿ ಘಡ್‌ಲ್ಲೊ. ಎಕಾಚ್ ವೆಳಾರ್ ದೋನ್ ಸುವಾತ್ಯಾಂನಿ ಆಸ್ಚೆಂ ದೆಣೆಂ ದೆವಾನ್ ತಾಕಾ ದಿಲ್ಲೆಂ ಮ್ಹಳ್ಳೆಂ ಹ್ಯಾ ವೆಳಾರ್ ಕಳಿತ್ ಜಾಲ್ಲೆಂ. ಸಾಂತ್ ದುಮಗ್ತಾಚಾ ಕೊವೆಂತಾಕ್ ಭೆಟ್ ದಿಂವ್ಕ್ ಆಯಿಲ್ಲೆ ಪರ್ಗಾವಿ ಪಯ್ಲಾರಿ, ಬ್ರದರ್ ಮೊಡ್ಡಿನಿಕ್ ಆಪ್ಲೆ ಆಪ್ಲ್ಯಾ ಗಾಂವಾಂತ್ ಪಳೆಲಾ ಮ್ಹಣ್ ಸಾಂಗ್ತಾಲೆ. ಅಲ್ಪಿ ಯರ್ಸ್ ಶಹರಾಂತ್ ಆಪುಣ್ ಕೈದಿ ಆನಿ ಪಿಡೆಸ್ತ್ ಜಾವ್ನ್ ಆಸ್ತಾನಾ ಬ್ರದರ್ ಮೊಡ್ಡಿನಿನ್ ಆಪ್ಲಾಚಿ ಸೆವಾ ಕೆಲಿ ಮ್ಹಣ್ ತಾಂಚೆ ಪೈಕಿ ಎಕ್ಲೊ ಸಾಂಗ್ತಾಲೊ. ಆನೈಕ್ಲೊ, ಎಕಾ ತಾರ್ವಾಚೊ ಕೆಪ್ಪನ್, ಆಪ್ಲೆ ಬ್ರದರ್ ಮೊಡ್ಡಿನಿಕ್ ಚೀನಾಂತ್ ಪಳೆಲಾ ಮ್ಹಣ್ ಪರ್ಮಾಣ್ ಕರ್ತಾಲೊ. ಹರ್ ಥೊಡೆ, ಆಪುಣ್ ಮೆಕ್ಸಿಕೊಂತ್, ಜಾಪಾನಾಂತ್, ಫಿಲಿಪ್ಪಾಯಿನ್ಸ್ ಕುದ್ರ್ಯಾಂನಿ ಪಿಡೆಸ್ತ್ ಆಸ್ತಾನಾ ಬ್ರದರ್ ಮೊಡ್ಡಿನಿಚೆ ಜತ್ನಾಲ್ ಆಮಿ

ಆಸ್ಲಾಂವ್ ಮ್ಹಣ್ ದೃಢ್ ಸಾಂಗ್ತಾಲೆ.

ಹ್ಯೊ ಸಂಗಿ ಆಯ್ಕಾತಾನಾ ಪಯ್ಲೆಂ ಕೊವೆಂತಾಂತ್ಲೆ ಸಕ್ಕಡ್ ಹಾಸ್ತಾಲೆ. ಪುಣ್ ದೀಸ್ ವೆತಾಂ, ಹಾಸ್ತಾಂಚೊ ಸಂಖೊ ಉಣೊ ಜಾಲ್ಲೊ. ಮೊಡ್ತೆನ್ ಇತ್ಲೊ ಬೊರೊ, ಇತ್ಲೊ ದೆವೋತ್ ಆನಿ ದೆವಾಚಿ ಖುಶಿ ಕರುಂಕ್ ಇತ್ಲೊ ಆಶೆತಾಲೊ, ದೆವಾನ್ ತಾಕಾ ಹೆರ್ ಮನ್ಶಾಂಕ್ ಮೆಳಾನಾತ್ಲೆಂ ದೆಸಂ ದಿಲ್ಯಾಂತ್ ಜಾಂವ್ಕ್ ಪುರೊ ಮ್ಹಣ್ ಚಿಂತುಂಕ್ ತಾಣೆಂ ಸುರು ಕೆಲ್ಲೆಂ.

“ಅಟ್ರಾ ವರ್ಸಾಂ ಥಾವ್ನ್ ಆಪ್ಲೆ ಮಧೆಂ ಬ್ರದರ್ ಮೊಡ್ತೆನ್ ಆಸಾ” ಚಿಂತೇಸ್ತ್ ಆಸ್ಲೆಲ್ಲೊ ವ್ಹೊಡಿಲ್ ಆತಾಂ ಉಲಯ್ಲೊ, “ತೆಂ ಆಮ್ಕಾಂ ಸಕ್ಪಾಂಕ್ ಕಳಿತ್ ಆಸಾ, ಪುಣ್ ಕೊಣ್ ಜಾಣಾ, ಕಷ್ಟಾಂತ್ ಆಸ್ಲಾಂವ್ ಕುಮಕ್ ಕರ್ಚಾ ಬಾತಿರ್ ದೆವಾನ್ ತಾಕಾ ಎಕಾಚ್ ವೆಳಾರ್ ದುಸ್ರೆಕಡೆ ಆಸ್ಚೆಂ ದೆಣೆ ದಿಲಾಂ ಜಾಂವ್ಕ್ ಪುರೊ. ಬೋವ್ ಥೊಡ್ಯಾ ಭಾಗೆವಂತಾಂಕ್ ಮಾತ್, ಅಸಲೆಂ ದೆಣೆ ಥಾವೊ ಜಾತಾ”

ಆನಿ ಅಶೆಂ, ತೆ ಬ್ರದರ್ ತೊಮಾಸಾಚಾ ಕುಡಾಕಡೆ ರಾವೊನ್ ರಾಕೊನ್ ಆಸ್ತಾನಾ, ಬ್ರದರ್ ಮೊಡ್ತೆನಿಚೆ ಜಿಣಿಯೆಂತ್ಲಿಂ ಹೆರ್ ಘಡಿತಾಂ ಉಡಾ ಸಾಕ್ ಹಾಡ್ತಾಲೆ.



“ತೊ ಬಾಗಿಲ್ ಬಂಧ್ ಆಸ್ಲಾರಿ ಭಿತರ್ ರಿಗ್ತಾ” ಮ್ಹಣಾಲೊ ಫಾದರ್ ಜೊನ್. “ಹಾಂವ್ ಹಾಂಗಾಸರ್ ನೊವಿಸ್ ಆಸ್ತಾನಾ ತಾಣೆ

ಏಕ್ ಪಾವ್ತಿಂ ತಶೆಂ ಕೆಲ್ಲೆಂ. ತ್ಯಾ ವೆಳಾರ್ ಕರಿಣ್ ಪಿಡೆಸ್ತ್ ಆಸ್‌ಲೊಂ ಆನಿ ಮಾಕಾ ತಾಪ್ ಯೆತಾಲೊ. ಕೊವೆಂತಾಂತ್ಲೆ ಸಕ್ಕಡ್ ನಿರ್ದೊನ್ ಆಸ್‌ಲ್ಲೆ. ಮಾಕಾ ತ್ಯಾಚ್ ವೆಳಾರ್ ತಾನ್ ಲಾಗಿ ಪುಣ್ ಉದಾಕ್ ಹಾಡ್ನ್ ದಿತೊಲೊ ಕೊಣ್‌ಯೊ ಥಂಯ್ಸರ್ ನಾತ್‌ಲೊ. ಮೊಜಾ ಖಿಟ್ಟಾಕ್ ಹಾಂತುಳ್ಳೊಯೊ ನಾತ್‌ಲ್ಲೆಂ. ಬ್ರದರ್ ಮೊಡ್ತಿನ ಮೊಜೆ ಸಾಂಗಾತಾ ತ್ಯಾ ವೆಳಾರ್ ಆಸ್‌ಲೊ ಜಾಲ್ಯಾರ್!—ತೊ ಮಾಕಾ ಖಂಡಿತ್ ಬೊರೆಂ ಕರ್ತೊ ಆಸ್‌ಲೊ ಮ್ಹಣ್ ಹಾಂವ್ ಜಾಣಾ ಆಸ್‌ಲೊಂ, ಆನಿ ಆಬ್ಲೆ! ಹಾಂವೆಂ ದೊಳೆ ಧಾಂಪುನ್ ಉಗ್ತೆ ಕರ್ಚಾ ಭಿತರ್ ಬ್ರದರ್ ಮೊಡ್ತಿನ ಥಂಯ್ಸರ್ ಆಸ್‌ಲೊ. ತಾಚಾ ಎಕಾ ಹಾತಾಂತ್ ಏಕ್ ಗ್ಲಾಸ್ ಉದಾಕ್ ಆನಿ ಆನ್ಯೇಕಾಂತ್ ಖಿಟ್ಟಾರ್ ಹಾಂತ್ಕುಂಕ್ 'ಬೆಡ್‌ಶಿಟಿ' ಆಸ್‌ಲೊ! ಹಾಂವೆಂ ಆಶೆಲ್ಲೆಂ ತಾಕಾ ಕಶೆಂ ಕಳ್ಳೆಂ ಆನಿ ತ್ಯಾ ಮೆಥ್ಯಾನ್ ರಾಶಿಂ ಬಾಗಿಲ್ ಬಂಧ್ ಕರ್ನ್ ಆಸ್‌ಲ್ಲ್ಯಾ ವೆಳಾರ್ ತೊ ಕಸೆಂ ಭಿತರ್ ರಿಗ್ಲೊ ಮ್ಹಣ್ ಹಾಂವೆಂ ವಿಚಾರ್ಲೆಲ್ಯಾಕ್ ತಾಣೆ ಹಾಸೊನ್‌ಚ್ ಚುಕವ್ನ್ ಘೆತ್ಲೆಂ....”

ಬಾಗ್ಲಾಕಡೆ ಆಸ್‌ಲೊ ಜಮೊ ಅಶೆಂ ಮೊಡ್ತಿನಿಚೆ ಜಿಣಿಯೆಚಾ ವಿಚಿತ್ರ್ ಘಡಿತಾಂ ವಿಷ್ಯಾಂತ್ ಚಿಂತುನ್ ಆಸ್ತಾನಾ ಬ್ರದರ್ ತೊಮಾಸಾಚಾ ಕುಡಾಚೆಂ ಬಾಗಿಲ್ ಎಕಾಚ್ಲಾಣೆ ಉಗ್ತೆಂ ಜಾಲೆಂ ಆನಿ ಮೊಡ್ತಿನ ಭಾಯ್ರ್ ಆಯ್ಲೊ.

“ಸಕ್ಕಡ್ ಸಾರ್ಕೆಂ ಆಸಾ” ಮ್ಹಣಾಲೊ ತೊ ವ್ಹೊಡಿಲಾ ಸರ್ಪಿಂ ಮೊಚೊನ್. ಬ್ರದರ್ ತೊಮಾಸ್ ತುಮಿ ಸಾಂಗ್‌ಲ್ಲೆಂ ಬರಿ ಮೊರೊಂಕ್ ನಾ.

“ಕಿತೆಂ?” ಮ್ಹಣಾಲೊ ವ್ಹೊಡಿಲ್, ಅಜಾಪುನ್.

ಮೊಡ್ತಿನಿನ್ ದೀಪ್ತ್ ಧರ್ನಿಕ್ ಲಾಯ್ಲಿ. ವ್ಹೊಡಿಲ್ ಎಕ್ಲೊಚ್ ಆಸ್‌ಲೊ ಜಾಲ್ಯಾರ್ ತೊ ವಿವರ್ಸಿತೊ ಆಸ್‌ಲೊ. ಕಶೆಂ ಆಪ್ಲೆ ಕುಡಾಂತ್ಲ್ಯಾ ಕ್ರಿಸ್ತಿಕ್ ಇಮಾಜಿ ಮುಕಾರ್ ಮಾಗ್‌ಲ್ಲೆಂ, ಕಶೆಂ ಮೆಲ್ಲ್ಯಾ ಬ್ರದರಾಕ್ ತಾಚಾ ನಾಂವಾನ್ ಆಪಂವ್ಕ್ ಆಪ್ಲಾಕ್ ಪ್ರೇರಣ್ ಆಯಿಲ್ಲೆಂ, ಆನಿ ಕಶೆಂ ಬ್ರದರ್ ತೊಮಾಸಾಚಾ ಥಂಡ್ ಕುಡಿಂತ್ ಇಲ್ಲೆಂ ಇಲ್ಲೆಂಚ್ ಬೊಳ್ ಭರೊನ್ ತಾಣೆ ದೊಳೆ ಉಗ್ತೆ ಕೆಲ್ಲೆ—ಹೆಂ ಸಕ್ಕಡ್ ತೊ ಸಾಂಗ್ಲೊ ಆಸ್‌ಲೊ ತರಿ, ಇತ್ಲ್ಯಾ ಜಣಾಂ ಮುಕಾರ್ ಕಶೆಂ ತೊ ಸಾಂಗ್ಲೊಲೊ? ಪುಣ್ ಬ್ರದರ್ ಫರ್ದಿನಾಂದ್, ತಾಚೆ ಸಾಂಗಾತಾ ಕುಡಾಂತ್ ಆಸ್‌ಲೊ. ತೊ ಪುಣಿ ಘಡ್‌ಲ್ಲಿ ಗಜಾಲ್ ಸಾಂಗಾತ್‌ಗಾಯ್!

ಮೊಡ್ತಿನ ಉಲವ್ನ್ ಆಸ್ತಾನಾಂಚ್ ಬ್ರದರ್ ಫರ್ದಿನಾಂದ್

ಭಾಯ್ರ್ ಆಯ್ಲೊ. ತಾಚೆಂ ತೊಂಡ್ ಧೊವೆಂ ಜಾಲ್ಲೆಂ. ತೊ ಸಗ್ಳೊಚ್ ಕಾಂಪ್ತಾಲೊ. “ಆಮ್ಚೊ ಬ್ರದರ್ ತೊಮಾಸ್...” ಮ್ಹಣಾಲೊ ತೊ ಕಾಂಪ್ರ್ಯಾ ತಾಳ್ಯಾನ್, ತೊ ಕುಡಾಂತ್ ಜೆವ್ತಾ!”

### ನೊವೊ ಆವಸ್ತರ್

ಸಾಂತ್ ದುಮ್ಗಾ ಜಾ ಕೊಂವೆಂತಾಂತ್ ವರ್ಸಾಂ ಧಾಂವ್ತಾತ್‌ಸಿಂ ದಿಸ್ತಾಲಿಂ ಮೊಡ್ತಿನಿಕ್, ಆನಿ ಹಾಕಾ ಕಾರಾಣ್‌ಯಿ ಆಸ್‌ಲ್ಲೆಂ. ಸಗ್ಳೊ ದೀಸ್ ಕಿತೆಂ ಪುಣ್‌ಯಿ ಕಾಮ್ ಕರ್ನ್ ತೊ ರಾವ್ತಾಲೊ ಜಾಲ್ಲ್ಯಾನ್ ವೇಳ್ ಪಾಶಾರ್ ಜಾಲ್ಲ್ಯೊಚ್ಚ್ ತಾಕಾ ಕಳಾನಾತ್‌ಲ್ಲೆಂ. ಥೊಡ್ಯಾ ಪಾವ್ಟಿಂ ಕೊಪೆಲಾಂತ್ ಮೊಸ್ ಸಾಂಗೊನ್ ಯಾ ಬ್ರೆವಿಯಾರ್ ವಾಚುನ್ ಆಸ್ಚಾ ಫ್ರಾದಿಂಕ್ ಪಳೆ ತಾನಾ ತಾಕಾ ಸಂತೊಸ್ ಉಮಾಳೊನ್ ಯೆತಾಲೊ. ಕಾಲ್ ಪೋಯ್ರ್ ಮ್ಹಳ್ಳ್ಯಾಬರಿ ಹೆ ಲ್ಹಾನ್ ಭುರ್ಗೆ ಜಾವ್ನಾಸ್ಲೆ ಆನಿ ಆಜ್ ಸಾಂ ದುಮ್ಗಾಚೆ ಒಡ್ತಿಂತ್ ದೆವಾಚೆ ಮ್ಹಣಿಯಾರಿ ಜಾಂವ್ಕ್ ಪಾವ್‌ಲ್ಲೆ, ಆನಿ ಥೊಡೆ ತಾಂಚೆ ಜಾಣ್ವಾಯೆ ಖಾತಿರ್ ಸಗ್ಳ್ಯಾ ಪೆರು ಗಾಂವಾಂತ್ ನಾಂವಾಡ್ಲೆಲೆ.

“ಆನಿಕ್‌ಯಿ ಸಬಾರ್ ಆತ್ಮ್ಯಾಂಕ್ ತುಜಿ ಪೊಳಕ್ ದಿಂವ್ಕ್ ತುಂ ತಾಂಕಾಂ ಕುಮಕ್ ಕರ್ ದೆವಾ” ಮ್ಹಣ್ ಮಾಗ್ತಾಲೊ ತೊ ಮನಾಂತ್‌ಚ್ಚ್. “ಮನ್ಶಾಚೆ ಜಿಣಿಯೆಂತ್ ಹಾಚಾ ಪ್ರಾಸ್ ವರ್ತೆಂ ಕಿತೆಂ ಆಸಾ? ತುಜಾ ವಿಷ್ಯಾಂತ್‌ಚ್ಚ್ ಚಿಂತುಂಕ್, ತುಂ ಕಿತ್ಲೊ ಬರೊ ಮ್ಹಳ್ಳೆಂ ಸಮೊನ್ ಘೆಂವ್ಕ್. ಆನಿ ಉಪ್ರಾಂತ್ ಸರ್ವ್ ವಸ್ತುಂ ಪ್ರಾಸ್, ಆನಿ ಸರ್ವ್ ಮನ್ಶಾಂ ಪ್ರಾಸ್ ಜೆಡ್ ತುಜೊ ಮೋಗ್ ಕರುಂಕ್-ಹ್ಯಾಂ ಪ್ರಾಸ್ ವರ್ತೆಂ ಸಂಸಾರಾಂತ್ ಕಿತೆಂ ಆಸ್ತೆತ್?”

ಹಿಂ ಚಿಂತಾಂ ಮೊಡ್ತಿನಿಚೆ ಮತಿಂತ್ ಕೆದಾಳಾಯಿ ಘುಂವ್ತಾಲಿಂ. ಮ್ಹೊಡ್ ಜಾಣ್ವಾಯೆಚೆ ಬೂಕ್ ತಾಣೆ ವಾಚ್‌ಲ್ಲೆ ನಾಂತ್. ಚಿಲ್ಲರ್ ದೋನ್ ವರ್ಸಾಂಚೆಂ ಇಸ್ಕೊಲಾಚೆಂ ಓಕಾಪ್ ಮಾತ್ ತಾಣೆ ಜೊಡ್‌ಲ್ಲೆಂ. ತರ್ಯಿ, ಸಾಂತ್ ದುಮ್ಗಾ ಜಾ ಕೊಂವೆಂತಾಂತ್ಲೊ ಹರ್ಯೆಕ್ಲೊ ತಾಕಾ ಮಾನ್ತಾಲೊ.

ಸಾಂತ್ ದುಮ್ಗಾ ಜಾ ಕೊಂವೆಂತಾಂತ್ ರಿಗೊನ್ ಮೊಡ್ತಿನಿಕ್ ಎದೊಳ್ 45 ವರ್ಸಾಂ ಪಾಶಾರ್ ಕೆಲ್ಲಿಂ ಆನಿ ಹ್ಯಾ ಕಾಳಾ ಭಿತರ್ ಲಿಮಾ ಸದರಾಂತ್‌ಯೊ ತಾಕಾ ಮೊಳ್ಕಾನಾತ್‌ಲ್ಲೊ ಕೊಣ್‌ಯಿ ನಾತ್‌ಲ್ಲೊ. ಹ್ಯಾ ವರ್ಸಾಂನಿ ಧಾಕ್ಟ್ಯಾ ಭುರ್ಗ್ಯಾಂಕ್ ತಾಣೆ ಸಂತೊಸ್ಪರಿತ್ ಕೆಲ್ಲಿ; ದುಡು

ನಾಸ್ತಾನಾ ಕರ್ಗಾತೆಲ್ಯಾ ದುರ್ಬಲ್ಯಾ ಚಲಿಯಾಂಕ್ ನೊವ್ರೆ ಸೊದುನ್ ದಿಲ್ಲೆ; ಸಬಾರ್ ತರ್ನಾಟ್ಯಾಂಕ್ ಪಾದ್ರಿ-ಮಾದ್ರಿ ಜಾಂವ್ಕ್ ಕುಮಕ್ ಕೆಲ್ಲಿ; ಝಗ್ಡ್ಲಿಂ ಥಾಂಬಯಿಲ್ಲಿಂ; ಭುಕೆಲ್ಯಾಂಕ್ ಜೆಂವ್ಕ್ ದಿಲ್ಲೆಂ ಆನಿ ಲೆಕ್ ಮೊತ್ ನಾತ್ಲ್ಯಾ ಪಿಡೆಸ್ತಾಂಕ್ ಗೂಣ್ ಕೆಲ್ಲೆಂ. ಹ್ಯಾ ಪಿಡೆಸ್ತಾಂ ಪೈಕಿ ಚಡಾವತ್ ದುರ್ಬಳೆ ಜಾವ್ನಾಸ್ಲೆ ಜಾಲ್ಯಾರಯಿ, ಗ್ರೇಸ್ತಾಂಚಾ ಫರಾಂನಿಯೊ ಮೊಡ್ತಿನ ಸಬಾರ್ ಸಂದರ್ಭಾಂನಿ ಪಾವ್ಲೊ. ಡೊನ್ ಜುವಾನ್ ದೆ ಫಿಗೇರೋವಾ ನಾಂವಾಚಾ ಲಿಮಾ ಶಹರಾಚಾ ನಗರ್ ಸಭಾ ಸದಸ್ಯಾಕ್, ಕರಿಣ್ ಪಿಡೆಂತೊ ತಾಣೆ ಗೂಣ್ ಕೆಲ್ಲೊ. ಲಿಮಾ ಶಹರಾಚೆ ಭೆಟೆಕ್ ಆಯಿಲ್ಲ್ಯಾ ವೆಳಾರ್ ಪಿಡೆಕ್ ಸಾಂಪಡ್ಲೆಲ್ಯಾ ಡೊನ್ ಫೆಲಿಸಿಯನ್ ದೆ ವೆಗಾಕ್, ಮೆಕ್ಲಿ ಕೊಚಾ ಆರ್ಚ್‌ಭಿಸ್ಪಾಕ್, ತಾಣೆ ಭಲಾಯ್ಕಿ ಪಾಟಿಂ ದಿಲ್ಲಿ.



ಫಾದರ್ ಸ್ಪ್ರಿಯನ್ ದೆ ಮೆಡೀನಾ ಮ್ಹಳ್ಳೆಲೊ ಮೊಡ್ತಿನಿಕ್ ಸೊದುನ್ ಕೊಂವೆಂತಾಕ್ ಆಯಿಲ್ಲೊ. ಸಗ್ಳ್ಯಾ ನಿ ಸೊದುನ್ ನಿಮಾಣೆ ತೊ ಕುಜ್ವಾ ಲಾಗಿಂ ಪಾವ್ತಾನಾ ಮೊಡ್ತಿನ ಕುಜ್ವಾಂ ತ್ ಝಾಡ್ನ್ ಆಸ್ಲೊ. ಫಾದರ್ ಮೆ ಡೀನಾ ಮೆಕ್ಲಿಕೊಚಾ ಆರ್ಚ್ ಭಿಸ್ಪಾ ಜೊ ಭಾಚೊ ಜಾವ್ನಾಸ್ಲೊ ಆನಿ ಮೊ ಡ್ತಿನಿ ಸರ್ಚಿಂ ತೊ ಯೆತಾನಾ ತಾಚಾ ತೊಂಡಾರ್ ಆತುರಾಯ್ ನಿಶೆ ತಾಲಿ.

ಬ್ರದರ್ ಮೊಡ್ತಿನಿ ತುಕಾ ಹಾಂವ್ ಏಕ್ ಸಂತೊಸಾಚಿ ಖಬಾರ್ ಹಾಡ್ನ್ ಆಯ್ಲಾಂ. ತುಕಾ ಮೊಜಾ ಮಾವ್ಚ್ಯಾ-ಆರ್ಚ್ ಭಿಸ್ಪಾ ಸಾಂಗಾತಾ ಮೆಕ್ಲಿ ಕೊ ಗಾಂವಾಕ್ ವೊಚೊಂಕ್ ಆಸಾ.”

ಮೊಡ್ತಿನ ಫಾದರ್ ಸ್ಪ್ರಿಯನಾಕ್ ಪಳೆವ್ನ್ ಹಾಸ್ಲೊ. ಸಬಾರ್ ವರ್ಸಾಂ ಆದ್ಲೊ ಗಜಾಲಿ ಆತಾಂ ತಾಕಾ ಉಡಾಸಾಕ್ ಆಯ್ಲೊ. ತ್ಯಾ ವೆಳಾರ್ ಹೊಚ್ಚ್ ಸಾಸೆರ್ದೊತ್ ಏಕ್ ನೊವಿಸ್ ಜಾವ್ನ್ ಕೊಂವೆಂತಾಂತ್ ಆಸ್ಲೊ. ತಾಚೊ ಅಚತುರ್ ಆನಿ ನಿಯಮ್ ರಹಿತ್ ಆನಿ



ಚಾಲೆಚಮ್ಕಣ್ ಪಳೆವ್ನ್ ಕಿತ್ತೆಸೆ ಜಣ್ ತಾಕಾ ಹಾಸ್ತಾಲೆ. ಪುಣ್ ಆಜ್. ತೊ ಏಕ್ ನಾಂವಾಡ್ಡೆಕ್ ವಿದ್ವಾಂಸ್, ಆನಿ ಆಪ್ಲೆ ಒಡ್ಡೆಕ್ ತಾಣೆ ನಾಂವ್ ಹಾಡ್ಲೆಂ. ಫಾದರ್ ಸಿಪ್ರಿಯನಾಚಿಂ ಉತ್ರಾಂ ಆಯ್ಕೊನ್ ಮೊಡ್ತಿನಿನ್ ಏಕ್ ಘಡಿಭರ್ ರೂಡ್ಚೆಂ ರಾವಯ್ಲೆಂ.

“ಮೆಕ್ಳಿ ಕೊರ್ಗಿ, ಫಾದರ್ ಸಿಪ್ರಿಯನ್? ಮೊಕಾ ಥಂಯ್ ಕಸಲಿಂ ಕಾಮ್ ಆಸಾ?” ಸವಾಲ್ ಕೆಲಿಂ ತಾಣೆ.

“ಕಾಮ್!” ಫಾದರ್ ಸಿಪ್ರಿಯನ್ ಹಾಸೊ. “ಬ್ರದರ್ ಮೊಡ್ತಿನಿ,” ಮ್ಹಣಾಲೊ ತೊ. “ತುವೆಂ ಆಪ್ಲಾ ಸಾಂಗಾತಾ ಜಿಯೆಜಾಯ್ ಮ್ಹಣ್ ಮೊಜೊ ಮಾವೊ ಖುಬಿ ವ್ಹೆರ್ತಾ ಮ್ಹಣ್ ತುಂ ಜಾಣಾಂಯ್. ತೆಂ ಏಕ್ ವರ್ತೆಂ ಭಾಗ್ ಮ್ಹಣ್ತಾ ತೊ. ಆನಿ ಆಯ್ಲ್ಯಾಪಾರ್ ತಾಚೊ ಜೀವ್ ತುವೆಂ ವಾಂಚಯ್ಲ್ಯಾ ಉಪ್ರಾಂತ್ ತುಕಾ ದೊಳ್ಯಾಂ ಭಾಯ್ರ್ ದೊವ್ರುಂಕ್ ತೊ ಕಬೂಲ್ ನಾ.”

ಮೊಡ್ತಿನಿನ್ ತಕ್ಲಿ ಬಾಗಾಯ್ಲಿ. ಆಪ್ಲೆ ಪಿಡೆಸ್ತಾಂಕ್ ಬರೆಂ ಕರ್ಚೆಂ ತೆಂ ಆಪ್ಲಾವರ್ವಿಂ ನಹಿಂ ಮ್ಹಣ್ ಆಪ್ಲೆ ಕಿತ್ತೆಂ ಸಾಂಗ್ಲ್ಯಾರ್ಯೊ ಹೊ ಲೋಕ್ ಪಾತಿಯೆಂವ್ಕ್ ತಯಾರ್ ನಾ ಮ್ಹಳ್ಳೆಂ ತಾಕಾ ಭಗ್ತಾಲೆಂ. ತೆಂ ಸಕ್ಕಡ್ ದೆವಾಚೆಂ ಕಾಮ್, ದೇವ್ ತೆಂ ಕರ್ತಾ ಮ್ಹಳ್ಳೆಂ ಹ್ಯಾ ಲೋಕಾಕ್ ಕಳಾ ನಾಮು ಮ್ಹಣ್ ತೊ ಚಿಂತಾಲೊ.

“ಆರ್ಚ್‌ಭಿಸ್ಪಸಾಯ್ಸ್ ಮೊಜಿ ಕುಮಕ್ ನಾಸ್ತಾನಾಂಚ್ಚ್ ಬರೊ ಜಾತೊ ಆಸ್ಲೊ” ಮ್ಹಣಾಲೊ ಮೊಡ್ತಿನಿ.

ಫಾದರ್ ಸಿಪ್ರಿಯನಾಕ್ ಕಿತೆಂ ಮ್ಹಣ್ಚೆಂ ಮ್ಹಳ್ಳೆಂ ಕಳೆಂನಾ. “ಮೊಜಿ ಖಾತಿರ್ ತುಂವೆಂ ಕಿತೆಂ ಕೆಲ್ಲೆಂಯ್ ಮ್ಹಳ್ಳೆಂ ತುಕಾ ಉಡಾಸ್ ವಿಸರ್ಲೊಗಿ ಕಿತೆಂ! ಮೊಕಾ ಪಳೆವ್ನ್ ಸಕ್ಕಡ್ ಹಾಸ್ತಾಲೆ-ಹಾಂವ್ ಮಟೊಂ ಆನಿ ಮೊಟೊ ಆಸ್ಲೊನ್ ಸಕ್ಕಡ್ ಮೊಕಾ ತುಕ್ಲಾಯ್ತಾಲೆ ಮ್ಹಳ್ಳೆಂ ತುಂ ವಿಸರ್ಲೊಯಿ?”

“ಪುಣ್ ತುಜೆಂ ಕಾಳಿಜ್ ಕೆದಾಳಾಯಿ ಬರೆಂ ಆನಿ ಉದಾರ್ ಆಸ್ಲೆಂ, ಫಾದರ್ ಸಿಪ್ರಿಯನ್,” ಜಾಪ್ ದಿಲಿ ಮೊಡ್ತಿನಿ.

“ಆನಿ ಶಿಕ್ವಾಂತ್ ಹಾಂವ್ ಭಾರಿ ಪಾಟಿಂ ಆಸ್ಲೊಂ; ಶಿಕೊಂಕ್ ಮೊಕಾ ಮತ್ ನಾತ್ಲೆಚ್ಚ್. ಆನಿ....”

“ದೆವಾ ವಿಷ್ಯಾಂತ್ ಮಾತ್, ತುಂ ಚಿಂತಾಲೊಯ್ ಜಾಲ್ಲ್ಯಾನ್ ತುಕಾ ಹೆರ್ ಕಾಂಯ್ ಪಡೊನ್ ಮೊಜೊಂಕ್ ನಾತ್ಲೆಂ” ಮ್ಹಣಾಲೊ

ಮೊಡ್ಡಿನ, ಫಾದರ್ ಸಿಪ್ರಿಯನಾಕ್ ಮಧೆಂಚ್ ರಾವವ್ನ್.

“ಆನಿ ಹಾಂವ್ ನೊವಿಸ್ ಆಸ್ತಾನಾ ಹಾಂವ್ ಪಿಡೆಂತ್ ಪಡ್ಲಾ ವೆಳಾರ್ ತುಂವೆಂ ಮೊಜೆ ಖಾತಿರ್ ಕಿತ್ಲೆಂ ಮಾಗ್ಲೆಂಯ್ ಬ್ರದರ್! ಆನಿ ತೆ ಪಿಡೆಂತ್ಲೊ ಉಟ್ತಾಸ್ತಾನಾ ಕಸಲೆಂ ಬದ್ಲಾಪ್ ಮೊಜೆಥಂಯ್ ಜಾಲ್ಲೆಂ, ಹಾಂವ್ ಬಾರಾ ಇಂಚಾಂ ವಾಡ್ಲೊಂ, ತಕ್ಲೆಚಿ ಚುರುಕಾಯ್ ಮಾಕಾ! ಮೆಳ್ಲೆಲ್ಲಿ ಆನಿ ಮೊಜೆಂ ತೊಂಡ್ ರುಪೆಸ್ತ್ ಜಾಲ್ಲೆಂ! ಯೇ ಬ್ರದರ್! ತುಂ ನಾತ್ಲೊಯ್ ಜಾಲ್ಯಾರ್ ಹಾಂವ್ ಖಂಯ್ ಆಸ್ತೊಂಗಿ ಕಿತೆಂಗಿ!” ಫಾದರ್ ಸಿಪ್ರಿಯನಾನ್ ಉಪ್ಕಾರಿ ಮನಾನ್ ಹೆಂ ಮ್ಹಣ್ತಾನಾ ಮೊಡ್ಡಿನ ಆಪ್ಲ್ಯಾ ಹಾತಾಂತ್ಲಿ ಸಾರೊಣ್ ಸಾರ್ಕಿ ಕರ್ತಾಲೊ.

“ಖಂಯ್ ಆಸ್ತೆಂ, ಫಾದರ್ ಸಿಪ್ರಿಯನ್?” ಸವಾಲ್ ಕೆಲೆಂ ತಾಣೆ. “ಹಾಂಗಾಚ್ ಸಾಂತ್ ದುಮ್ಗಾಚಾ ಕೊಂವೆಂತಾಂತ್ ಆಸ್ತೊಯ್ ಮ್ಹಳ್ಳೆಂ ಖಂಡಿತ್.”

ಮೊಡ್ಡಿನ ಅಸೆಂ ಫಾದರ್ ಸಿಪ್ರಿಯನಾಕಡೆ ಗಜಾಲಿ ಕರ್ನ್ ಆಸ್ತಾನಾ ಸೆಗ್ಳ್ಯಾ ತಾಚಾ ಜಿವಾಂತ್ ಎಕಾ ಥರಾಚಿ ದೂಕ್ ಜಗ್ಲಾಣ್ಯಾಚಾ ವೇಗಾನ್ ಚರೊಂಕ್ ಸುರು ಜಾಲ್ಲಿ. ಆಯ್ಲ್ಯಾವಾರ್ ಹಿ ದೂಕ್ ತಾಕಾ ತವಳ್ ತವಳ್ ಧೊಸ್ತಾಲಿ. ಮೆಕ್ಲೆಕೊಚೊ ಆರ್ಚ್‌ಭಿಸ್ಪ್ ತಾಕಾ ಆಪ್ಲಾ ಸಾಂಗಾತಾ ವ್ಹೊರೊಂಕ್ ಆಶೆತಾ ಮ್ಹಣ್ ಫಾದರ್ ಸಿಪ್ರಿಯನಾನ್ ಸಾಂಗ್ತಾನಾ ಮೊಡ್ಡಿನ ಹಾಸಲೊ ಹ್ಯಾಚ್ ಕಾರಾಣಾ ಖಾತಿರ್ ಜಾವ್ನೆತ್‌ಗಿ? ದೇವ್ ಆಪ್ಲಾಕ್ ದುಸ್ರ್ಯಾಚ್ ಆನಿ ಚಡ್ ಮಹತ್ವಾಚಾ ಎಕಾ ಪಯ್ಲಾಕ್ ಆಪಯ್ತಾ ಮ್ಹಳ್ಳೆಂ ಮೊಡ್ಡಿನಿಕ್ ಕಳಿತ್ ಆಸ್ಲೆಂ. ಆಪ್ಲಾಚೆಂ ಬಿಡಾರ್ ಮೆಕ್ಲೆಕೊಂತ್ ನಹಿಂ, ಪುಣ್ ಸರ್ಗಾರ್ ಜಾಂವ್ಚೆಂ ಆಸಾ ಮ್ಹಳ್ಳೆಂ ತೊ ಜಾಣಾ ಆಸ್ಲೊ.

ಮೊಡ್ಡಿನಿಕ್ ಆಶಾಂ ಪಳೆತಾನಾ, ತಾಚೆಥಂಯ್ ಕಿತೆಂ ಪುಣಿ ಘಡ್ಲಾಂ ಮ್ಹಳ್ಳೆಂ ಫಾದರ್ ಸಿಪ್ರಿಯನಾಕ್ ಸಮ್ಜಾಲೆಂ. “ತುಂ ಬರೊ ನಾಂಯ್ ಬ್ರದರ್ ಮೊಡ್ಡಿನಿ! ಮಾಕಾ ತುಂವೆಂ ಪಯ್ಲೆಂ ಕಿತ್ಯಾಕ್ ಸಾಂಗ್ಲೆಂನಾಯ್? ಹಾಂಗಾಸರ್ ಕುಜ್ವಾಂತ್ ಕಾಮ್ ಕರ್ಚಾ ಬದ್ಲಾಕ್ ತುಂ ಇಲ್ಲೊ ಸೊ ವಿಶೆವ್ ಘೆತೊಯ್ ನಹಿಂವೆ?” ಮ್ಹಣಾಲೊ ತೊ.

ಮೊಡ್ಡಿನಿನ್ ಆಪ್ಲ್ಯಾ ಹಾತಾಂತ್ಲಿ ಸಾರೊಣ್ ಘಟ್ವ್ ದಾಂಬುನ್ ಧರ್ಲಿ. ತಿ ದೂಕ್ ಘಡಿಯೆನ್ ಪಾಶಾರ್ ಜಾತೆಲಿ ಮ್ಹಣ್ ಚಿಂತ್ಲೆಂ ತಾಣೆ. “ಹಾಂವ್ ಬರೊ ಆಸಾಂ ಫಾದರ್. ಪ್ರಾಯ್ ಗೆಲ್ಯಾ ಉಪ್ರಾಂತ್ ಹೆಂ ಸಕ್ಕಡ್ ಸದಾಂಚೆಂ ನಹಿಂವೆ?”

“ತುಂ ಪೊಚೊನ್ ಇಲ್ಲೊಸೊ ವೇಳ್ ವಿಶೆವ್ ಘೆ, ಬ್ರದರ್”  
ಮ್ಹಣಾಲೊ ತೊ ಮೊಡ್ತಿನಿಕ್. “ತುವೆಂ ಕಾಮ್ ಕೆಲ್ಲೆಂ ವಿಶೇಸ್ ಜಾಲೆಂ.  
ಹಾಂವ್ ಪೊಚೊನ್ ವ್ಹೊಡ್ಲಾಕ್ ತಸೆಂಚ್ಚ್ ಸಾಂಗ್ತಾಂ.”

ಪುಣ್ ಮೊಡ್ತಿನಿಚೆ ನಿಮಾಣೆ ದೀಸ್ ಲಾಗಿಂ ಪಾವ್ಲೆ.

ಆನಿ ಹಿ ಖಬಾರ್ ವಾರ್ಯಾ ವೆಳಗಾನ್ ವಿಸ್ತಾರ್ತಚ್ಚ್ ಸಗ್ಳ್ಯಾ ಕೊಂವೆಂ  
ತಾಂತ್ ಗೊವ್ಚೆ ಗೊವ್ಚೆ ಸುರು ಜಾಲ್ಲಿ. ಪಾಟ್ಲ್ಯಾ ಸಬಾರ್ ವರ್ಸಾಂ  
ಧಾವ್ನ್ ಕೊಂವೆಂತಾಂತ್ ಹರ್ಯೆಕ್ ಕಾಮ್ ಕರ್ನ್ ಆಸ್ಲೊ ಬ್ರದರ್  
ಮೊಡ್ತಿನಿ ದೆ ಪೊರೈಸ್ ಮರ್ತಾ ಮ್ಹಳ್ಳಿ ಖಿಂತಿಭರಿತ್ ಮರ್ತಾ ಸಕ್ಕಡ್  
ಫ್ರಾದಿಂಕ್ ಪಾವ್ಲಿ.

“ತಸೆಂ ಜಾಂವ್ಕ್ ನಜೊ” ಮ್ಹಣಾಲೊ ಫಾದರ್ ಸಿಪ್ರಿಯನ್.

“ತಸೆಂ ಜಾಂವ್ಕ್ ಆಮಿ ಸೊಡುಂಕ್ ನಜೊ” ಮ್ಹಣಾಲೊ ಮೆಕ್ಸಿ  
ಕೊಚೊ ಆರ್ಚ್‌ಬಿಷ್ಪ್.

“ತಾಕಾ ವಾಂಚಂವ್ಕ್ ಕಿತ್ಲೊ ಖರ್ಚ್ ಪಡ್ಲ್ಯಾರ್ಯಾ ಹಾಂವ್  
ದಿತಾಂ” ಮ್ಹಣಾಲೊ ವೈಸ್‌ರೋಯ್! ಮೊಡ್ತಿನಿ ಹೆಂ ಸಕ್ಕಡ್  
ಆಯ್ಲೊನ್ ಆಪ್ಲೆ ಯಿತ್ಲ್ಯಾಕ್ ಹಾಸ್ತಾಲೊ.

“ಮೊಜೊ ವೇಳ್ ಲಾಗಿಂ ಪಾವ್ಲೆ” ಮನಾಂತ್‌ಚ್ಚ್ ಚಿಂತ್ಲೆಂ ತಾಣೆ,  
“ವೆಗಿಂಚ್, ಗರ್ಜೆಚಿ ಜಾವ್ನಾಸ್ಚಿ ಜಿಣಿ ಮಾಕಾ ಸುರುಜಾಂವ್ಕ್ ಆಸಾ.”

ಧಾವೊ ಅವಸ್ಥರ್

ಮೊಡ್ತಿನಿಚಾ ನಿಮಾಣ್ಯಾ ಘಡಿಯಾಂಚಿ ಖಬಾರ್ ಎದೊಳ್ ಕೊಂವೆಂತಾ  
ಭಾಯ್ರ್ಯಾ ಪಾವ್ಲಿ ಆನಿ ಸಾಂತ್ ದುಮಾಚಾ ಕೊಂವೆಂತಾಕ್ ಲೊಕಾ  
ಜ್ಯೊ ಹಾರಿ ಹಾರಿಚ್ಚ್ ಯೆಂವ್ಕ್ ಸುರು ಜಾಲ್ಲೊ. ಇಂಡಿಯನ್, ಸ್ಟೆನಿ  
ಯಾರ್ಡ್ ಆನಿ ನೀಗ್ರೊ ಪ್ರರುಷ್ ಆನಿ ಸ್ತ್ರೀಯೊ ಸಕ್ಕಡ್ ಆಪ್ಲಾಕ್ ಬರೆಂ  
ಕೆಲ್ಲಾ ಹ್ಯಾ ಬರ್ಯಾ ಮನ್ಶಾಕ್ ಪರ್ತ್ಯಾನ್ ಏಕ್ ಪಾವ್ಲಿಂ ಪಳೆಂವ್ಕ್ ಆಲೆ  
ತಾಲೆ. ಗವರ್ನರ್ ಡೊನ್ ಲುವಿಸ್ ಫೆರ್ನಾಂಡಿಸ್ ಬೊಬಾಡಿಲ್ಲಾ  
ಪರ್ಯಾಂತ್ ಆಪ್ಲೆ ಭಾಂಗ್ರಾಳೆ ಗಾಡಿಯೆರ್ ಬಸೊನ್ ಮೊಡ್ತಿನಿಕ್  
ಪಳೆಂವ್ಕ್ ಅನಿ ತಾಚಿಂ ಮಾಗ್ಣಿಂ ವಿಚಾರುಂಕ್ ಕೊಂವೆಂತಾಕ್ ಆಯಿಲ್ಲೊ.

“ಹಾಂವ್ ತಾಚೆ ಸರ್ಸಿಂ ಎಕ್‌ಚ್ಚ್ ಮಿನುಟ್ ರಾವ್ತಾಂ,” ಗವರ್ನರಾನ್

ವೊಡ್ಡಿಲಾಗದೆ ವಿಚಾರ್‌ಲೆಂ. ಮೊಜಾ ಬರ್ಯಾ ಇಷ್ಟಾಕ್ ಪುರಾಸಣ್ ಕರುಂಕ್ ಹಾಂವ್ ತಯಾರ್ ನಾ; ಪುಣ್ ಲೊಕಾನ್ ಸಾಂಗ್ಚೆಂ ತೆಂ ಸತ್‌ಗಿ? ಬ್ರದರ್ ಮೊಡ್ತಿನ ಮರೊಂಕ್ ತಯಾರ್ ಜಾತಾಗಿ?”

ವೊಡ್ಡಿಲಾನ್ ತಕ್ಲಿ ಹಾಲಯ್ಲಿ. “ವೊಯ್,” ಮ್ಹಣಾಲೊ ತೊ. “ವೊಯ್; ತಾಕಾ ಆನಿ ಥೊಡಿಂಚ್ ಪೊರಾಂ ಉಲ್ಟಾಂತ್. ಯೆ, ಹಾಂವ್ ತುಕಾ ತಾಚೆ ಸರ್ಸಿಂ ಆಪವ್ನ್ ವೊರ್ತಾಂ.”

ಅಸೆಂ, ಹೆ ದೊಗ್ ಜಣ್, ಎಕ್ಲೊ-ದೊಮಿನಿಕನ್ ಒಡ್ಡಿಚಾ ಥೊವ್ಯಾ ಆನಿ ಕಾಳ್ಯಾ ನ್ಹೆಸ್ಲಾಚೆರ್ ಆನಿ ದುಸ್ರೊ-ಆಪ್ಲ್ಯಾ ಅಧಿಕಾರಾಚಾ ಗಂಭೀರ್ ನ್ಹೆಸ್ಲಾಚೆರ್, ಸವ್ಯಾಸ್ ಮೊಡ್ತಿನಿಚಾ ಕುಡಾಕ್ ಗೆಲೆ.

ತ್ಯಾ ಲ್ಹಾನ್‌ಸ್ಯಾ ಕುಡಾಂತ್ ತೊ ನೀಗ್ರೊ ಲೇ ಬ್ರದರ್ ಖಿಟ್ಲ್ಯಾರ್ ನಿರ್ದೋನ್ ಆಸ್‌ಲೊ. ಕಾಮ್ ಕರ್ನ್ ಝರ್‌ಲ್ಲ್ಯಾ ತಾಚಾ ಹಾತಾಂನಿ ಏಕ್ ಕ್ರಿಸ್ತಿಕ್ ತಾಣೆ ವೆಂಗವ್ನ್ ಧರ್‌ಲ್ಲಿ. ತಾಚೆ ತೆ ಕಾಳ್ಜೆ ದೊಳೆ ಪ್ರಜ ಣ್ತಲೆ. ಆಪ್ಲ್ಯಾ ಸ್ಥಾನಾಚೆಂ ಆನಿ ಘನಾಚೆಂ ಗುಮಾನ್ ಕರಿನಾಸ್ತಾಂ ಗವ ನರ್ ಆಪ್ಲ್ಯಾ ಮರ್ಚಾ ಇಷ್ಟಾಚಾ ಖಿಟ್ಲ್ಯಾ ಸರ್ಸಿನ್ ದಿಂಬಿಯಾಚೆರ್ ಪಡ್ಲೊ.

“ಬ್ರದರ್ ಮೊಡ್ತಿನಿ, ಸರ್ಗಾರ್ ತುಂ ಪಾವ್ಲ್ಯಾ ಉಪ್ರಾಂತ್ ಮೊಕಾ ವಿಸರ್ಚೊನಾಂಯ್‌ಮು? ಹಾಂವೆಂ ಮೊಜೆ ಕಾಯ್ದೆ ಬರ್ಯಾ ಥರಾನ್ ಕರಿಸೆ ಮೊಜೆ ಪಾಸುನ್ ತುಂ ಆನಿಕ್‌ಯಿ ಮಾಗ್ತಲೊಯ್‌ಮು?” ರಡ್ಕರ್ಯಾ ತಾಳ್ಯಾನ್ ಸವಾಲ್ ಕೆಲೆಂ ತಾಣೆ.

ಮೊಡ್ತಿನಿನ್ ತಕ್ಲಿ ಹಾಲಯ್ಲಿ. ತಾಚೆ ದೂಕ್ ಆತಾಂ ಚಡೊನ್‌ಚ್ ಯೆತಾಲಿ. ಗವರ್ನರಾಚೆಂ ಜಾಂವ್ ವ್ಹಡಿಲಾಚೆಂ ಜಾಂವ್ ತೊಡ್ ತಾಕಾ ಸಾರ್ಕೆಂ ದಿಸಾನಾತ್‌ಲೆಂ.

“ಹಾಂವ್ ತುಮ್ಚೊ ಉಡಾಸ್ ವಿಸರ್ಚೊನಾ, ಸಾಯ್ಬಾಂನೊ” ಸವ್ಯಾಸ್ ಆನಿ ಹಳ್ಳೊ ತಾಳ್ಯಾನ್ ಜಾಪ್ ದಿಲಿ ಮೊಡ್ತಿನಿನ್. “ಸರ್ಗಾರ್ ಪಾವ್ಲಚ್ ತುಮ್ಚೆರ್ ಆನಿ ಮೊಜಾ ಹೆರ್ ಸಕ್ಯಡ್ ಇಷ್ಟಾಚೆರ್ ಬೆಸಾಂವಾಂ ಘಾಲುಂಕ್ ಹಾಂವ್ ದೆವಾಲಾಗಿಂ ಮಾಗ್ತಲೊಂ.”

ವೊರಾಂ ಸವ್ಯಾಸ್ ಪಾಶಾರ್ ಜಾತಾಲಿಂ. ಲಿಮಾ ಫಹರಾಚೆರ್ ಸಾಂಜೆಚೊ ಕಾಳೊಕ್ ವಿಸ್ತಾರೊನ್ ಯೆತಾಲೊ. ಆನಿ ಗ್ರೇಸ್ತಾಂಚಾ ಘರಾಂ ಥಾವ್ನ್ ಸುರು ಕರ್ನ್ ಗರೀಬಾಂಚಾ ಗುಡ್ಸಲಾಂ ಪರ್ಯಾಂತ್ ದಿವೆ ಪೆಟೊನ್ ಆಸ್ಚೆ ದಿಸ್ತಲೆ. ಮೊಡ್ತಿನಿನ್ ಹ್ಯಾ ವೆಳಾರ್ ಆಪ್ಲ್ಯಾ ಖಿಟ್ಲ್ಯಾರ್‌ಚ್ಚೆ

ನಿದೋನ್ ಆಸ್‌ಲೊ. ತಾಕಾ ಆತಾಂ ಪುರಾಸಣ್ ಭಗ್ತಾಲಿ.

ಕುಡಾಚಾ ಆನಿವಕಾ ಪೊಂತಾರ್, ಕೊಂವೆಂತಾಚೊ ದಾಕ್ತೆರ್ ಡೊನ್ ಫ್ರಾನ್ಸಿಸ್ಕೊ ನಾವಾರೊ, ಆನಿವಕ್ ವಕಾತ್ ತಯಾರ್ ಕರ್ತಾ ತೆಂ, ಮೊಡ್ತಿ ನಿಕ್ ಆಯ್ಕಾತಾಲೆಂ. ಮೊಡ್ತಿನಿಚಾ ತೊಂಡಾರ್ ಆತಾಂ ಇಲೊ ಹಾಸೊ ಫಾಂಕ್ಲೊ. “ಭೆಷ್ಟೆಂಚ್ ವಾಂವ್ಪ್ ಕಾಣ್ಬೆನಾಕಾತ್” ಮ್ಹಣಾಲೊ ತೊ ಹಾಳ್ವಾಯೆನ್, “ಮೊಜಿ ಘಡಿ ಲಾಗಿಂ ಆಯ್ಲೊ”.

ಮರೊಂಕ್ ಲಾಗಿಂ ಪಾವ್‌ಲ್ಲ್ಯಾ ಮೊಡ್ತಿನಿನ್ ಆಪ್ಲೆ ದೊಳೆ ಉಬಾರ್ನ್ ವೊಡಿಲಾಚಾ ತೊಂಡಾಕ್ ಪಳೆಲೆಂ. ಪಂದ್ರಾ ವರ್ಸಾಂಚೊ ಭುರ್ಗೊ ಆಸ್ತಾನಾ, ಫ್ರಾದಿಂಚಿ ಆನಿ ಬ್ರದರಾಂಚಿ ಸೆವಾ ಕರುಂಕ್ ತೊ ಸಾಂತ್ ದುಮ್ಗಾಚಾ ಕೊಂವೆಂತಾಕ್ ಆಯಿಲ್ಲೊ, ಆನಿ ತೊ ದೀಸ್ ಕಾಲ್‌ಚ್ ಮ್ಹಳ್ಳ್ಯಾಬರಿ ದಿಸ್ತಾಲೊ. ಆತಾಂ ತಿ ಸೆವಾ ಕಾಬಾರ್ ಜಾಂವ್ಚಾರ್ ಆಸ್‌ಲ್ಲಿ. ದೆವಾ ಪಾಸುನ್ ವಾವ್ರುಂಕ್ ಆನಿ ತಾಚಾ ಸಾಂಗಾತಾ ಸಾಸ್ಣಾಕ್ ಜಿಯೆಂವ್ಚೆಂ ಭಾಗ್ ಜೊಡುಂಕ್ ಕೆದಿ ಲಾಂಬ್ ಜಿಣಿ ಜಾಲ್ಯಾರ್‌ಯಿ ಭೋವ್‌ಚ್ಚ್ ಮೊಟ್ಟಿ ನಹಿಂಗಿ?

“ಮಾಕಾ ಆನಿ ಥೊಡಿಂಚ್ ಮಿನುಟಾಂ ಉಲ್ಟಾಂತ್,” ಅಸ್ಕತ್ ತಾಳ್ಕಾನ್ ಮ್ಹಣಾಲೊ ತೊ, “ಹೆರಾಂಕ್, ಹಾಂಗಾಸರ್ ಆಪಯಾ.”

ಮೊರಾಂ ರಾತಿಚಿಂ ಸಾಡೆ-ಆಟ್ ಜಾಲ್ಲಿಂ. ಕೊಂವೆಂತಾಚಿ ತೊರಿರ್ ಆಸ್‌ಲ್ಲಿ ತಿ ಮೊಡ್ತಿ ಫಾಂಟ್ ಆತಾಂ ಸವ್ಯಾಸ್ ವಾಜ್ತಾಲಿ, ಆನಿ ತಿಚೊ ಗಂಭೀರ್ ನಾದ್ ಯೆಂವ್ಕ್ ಆಸ್ಚಾ ಮರ್ನಾಚಿ ಖಬಾರ್ ಪಾಚಾರ್ತಾಲೊ. ಆಪ್ಲ್ಯಾ ಥಂಡ್ ಜಾಲ್ಲ್ಯಾ ಬೊಟಾಂನಿ ಮೊಡ್ತಿನಿನ್ ಆಪ್ಲಿ ಕ್ರಿಸ್ತಿಕ್ ದಾಂಬುನ್ ಧರ್ಲಿ. ತಾಚೆ ಭೊವೊಣಿಂ ವಾತಿ ಜಳ್ತಾಲೊ. ತಾಚಾ ಕಾನಾಂನಿ ಆತಾಂ ಸಬಾರ್ ತಾಳೆ ಆಯ್ಕಾತಾಲೆ-ಕೊಂತಾಂಚೊ ಆವಾಜ್ ಆನಿ ಹೆಣೆತೆಣೆ ದರ್ವಡ್ಯಾನ್ ಧಾಂವ್ಚಾ ಮೆಟಾಂಚೊ ಆವಾಜ್ ಆಯ್ಕಾತಾಲೊ. ಸಾಂತ್ ದುಮ್ಗಾಚಾ ಕುಟ್ಮಾಚೆ ತಾಚೆ ಭಾವ್ ಆನಿ ಈಷ್ಟ್ ಹ್ಯಾ ನಿಮಾಣ್ಯಾ ಘಡಿಯಾಂನಿ ತಾಚಾ ಸಾಂಗಾತಾ ಆಸೊಂಕ್ ಆಶೆತಾಲೆ.

ಸವ್ಯಾಸ್ ಆನಿ ಆವಾಜಾವಿಣೆ ತಾಣೆ ದೊಳೆ ಧಾಂಪ್ಲೆ. ತಾಚಾ ಕಾನಾಂನಿ ಆತಾಂ ತೆ ಸದಾಂಚೆ ಸಬ್ದ್ ಘುಣ್ಪುಣ್ತಾಲೆ: “ದೆವಾ ಥಾವ್ನ್ ಉಬ್ಜಾಲೊ ದೇವ್.... ಉಜ್ವಾಡಾ ಥಾವ್ನ್ ಉಬ್ಜಾಲೊ ಉಜ್ವಾಡ್; ಜೊ ಆಮ್ಚೆ ಸೊಡ್ವಣೆ ಪಾಸುನ್ ಸರ್ಗಿಂ ಥಾವ್ನ್ ದೆಂವೊ ಆನಿ ಸ್ಪಿರಿತ್ ಸಾಂತಾ ವರ್ವಿಂ ಆಂಕ್ವಾರ್ ಮರಿಯೆ ಥಾವ್ನ್ ತಾಣೆ ಕೂಡ್ ಘೆತ್ಲಿ ಆನಿ ತೊ ಮನಿಸ್



ಜಾಲೋ....”

ಸಂತೋಸಾಚೊ ಏಕ್ ಸ್ವಾಸ್ ಸೊಡುನ್ ತ್ಯಾ ನೀಗ್ರೊ ಬ್ರದರಾನ್ ಆಪ್ಲ್ಯಾ ಹಾತಾಂತ್ಲಿ ಕ್ರಿಸ್ತಿಕ್ ಸದಿಳ್ ಸೊಡ್ಲಿ.... ತಾಚೆ ದೀಸ್ ಆತಾಂ ಕಾಬಾರ್ ಜಾಲ್ಲೆ.



ತಿ ಸಗ್ಳಿ ರಾತ್, ಸಾಂ ದುಮ್ಗಾಚಾ ಕೊಂವೆಂತಾಂತ್ ಫ್ರಾದಿನಿ ಆನಿ ಬ್ರದರಾಂನಿ ಮೊಡ್ತಿನಿಚೆ ನಿರ್ಜೀವ್ ಕುಡಿ ಭೊಂವ್ತಿಂ ರಾವೊನ್ ಪಾಶಾರ್ ಕೆಲಿ. ಸಕಾಳ್ ಜಾತಚ್ಚ್ ಮೊಡ್ತಿನ ಸರ್ಲಾ ಮ್ಹಳ್ಳಿ ಖಬಾರ್ ತೊಂಡಾಥಾವ್ನ್ ತೊಂಡಾಕ್ ಆನಿ ಘರಾಥಾವ್ನ್, ಘರಾಕ್ ಪ್ರಸರೊಂಕ್ ಚಡ್ ವೇಳ್ ಲಾಗ್ಲೊನಾ. ಘಡಿಯೆ ಭಿತರ್ ಶಹರಾಚೆ ಸರ್ವ್ ರಸ್ತೆ ಕೊಂವೆಂತಾಕ್ ಪಾವೊಂಕ್ ದರ್ವಡ್ಚಾ ಲೊಕಾಂಚಾ ಹಾರಿಂನಿ ಭರೊನ್ ಗೆಲೆ.

ಮೊರಾಂ ಪಾಟ್ಲ್ಯಾನ್ ಮೊರಾಂ ಧಾವ್ಲಿಂ, ಆನಿ ಮೊಡ್ತಿನಿಚೆ ನಿರ್ಜೀವ್

ಕುಡಿರ್ ದೀಷ್ಟ್ ಘಾಲಂಕ್ ಲೊಕಾಚೊ ಜಮೊ ಇಗರ್ಜೆಂತ್ಲ್ಯಾನ್ ಪಾಶಾರ್ ಜಾವ್ನ್ಂಚ್ ಆಸ್ಲೊ. ಆನಿ ಥಂಯ್ ಆಸ್ಲೊ....ಕಾಳೊ ವೇಯ್ ಘಾಲ್ತಿ ಎಕ್ಲಿ ನೀಗ್ರೊ ಸ್ತ್ರೀ....ರಡೊನ್ ತಿ ರಾವ್ಲಿ....ಆನಿ ಲೋಕ್ ಪುಸ್ಪಸ್ತಾಲೊ: “ತಿ ಬ್ರದರ್ ಮೊಡ್ತಿನಿಚಿ ಭಯ್ಲಿ, ಜೇನ್ ದೆ ಪೊರೆಸ್.”

ಕೂಡ್ ಮಾತಿಯೆಕ್ ಪಾಂವ್ಚೊ ವೇಳ್ ಲಾಗಿಂ ಪಾವ್ಲೊ. ಚ್ಯಾಪ್ಪ ರಾಜಾ ಸಾಲಾ ಪಂದಾ, ಫ್ರಾದಿಂಕ್ ನಿಕೆಪುಂಚಿ ಸುವಾತೆರ್, ಮೊಡ್ತಿನಿಕ್ ನಿಕೆ ಪುಂಚಿಂ ಮ್ಹಣ್ ವ್ಹಡಿಲಾನ್ ನಿಶ್ಚಯ್ ಕೆಲೆಂ ಆನಿ ತಿ ಕೂಡ್ ವ್ಹಾವಂವ್ಕ್ ಚೊವ್ ಬ್ರದರಾಂಕ್ ಸಮಿಯಾರ್ಲೆ.

ವ್ಹಡಿಲಾನ್ ಸಮಿಯಾರ್ಲೆಲೆ ಚೊವ್ ಬ್ರದರ್ ಮೊಡ್ತಿನಿಚಿ ಕುಡಿ ಸರ್ಸಿಂ ಯೆತಾನಾ, ಥಂಯ್ಸರ್ ತ್ಯಾ ಕಾಮಾಕ್ ಹೆರ್ ಚೊವ್ ಜಣ್ ರಾಕೊನ್ ಆಸ್ಲೆ ತಾಣಂ ಪಳೆಲೆಂ. ತಾಂಚಾಂ ಪೈಕಿ ಎಕೊ ಜಾವ್ನ್ ಸೊ, ಮೊಡ್ತಿನಿಕ್ ಆಪ್ಲಾ ಸಾಂಗಾತಾ ವ್ಹೊರೊಂಕ್ ಆಶೆಲ್ಲೊ ಮೆಕ್ಲಿ ಕೊಚೊ ಆರ್ಚ್ ಭಿಸ್; ದುಸ್ರೊ ಜಾವ್ನ್ ಸೊ, ಪೆರುಚೊ ವೈಸರೊಯ್-ಡೊನ್ ಲುವಿಸ್ ಫೆರ್ನಾಂಡಿಸ್ ದೆ ಬೊಲಾಡಿಲ್ಲಾ; ತಿಸ್ರೊ ಜಾವ್ನ್ ಸೊ, ಮುಕಾರ್ ಕುಜ್ಯಾಚೊ ಭಿಸ್ ಜಾಂವ್ಕ್ ಆಸ್ಲೊ, ಡೊನ್ ಪೆದ್ರೊ ದೆ ಕಿರ್ಟೆಗಾ ನಾಂವಾಚೊ ಭಾಗೆವಂತ್ ಸಾಸೆದೊತ್. ಆನಿ ಚೊವ್ತೊ ಜಾವ್ನ್ ಸೊ, ರಾಜ್-ಕೊಡ್ತಿಚೊ ನ್ಯಾಯಾಧೀಶ್, ಡೊನ್ ಜುವಾನ್ ದೆ ಪೆನಾಫಿಯಲ್. ಅಸಲೆ ನಾಂವಾಡ್ತಿಕೆ ಮನಿಸ್ ಎಕ್ಲ್ಯಾ ದುಬ್ಳ್ಯಾ ನೀಗ್ರೊಚಿ ಮರ್ನಾ-ಪೆಟೆಕ್ ಖಾಂದ್ ಮಾರುಂಕ್ ಮುಕಾರ್ ಸರ್ಲೆಲೆ ಪಳೆವ್ನ್ ಹಾಜರ್ ಆಸ್ಲೊ ಹರ್ ಎಕೊ ವಿಜ್ಞಿತ್ ಜಾಲೊ.

“ಮಾನೆಸ್ತಾಂನೊ” ಮ್ಹಣಾಲೊ ವ್ಹಡಿಲ್ ತಾಂಕಾಂ ಪಳೆವ್ನ್ ಅಜಾ ಪೊನ್, “ಮೊಡ್ತಿನಿಚಿ ಕೂಡ್ ತುಮಿ ವ್ಹಾವ್ನ್ ವ್ಹೊರ್ಚಿ ನಾಕಾ. ಆಮಿ ತ್ಯಾ ಕಾಮಾಕ್ ಚೊವ್ ಬ್ರದರಾಂಕ್ ನೇಮಕ್ ಕೆಲ್ಯಾತ್.”

“ಅಸಲೆಂ ಭಾಗ್ ಮನ್ಯಾಚೆ ಜಿಣಿಯೆಂತ್ ಏಕ್ ಪಾವ್ಟಿಂ ಮಾತ್, ಮೆಳ್ತಾ,” ಮ್ಹಣಾಲೊ ಮೆಕ್ಲೆಕೊಚೊ ಆರ್ಚ್‌ಭಿಸ್ ವ್ಹಡಿಲಾಕ್ ಜಾಪ್ ದೀವ್ನ್. “ಸಾಯ್ಬಾನೊ, ಆಮ್ಚಾ ಬರ್ಯಾ ಬ್ರದರ್ ಮೊಡ್ತಿನಿ ಖಾತಿರ್ ಆಮ್ಕಾಂ ಹಿ ಏಕ್ ಲ್ಹಾನ್ ಸೆವಾ ಕರುಂಕ್ ಮೆಳ್ಚಿಂ ಆಮ್ಚೆಂ ಭಾಗ್‌ಚ್ಚ್ ಮ್ಹಣ್ ಆಮಿ ಲೆಕ್ತಾಂವ್.”

ವ್ಹಡಿಲ್ ಕಿತೆಂ ಮ್ಹಣ್ತಾಲೊ? ತಾಣೆ ಕಬ್ಲಾತ್ ದಿಜಾಯಿಚ್ ಪಡ್ಲಿ ಆನಿ ಮರಣಾಚೊ ಪ್ರರ್ಲಾಂವ್ ಸವ್ಯಾಸ್ ಮುಕಾರ್ ಸರೊ,

ಅಸೆಂ ಘಡ್ಲೆಂ 1639 ಇಸ್ವೆಚಾ ನವೆಂಬ್ರಾಚೆ 5 ತಾರಿಕರ್. 45 ವರ್ಸಾಂ ಆದಿಂ, ಆಪ್ಲಿ ಜೀಣ್ ದೆವಾಕ್ ಸಮರ್ಪುಂಚೆ ಆಶೆನ್ ಲಿಮಾಚೊ ಭುರ್ಗೊ ಎಕ್ಲೊ, ಸಾಂತ್ ದುಮಗಾಚಾ ಕೊಂವೆಂತಾಕ್ ಆಯ್ಲೊಲೊ. ಚಡಾವತ್ ಮನ್ಶಾಂನಿ ಕಾಂಟಾಳ್ಚೆ ತಸಲೆ ನೀಗ್ರೊ ಕುಳಿಯೆಚೊ ತೊ ಜಾವ್ನಾಸ್ಲೊ ಅನಿ ಆಜ್ ಆಪ್ಲ್ಯಾ ಜನ್ಮ-ಶಹರಾಚಾ ವೀರಾಂ ಪೈಕೆ ಎಕ್ಲೊ ತೊ ಜಾಂವ್ಕ್ ಪಾವ್ಲೊ! ನಿಜಾಕ್ಯಾ ವರ್ತೊ ಜಾವ್ನಾಸ್ಲೊ ಆತ್ಮಾಂಖಾತಿರ್ ತಾಚೊ ಮೋಗ್!

“ಸಂಸಾರಾಚಾ ವೀರಾಂ-ಮಧೆಂ ಮೊಡ್ತಿನ ಎಕ್ಲೊ” ಅಸೆಂ ಚಿಂತ್ಲೆಂ ವ್ಹಡಿಲಾನ್ ಮೊಡ್ತಿನಿಚೆ ಕುಡಿ ಪಾಟ್ಲ್ಯಾನ್ ಚಲ್ತಾಸ್ತಾನಾ. ಸಬಾರ್ ಚಿಂತ್ನಾಂ ತಾಚೆ ಮತಾಂತ್ ಆತಾಂ ಘಂವ್ತಾಲಿಂ. “ಮೊಡ್ತಿನ ಪೊರೆಸ್ ಮನ್ಶಾಂಚಾ ಕಾಳ್ಜಾಂನಿ ಸದಾಂಕಾಲ್ ಜಿಯೆತಲೊ” ಚಿಂತ್ತಾಲೊ ತೊ “ತಾಚೆ ಕೂಡ್ ಆತಾಂ ಘೊಡಾಂತ್ ದೆವಯ್ತಲೆ ವ್ಹಯ್; ಪುಣ್ ತಾಚೊ ಆತ್ಮೊ ಎದೊಳ್‌ಚ್ ಸರ್ಗಾರ್ ಆಸಾ. ಮೊಗಾಳ್ ಅನಿ ಧಿರಾಸಾಣೆಚೊ ಪ್ರಜಳತ್ ಆತ್ಮೊ ತೊ ಅನಿ ಆಪ್ಲಿ ಕುಮಕ್ ಮಾಗ್ಲಲ್ಯಾ ಕೊಣಾಕ್‌ಚ್ ರಿತ್ಯಾ ಹಾತಾಂನಿ ತೊ ಪಾಟಿಂ ಧಾಡಿಸೊನಾ.”

ಮರಣಾಚೊ ಪುರ್ಶಾಂವ್ ಸವ್ಕಾಸ್ ಮುಕಾರ್ ವೆತಾಲೊ. ಕೂಡ್ ನಿಕೆಪುಂಕ್ ಆಸ್ತಾ “ಕ್ಲೊಯ್‌ಸ್ಪರಾ”ಚಿಂ ದಾರಾಂ ಉಗಡ್ಲೆಲಿಂಚ್ ಆಪ್ಲ್ಯಾ ಬರ್ಮಾ ಇಷ್ಟಾಚೆರ್ ಪರ್ತ್ಯಾನ್ ಏಕ್ ನಿಮಾಣ್ ದೀಷ್ಟ್ ಘಾಲ್ಚೆ ಆಶೆನ್ ಲೋಕ್ ಲೊಟುನ್ ಪಡೊನ್ ಮ್ಹಳ್ಳ್ಯಾಬರಿ ಭಿತರ್ ಸರ್ಲೊ. ಕ್ಲೊಯ್‌ಸ್ಪರಾ ಭಿತರ್ ಸ್ತ್ರೀಯಾಂನಿ ರಿಗೊಂಕ್ ನಜೊ ಮ್ಹಳ್ಳಿ ರೆಗ್ರ್ ಆಸ್ಲಿ ತರ್ಯಿ ತ್ಯಾ ಲೊಕಾಕ್ ಆಡಾಂವ್ಕ್ ಕೊಣಾಕ್ಯಾ ಸಾಧ್ಯ್ ಜಾಲೆನಾ. ಮೊಡ್ತಿನಿ ಥಂಯ್ ತಾಂಕಾಂ ಆಸ್ಲೆಲ್ಯಾ ತ್ಯಾ ವಿಶೇಸ್ ಮೊಗಾ ಮುಕಾರ್ ಕಸಲ್ಯಾಚ್ ರುಲಿ ರೆಗ್ರಾಚಿಂ ತಾಂಕಾಂ ಪಡೊನ್ ಪೊಚೊಂಕ್ ನಾಸ್ಲೆಂ.

ಸವ್ಕಾಸ್, ಮುಯೆಚೆ ಚಾಲಿನ್ ವೊಡ್ತ್ ಉತ್ರೊನ್ ತಾಂತುಂ ಪುಲೆಲ್ಯಾ ಅನಿ ಮೊಡ್ತಿನಿಕ್ ಮೊಗಾಚಿಂ ಜಾವ್ನಾಸ್ಲೆಲ್ಯಾ ಪುಲಾಂ ಝಡಾಂ ಮಧ್ಲ್ಯಾನ್ ಪಾಶಾರ್ ಜಾವ್ನ್, ಪುರ್ಶಾಂವ್ ಕೊಂವೆಂತಾ ಭಿತರ್ ಪಾವ್ಲೊ. ಲೋಕ್ ಆನಿಕ್ಯಾ ಮೊಡ್ತಿನಿಚೆರ್ ದೀಷ್ಟ್ ಘಾಲುಂಕ್ ಅತ್ರೆಗ್ತಾಲೊ. ಚ್ಯಾಪ್ಪರಾಚಾ ಸಾಲಾಂತ್ ರಿಗ್ತಾನಾ ಮುಕಾರ್ ವೊಂತ್ರ್ ಆಸ್ಲೆಲೆ ತೆ ವ್ಹಡ್ಲೆ ಕ್ರಿಸ್ತಿಚೆ ಇಮಾಜಿಚೆರ್ ಹರ್ ಎಕ್ಲ್ಯಾಚಿ ದೀಷ್ಟ್ ಪಡ್ಲಿ. ತಿ ಇಮಾಜ್ ಮೊಡ್ತಿನಿಚೆ ಸಬಾರ್ ಪಾವ್ಲಿಂ ಉಲಯ್ಲೆಲಿ ಅನಿ ಹರ್ ಎಕೆ ರಾತಿಂ, ಹರ್

ಸರ್ವ್ವ ನಿರ್ದೋನ್ ಆಸ್ತಾನಾ. ತೊ ಹಾಂಗಾಸರ್ ಮಾಗ್ಗೆ ಕರುನ್ ಆಸ್ತಾಲೊ. ಹಾಂಗಾಸರ್ಚ್ಚ್ ತೆಂ, ದೆವಾಚೆ ಪದ್ವೆನ್ ತಾಕಾ ಘಾಯೆಲ್ಲಾ ಕ್ರಿಸ್ತಾ ಸರ್ಪಿಂ ಉಬಾರ್ಲೊ. ಹಾಂಗಾಸರ್ಚ್ಚ್, ಆಪ್ಲ್ಯಾ ಇಷ್ಟಾಂಚಾ ಕಷ್ಟಾಂ ಅನ್ವಾರಾಂ ವಿಷ್ಯಾಂತ್ ಆನಿ ಆಪ್ಲ್ಯಾಚ್ಚ್ ಮೊಗಾ ವಿಷ್ಯಾಂತ್ ತೊ ಸೊಮಿ ಯಾಲಾಗಿಂ ಉಲಯ್ತಾಲೊ. ಆನಿ ಆತಾಂ, ತ್ಯಾಚ್ಚ್ ಕುಡಾಂತ್ ತಾಕಾ ನಿಕೆ ಪುಂಕ್ ಆಸ್ಲೆಂ.

“ಬ್ರದರ್ ಮೊಡ್ತಿನಿ, ಆಮ್ಕಾಂ ವಿಸರ್ನಾಕಾ,” ಮ್ಹಣಾಲಿ ಎಕ್ಲೆ ಸ್ತ್ರೀ ರಡೊನ್ ಮೊಡ್ತಿನಿಚೆರ್ ನಿಮಾಣೆ ದೀಷ್ಟ್ ಘಾಲ್ತಾನಾ, “ಆಮ್ಕಾಯಿ ಸರ್ಗಾಕ್ ವೊಚೊಂಕ್ ಕುಮಕ್ ಕರ್ ಮೊಡ್ತಿನಿ!”

ಕೊಂವೆಂತಾಚೆ ತೊರಿ ಥಾವ್ನ್ ಘಾಂಟ್ ರಡೊನ್ ಮರಣಾಚೆಂ ಗೀತ್ ಗಾಯ್ತಾಲಿ. ಲಿಮಾಚೆಂ ಸಗ್ಳೆಂ ಶಹರ್ ದುಃಖಾನ್ ಬುಡೊನ್ ಆಸ್ಲೆಂ ತರ್ಯಿ ಇಗರ್ಜೆಂತ್, ರಸ್ತಾಂನಿ ಆನಿ ಮೊಡ್ತಿನಿಕ್ ನಿಕೆಪುಂಚೆ ಸುವಾತರ್ ಭರೊನ್ ವೊವೊಂಚಾ ಲೊಕಾಚಾ ಜಮ್ಯಾಂ ಥಾವ್ನ್ ಎಕಾಚ್ಚ್ ಥರಾಚೆಂ ಚಿಂತ್ಲಾಂ ವಯ್ರ್ ಸರ್ತಾಲಿಂ—

“ಎಕಾ ಸಾಂತಾಕ್ ಆಮಿ ಪಳೆಲೆಂ”









